

விலை : 20.00 website : www.valampurii.lk

Registered as a Newspaper in Sri Lanka

பக்கங்கள் : இருபத்து நான்கு



# வலம்புரி

E-mail : valampurii@sltnet.lk  
valampurii@yahoo.com

Valampurii

கல்யாண மாலை  
[சர்வஜேச திருமண டீசஸ்]  
T.P: 021 720 1005



இல.144,  
பிறவுண் வீதி,  
யாழ்ப்பாணம்.  
Email: Kalyanamalai.jaffna@gmail.com  
பதிவுக் கட்டணம்  
1000/- மட்டும்

சங்கு 17 வள்ளுவர் ஆண்டு 2047 மாசி 24 திங்கட்கிழமை (07.03.2016) தொலைபேசி 222 3378, 222 7829 ஒலி 079

அதிகாரி திட்டியதால்  
இலங்கைத் தற்கொலை

(சென்னை)

தமிழகத்தின் திருமங்கலம் அருகே வருவாய்த்துறை அதிகாரி திட்டியதால் மனமுடைந்த இலங்கை அகதி, மின்கம்பத்தில் ஏறி நேற்று தற்கொலை செய்து கொண்ட சம்பவம் பெரும் அதிர்ச்சியை ஏற்படுத்தியுள்ளது.

மதுரை மாவட்டம் திருமங்கலம் அருகே உள்ள கூத்தியார் குண்டு 24<sup>ஆம்</sup> பக்கம் பார்க்க....

பாதாள உலகை

கட்டுப்படுத்துவதற்கு  
ஜனாதிபதி உத்தரவு

(கொழும்பு)

நாட்டில் மீண்டும் தலைதாக்கும் பாதாள உலகக்குழுக்களின் நடவடிக்கைகளை கட்டுப்பாட்டுக்குள் கொண்டுவருவதற்கு பொலிஸ் மற்றும் இராணுவத்தினர் 24<sup>ஆம்</sup> பக்கம் பார்க்க....

14ஆவது நாளாக தவிக்கும் கைதிகள்

விடுதலையை வலியுறுத்தி யாழில்

இன்று அடையாள உணவு தவிர்ப்பு

ஒருமித்த குரலுக்கு மன்னார் பிரஜைகள் குழு அழைப்பு

(யாழ்ப்பாணம்)

14ஆவது நாளாக உணவு தவிர்ப்புப் போராட்டத்தில் ஈடுபட்டுவரும் தமிழ் அரசியல் கைதிகளின் விடுதலையை வலியுறுத்தியும் அவர்களது போராட்டத்திற்கு ஆதரவு தெரிவித்தும் யாழில் இன்று அடையாள உண்ணா விரதப் போராட்டம் ஒன்று முன்னெடுக்கப்படவுள்ளது. காலை 7.00 மணி தொடக்கம் மாலை 4.00 மணி வரை யாழ்.முனியப்பர் ஆலய முன்றலில் இடம்பெறவுள்ள இப் போராட்டத்தில் அனைத்துத் தரப்பினரையும் ஒருமித்து பங்கேற்று கைதிகளின் விடுதலைக்கு வலுச் சேர்க்குமாறு மன்னார் பிரஜைகள் குழு அழைப்பு (23ஆம் பக்கம் பார்க்க)

உண்ணாவிரதத்தை முடியுங்கள்

த.தே.கூட்டமைப்பு கோரிக்கை

(கொழும்பு)

கொழும்பு புதிய மகசின் சிறைச் சாலையில் தமிழ் அரசியல் கைதிகளால் முன்னெடுக்கப்பட்டு வரும் உண்ணாவிரத போராட்டத்தை முடிவுக்கு கொண்டு வருமாறு தமிழ்த் தேசியக் கூட்டமைப்பு கோரிக்கை

விடுத்துள்ளது.

இலங்கையில் பயங்கரவாத தடைச்சட்டத்தின் கீழ் கைது செய்யப்பட்டுள்ள தம்மைவிடுதலைசெய்யுமாறு வலியுறுத்தி தமிழ் அரசியல் கைதிகள் 14 பேர்தொடர்ந்து 13ஆவது நாளாக 24<sup>ஆம்</sup> பக்கம் பார்க்க....

தமிழ் மக்கள் பேரவையின் தீர்வுத்திட்ட முன்வரைவு  
புலம்பெயர் உறவுகளுக்கு பகிரங்க அழைப்பு

(யாழ்ப்பாணம்)

தமிழ் மக்கள் பேரவையின் நிபுணர்குழுவால் தயாரிக்கப்பட்ட அரசியல் தீர்வுத்திட்டமுன் வரைவு தொடர்பில் புலம்பெயர்ந்த தமிழ் மக்கள் தங்களின் கருத்துக்களை வெளிப்படுத்த வேண்டுமென தமிழ்

மக்கள் பேரவை மிகவும் உரிமை யுடன் கேட்டுக்கொள்கின்றது.

வடக்கு, கிழக்கு மாகாணங்களின் எட்டு மாவட்டங்கள் தோறும் மக்கள் சந்திப்புக்கள் பல மட்டங்களில் நடைபெற்று மக்கள் கருத்துக்கள் பதியப்பட்டுவருவதும் இதில் மக்கள் மிகவும் உற்சாகத்துடன் பங்கு பற்றுவதும் மிகவும் ஒரு உத்வேகத்தைக் கொடுக்கின்றது.

சுமத்தும் மக்களின் உரிமை

மிகவும் அவசியமானது.

எனவே, மக்கள் இயக்கமாகிய தமிழ் மக்கள் பேரவை தயாரித்துள்ள தீர்வுத்திட்ட முன்வரைவு தொடர்பில், புலம்பெயர்ந்த தமிழ் உறவுகள் தங்களின் கருத்துக்களை தனிப்பட்ட முறையிலோ அல்லது அமைப்பு ரீதியாகவோ பதிவு செய்து கொள்ள முடியும்.

தீர்வுத்திட்டமுன் வரைபை  
www.tamilpeoplescouncil.org

12 சிவலிங்கங்கள் கண்காட்சி;



# 12 சிவலிங்கங்கள் கண்காட்சி; ஜனாதிபதி நேரில் சென்று பார்வை



24<sup>ஆம்</sup> பக்கம் பார்க்க....

## கிரிக்கெட் போட்டிகளின்போது வன்செயல்களுக்கு இடமில்லை நீதிபதி இளஞ்செழியன் எச்சரிக்கை

(யாழ்ப்பாணம்) தகைய குற்றச் செயல்களில் ஈடுபடுவர்களுக்கு எதிராக கடும் நடவடிக்கை எடுக்கப்படும் என யாழ்ப்பேஸ் நீதிமன்ற நீதிபதி மா.இளஞ்செழியன் எச்சரிக்கை விடுத்துள்ளார். 24<sup>ஆம்</sup> பக்கம் பார்க்க....

## முதலமைச்சருக்கு எதிராக கூட்டத்தில் எதுவும் கதைக்கவில்லை

மாவை சேனாதிராஜா எம்.பி விளக்கம் (யாழ்ப்பாணம்) முன்தினம் நடத்திய கூட்டத்தில், வடக்கு மாகாண சபையில் உறுப்பினர்களாக இருக்கும் தமிழரசுக் கட்சி சார்ந்தவர்களுடன் நேற்று 23<sup>ஆம்</sup> பக்கம் பார்க்க....

மக்கள் மிகவும் உற்சாகத்துடன் பங்கு பற்றுவதும் மிகவும் ஒரு உத்வேகத்தைக் கொடுக்கின்றது. ஈழத்தமிழ் மக்களின் உரிமை விடயத்தில் புலம் பெயர்ந்துள்ள எங்கள் உறவுகளின் வகிபங்கு

அல்லது அமைப்பு ரீதியாகவோ பதிவு செய்து கொள்ள முடியும். தீர்வுத்திட்டமுன் வரைபை [www.tamilpeoplescouncil.org](http://www.tamilpeoplescouncil.org) என்ற தமிழ் மக்கள் பேரவையின் இணையத் 24<sup>ஆம்</sup> பக்கம் பார்க்க....

## வவுனியாவில் மீண்டும் 10 வயது சிறுமி மீது துஷ்பிரயோக முயற்சி

(வவுனியா) வவுனியாவில் மீண்டும் 10 வயது சிறுமி மீது பாலியல் துஷ்பிரயோக முயற்சி மேற்கொள்ளப்பட்டுள்ளது. வவுனியா, கணேசபுரம் பகுதியில் வசிக்கும் 10 வயது சிறுமியை அழைத்து, அயல்வீட்டில் இருக்கும் 42 வயது குடும்பஸ்தர் ஒருவர் துஷ்பிரயோகத்திற்கு உட்படுத்த

முயற்சி மேற்கொண்டுள்ளார். இதன் போது சிறுமி சாதாரியமாக கதறிக் கொண்டு தப்பியோடியதால் சிறுமியின் வீட்டுக்கு தகவல் தெரிந்து துஷ்பிரயோக முயற்சி தடுக்கப்பட்டுள்ளது. இது தொடர்பில் வவுனியா பொலிஸில் கடந்த சனிக்கிழமை முறைப்பாடு செய்து 24<sup>ஆம்</sup> பக்கம் பார்க்க....

## நடுவு நிலை தவறா நன்னெறி காக்கும் உங்கள் நாளிதழ்








# பிக்குகள் விடயத்தில் தலையிடமாட்டோம்

**சபாநாயகர் கரு ஜயசூரிய தெரிவிப்பு**

(கொழும்பு)

பிக்குகளுக்கான சட்ட மூலத்தை கொண்டு வருவதற்கான நோக்கம் புத்த தர்மத்தின் கௌரவத்தை பாதுகாப்பதற்காகவே அன்றி, இந்த சட்ட மூலத்தின் ஊடாக, எந்த வகையிலும் பிக்குகளின் செயற்பாடுகளில் தலையிடப் போவதில்லை என சபாநாயகர் கரு ஜயசூரிய தெரிவித்துள்ளார்.

அவை பகுதியில் நேற்று இடம்பெற்ற நிகழ்வொன்றில் கலந்துகொண்டு உரையாற்றும் போதே அவர் இதனைத் தெரிவித்தார். (இ)



**புதிய கட்சியை தொடங்குவதில் மகிந்த சம்பந்தப்படமாட்டார்**

(கொழும்பு)

முன்னாள் ஜனாதிபதி மகிந்த ராஜபக்ஷ எந்த வகையிலும் புதிய கட்சியை தொடங்குவதில் சம்பந்தப்பட மாட்டார் என அமைச்சர் எஸ்.பி. திஸாநாயக்க தெரிவித்துள்ளார்.

எந்த காரணத்திற்காகவோ, புதிய கட்சி ஒன்றை தொடங்குவதற்கு அவர் உதவினான். அது தவறானது. முன்னாள் ஜனாதிபதி ஸ்ரீலங்கா சுதந்திரக் கட்சியை விட்டுச் செல்ல போவதில்லை எனவும் கூறியுள்ளார்.

ஸ்ரீலங்கா சுதந்திரக் கட்சியின் தற்போதைய தலைவரான ஜனாதிபதி மைத்திரி

பால சிறிசேன எடுக்கும் தீர்மானங்களுக்கு ஏனையோர் உதவி வழங்க வேண்டும் எனவும் அமைச்சர் எஸ்.பி. திஸாநாயக்க தெரிவித்தார்.

இந்த நிலையில், ஸ்ரீலங்கா சுதந்திரக் கட்சியை உடைக்கும் நோக்கில், தொடர்ந்தும் செயற்பட்டு வந்தால், முன்னாள் ஜனாதிபதி மகிந்த ராஜபக்ஷவின் கட்சி அங்கத்துவத்தை உடனடியாக இரத்துச் செய்ய கட்சியின் புதிய தலைவரான ஜனாதிபதி மைத்திரிபால சிறிசேன தீர்மானித்துள்ளதாக கட்சியின் உட்தரப்பு தகவல்கள் தெரிவிக்கின்றன. (இ)

**சர்வதேசத்தின் தேவைக்கேற்ப செயற்படுகின்றது அரசாங்கம்!**

**விமல் வீரவன்ச தெரிவிப்பு**

சர்வதேச நாடுகளின் தேவைக்கு அமைய தற்போதைய அரசாங்கம் செயற்பட்டு வருவதாக தேசிய சுதந்திர முன்னணியின் தலைவரும் நாடாளுமன்ற உறுப்பினருமான விமல் வீரவன்ச தெரிவித்துள்ளார். அம்பலாங்கொட பிரதே

சத்தில் நேற்று நடைபெற்ற பொதுக் கூட்டம் ஒன்றில் உரையாற்றும் போதே அவர் இதனைத் தெரிவித்தார். மேலும், நாடு தற்போது பெரும் பொருளாதார நெருக்கடிக்குள் சிக்கியிருப்பதாக விமல் வீரவன்ச தெரிவித்தார். (இ)



**புதிய கட்சியை தொடங்கும் எந்தத் தேவையும் இல்லை! டளஸ் அழகப்பெரும தெரிவிப்பு**

ஸ்ரீலங்கா சுதந்திரக் கட்சியை உடைத்து புதிய கட்சியை தொடங்கும் எந்த தேவையும் இல்லை என ஐக்கிய மக்கள் சுதந்திர முன்னணியின் நாடாளுமன்ற உறுப்பினர் டளஸ் அழகப்பெரும தெரிவித்துள்ளார். பொய் பிரசாரங்கள் பரவி வருகின்ற போதிலும் இது

வரையில் புதிய கட்சி ஒன்றை தொடங்குவது பற்றிய பேச்சு வார்த்தைகள் நடத்தப்படவில்லை எனவும் அவர் கூறியுள்ளார். மேலும் அரசாங்க ஊடகங்களே இந்த பொய் பிரசாரத்தை முன்னெடுத்து வருகின்றன எனவும் டளஸ் அழகப்பெரும தெரிவித்துள்ளார். (இ)

**அரச சேவையில் 88,609 பேர் பொருத்தமற்ற துறைகளில்**

மகிந்த ஆட்சிக் காலத்தில் அரச சேவையில் இணைத்துக் கொள்ளப்பட்ட பட்டதாரிகளில் 88 ஆயிரத்து 609 பேர், பொருத்தமற்ற துறைகளில் பணியாற்றி வருவதாகவும், இதனால், அவர்கள் மூலம் நாட்டுக்கு உரிய சேவை பெற்றுக்கொள்ளப்படாததுள்ளதாகவும் தொழில்புரியும் பட்டதாரிகள் சங்கம் அறிவித்துள்ளது. (இ)

**19 மாவட்டங்களில் நெல் கொள்வனவு**

பெரும்போக நெல் அறுவடையின் பின்னர் 19 மாவட்டங்களில் நெல் கொள்வனவை மேற்கொள்ள நெல் கொள்வனவு சபை திட்டமிட்டுள்ளது.

அதனடிப்படையில் 2015/2016 பெரும்போகத்தின் போது நெல் கொள்வனவு செய்யும் வேலைத்திட்டத்தின் கீழ் நெல் கொள்வனவு சபையின் மூலம் விவசாயிகளின் நேரடியாக நெல்லினை கொள்வனவு செய்வதற்கும், அவ்வேலைத்திட்டம் குறித்த மாவட்டங்களின் மாவட்ட செயலாளர்களின் உதவியுடன் செயற்படுத்துவதற்கும் நடவடிக்கை மேற்கொள்ளப்பட்டுள்ளது.

அதற்கமைய "கீரி சம்பா" கினோ ஒன்றுக்கு 50 ரூபா, சம்பா வகை நெல் கினோ ஒன்றுக்கு 41 ரூபா, நாடு வகை நெல்லினங்கள் கினோ ஒன்றுக்கு 38 ரூபா வீதம் செலுத்துவதற்கும், 2,000 கினோ கிராம் நெல் அறுவடையை கொண்டுள்ள நபர்களிடத்திலிருந்து நெல் கொள்வனவு செய்வதற்கும் திட்டமிடப்பட்டுள்ளமை குறிப்பிடத்தக்கது. (இ)

**கரடியனாறு பகுதியில் ரொக்கட் லோஞ்சர்கள்!**

மட்டக்களப்பு கொக்கட்டிச் சோலை பொலிஸ் பிரிவுக்குட்பட்ட கரடியனாறு பகுதியில், பயன்படுத்த முடியாத இரண்டு ரொக்கட் லோஞ்சர்கள் மற்றும் அதற்கு பாவிக்கும் எட்டுக்குண்டுகள் என்

இராணுவத்தினருக்கு கிடைத்த தகவலையடுத்து, கடந்த வெள்ளிக்கிழமை குறித்த பகுதிக்குச் சென்ற இராணுவத்தினர் இவ்வாறு யுதங்களை மீட்டுள்ளனர்.

இது தொடர்பான மேலதிக விசாரணைகள் இடம் பெற்றுவருவதாக பொலிஸார் தெரிவித்தனர். (இ)

**பூச்சிக் கொல்லி பாவனை முற்றாக தடை செய்யப்படும்**

**அத்துரலிய ரத்னதேரர் தெரிவிப்பு**

(கொழும்பு)

இன்னும் ஒரு வருடத்திற்குள் பூச்சிக்கொல்லி பாவனை முற்றாக தடை செய்யப்படும் என ஜனாதிபதி ஆலோசகர் அத்துரலிய ரத்னதேரர் தெரிவித்துள்ளார்.

மேலும் இந்நகர வேலைத்திட்டங்களை தற்போது ஆரம்பித்திருப்பதாகவும் அவர் கூறியுள்ளார்.

அத்துடன், நூறில் எழுபத்தைந்து வீதமான அதிகாரிகள் இந்தப் பூச்சிக்கொல்லி

பாவனையை தடைசெய்வதை வரவேற்பதோடு, இருபத்தைந்து வீதமானவர்கள் மாத்திரமே இந்த திட்டத்திற்கு எதிர்ப்பினை தெரிவித்துள்ளதாகவும் அவர் தெரிவித்தார்.

மேலும் விஷமற்ற நாட்டை உருவாக்குவது தொடர்பில் அரசின் மூன்றாண்டு வேலைத்திட்டத்தின் கீழ் இந்த வேலைத்திட்டம் முன்னெடுக்கப்பட்டுள்ளதாகவும் அத்துரலிய ரத்னதேரர் தெரிவித்தார். (இ)

**பாதாள உலகக் குழுக்களால் கூட்டு எதிர்க்கட்சிக்கு அச்சுறுத்தல்**

(கொழும்பு)

கூட்டு எதிர்க்கட்சியின் நாடாளுமன்ற உறுப்பினர் களை பாதாள உலக குழு உறுப்பினர்கள் அச்சுறுத்தி வருவதாக நாடாளுமன்ற உறுப்பினர் பிரசன்ன ரண துங்க தெரிவித்துள்ளார்.

கூட்டு எதிர்க்கட்சியின் நாடாளுமன்ற உறுப்பினர் களை அரசாங்கம் அடக்க முயற்சித்து வருகிறது எனவும் அவர் குற்றம் சுமத்தியுள்ளார்.

கட்டுக்கப்பள பிரதேசத்தில் நேற்று நடைபெற்ற பொதுக் கூட்டம் ஒன்றில் உரையாற்றும் போதே பிரசன்ன ரண

**அரசு மீது பிரசன்ன குற்றச்சாட்டு**

துங்க இதனை கூறியுள்ளார்.

இலங்கை முழுவதும் பாதாள உலக குழுக்களின் செயற்பாடுகள் அதிகரித்து வருகின்றன.

தேர்தல் நடைபெற்ற காலத்தில் பல பிரதேசங்களில் பாதாள உலக குழுக்களின் செயற்பாடுகள் பற்றிய தகவல்கள் வெளியாகின.

அரசாங்கத்தின் அமைச்சர்களின் ஆசியுடன் பாதாள உலக குழுக்கள் மீண்டும் தலைதாக்கியுள்ளன.

பதவிகள் பறிக்கப்படுவதானோ, பாதாள உலக குழுக்களின் அச்சுறுத்தல்கள் கார



ணமாகவோ கூட்டு எதிர்க்கட்சியின் போராட்டம் இடைநடுவில் நிறுத்தப்படமாட்டாது என்று பிரசன்ன ரணதுங்க மேலும் தெரிவித்தார். (இ)

**சரத் பொன்சேகாவிற்கு நியாயம் கிடைத்துள்ளது**

(கொழும்பு)


நாட்டிற்கு சுதந்திரத்தை பெற்றுக் கொடுத்த சரத் பொன்சேகாவிற்கு கடந்த அரசாங்கத்தினால் அநீதி இழைக்கப்பட்டு தற்போதைய அரசாங்கத்தினால் நியாயம் பெற்றுக் கொடுக்கப்பட்டுள்ளதாக மல்வத்து பீடத்தின் மகாநாயக்க தேரர் திப்பட்டுவாவே ஸ்ரீ சுமங்கல தேரர் தெரிவித்துள்ளார்.

அமைச்சரவை அந்தஸ்துள்ள அமைச்சு பதவியொன்று வழங்கப்பட்டதன் ஊடாக சரத் பொன்சேகாவிற்கு நியாயம் பெற்றுக் கொடுக்கப்பட்டுள்ளதாகவும் அவர் சுட்டிக்காட்டியுள்ளார்.

**மல்வத்து மகாநாயக்க தேரர் தெரிவிப்பு**



அமைச்சு பதவிகளின் ஊடாக அவருக்கு நாட்டை அபிவிருத்தி செய்வதற்காக வலு கிடைக்க வேண்டும் என அமைச்சர் பீல்ட் மார்ஷல் சரத் பொன்சேகாவிற்கு அவர் ஆசி வழங்கியுள்ளார்.



பீல்ட் மார்ஷல் சரத் பொன்சேகா மல்வத்து பீடத்தின் மகாநாயக்க தேரரை நேற்று முன்தினம் சந்தித்து ஆசி பெற்ற வேளையிலேயே அவர் இதனைத் தெரிவித்தார். (இ)







# சிவராத்திரி சிறப்பும் சைவக்கொடி தினமும்

சைவ சமயத்தின் முழு முதற் கடவுள் சிவபெருமான். அவன் இன்றி ஓர் அணுவும் அசையாது என்பார்கள். இங்கு அவன் என்பது சிவன். தென்னாடுடைய சிவன் எந்நாட்ட வாக்கும் இறைவனாகப் போற்றப்படுகிறான். இத் தகைய சிறப்புக்குரிய சிவனுக்கு உரித்தான ஒருநாள் மகா சிவராத்திரியாகும்.

இந்து மக்களால் அனுட்டிக்கப்பட்டு வரும் விபரங்களுள் ஒன்றாக மகா சிவராத்திரி முக்கியத்துவம் பெறுகிறது. பகல் முழுவதும் விரதமிருந்து இரவு ஆலயங்களுக்குச் சென்று விழித்திருந்து பூசை வழிபாடுகளில் கலந்து கொள்வதன் மூலம் இந்து மக்கள் சிவராத்திரி விரதத்தை மேற்கொள்கிறார்கள்.

அன்றைய தினம் சகல ஆலயங்களிலும் நான்கு சாமங்களிலும் பூசை வழிபாடுகள் இடம்பெற்றாலும் குறிப்பாக சிவாலயங்களில் சிவராத்திரி வழிபாடு தனித்துவ சிறப்புடையது. வழிபாடுகளின் போது சிவாய நம, நமசிவாய என்பதை மனதில் பதித்து இடைவிடாது ஒதி, சிவசிந்தனையுடன் பக்திப்பாடல்களைப் பாடி மனதை ஆன்மீக நிலைப் படுத்துவதன் மூலம் வாழ்வை நெறிப்படுத்துவதற்கு அமைவதுடன் முத்தியின்ப நிலைக்கும் கொண்டு செல்லும். வாழ்வில் சகல விதமான சௌபாக்கியங்களும் கிடைப்பதற்கு அது வழி வகுக்கும்.

படைத்தல், காத்தல், அழித்தல் எனும் பெரும் முத்தொழில்களையும் வழி

சைவ பேரவை - சிவராத்திரி  
சைவ நிதிக் கொடி



நடத்தி அண்டசராசாங்களை தனது கட்டுப்பாட்டுக்குள் வைத்திருக்கும் முழுமுதற் கடவுளாம் சிவனை முதல் வராகக் கொண்டது சைவ சமயம். சைவத்தின் சின்னங்களுள் இடமும் ஒன்று என்பது அனைவரும் அறிந்ததே. இப்பத்தை தாங்கிய

தாகவே சைவசமயக் கொடியும் அமைந்துள்ளது. இந்த வகையில் இப்பக்கம் சைவக் கொடியாக பெருமை பெறுகிறது.

இம்முறை சிவராத்திரி தினம் எதிர்வரும் 7 ஆம் திகதி திங்கட்கிழமையாகும். வாழ்வுமேபோல இவ்வருடம்

சிவராத்திரி தினத்தன்றும் சைவக்கொடி தினத்தை அனுட்டிப்பதற்கு உலக சைவப் பேரவை ஏற்பாடு செய்துள்ளது. இது சம்பந்தமாக உலக சைவப் பேரவை விடுத்துள்ள வேண்டுகோளில் சிவராத்திரி தினத்தன்று இந்து மக்கள் அனைவரும் தங்கள் இல்லங்களிலும் ஆலயங்கள் மற்றும் சமய நிறுவனங்களிலும் நுத்திக் கொடிகளை (இடபக் கொடி) ஏற்றி வைக்குமாறும் அதனுடைய சைவவிழிப்புணர்வை வெளிப்படுத்தி சைவக்கொடி தினத்தை முக்கியத்துவப்படுத்த வேண்டும் என்றும் கேட்டுக்கொண்டுள்ளது.

வடக்கு, கிழக்கு, மலையகம் மற்றும் தலைநகரம் உட்பட நாடளாவிய ரீதியில் இந்து மக்கள் பெருமளவில் வாழும் பகுதிகளில் உலக சைவப் பேரவையின் ஏற்பாட்டில் சைவக் கொடித் தினம் நடத்தப்படுகின்றது.

இந்தக் கொடி தினத்தன்று சைவப் பேரவைத் தோண்டர்கள் இல்லங்களுக்கு வருகை தந்து கொடியினை விநியோகம் செய்யும் போது இந்து மக்கள் அதனைப் பெற்று தாராள

மனதுடன் நிதி யுதவி களை வழங்கும் போது சிவராத்திரி நாளில் நற்பணியை நிறைவேற்றும் பெருமையையும் பெற்றுக் கொள்ளும் நிலையை அடைவார்கள்.

இவ்வருட சைவக் கொடி தினத்தின் ஆரம்ப வைபவம் சிவராத்திரி தினமான இன்று காலை 8 மணியளவில் கொழும்பு பம்பலப்பிட்டி புதிய கதிர்சன் ஆலய முன்றலில் உலக சைவப் பேரவையின் இலங்கைக் கிளைத் தலைவர் டாக்டர் பரன் தலைமையில் இடம் பெறுகின்றது.

இந்தக் கொடி விழா பணை மூலம் கிடைக்கும் நிதியானது அறநெறிப் பாடசாலை மாணவர்களுக்கு கல்விக்கான உதவிக்குவியும், வறுமை நிலையிலுள்ள பாடசாலை மாணவர்களுக்கு கல்வி மேம்பாட்டிற்கும் பலவகையிலும் பாதிக்கப்பட்டு வசதியற்ற நிலையில் வாழும் இந்து மக்களுக்கு வாழ்வாதாரத்திற்கும் பயன்படுத்தப்படுகின்றது.

**சின்னத்துரை  
தனபாலா,  
கொழும்பு.**

## மாணவிகளிடம் அநாகரிகமாக நடந்து கொண்டார் அமைச்சர் முகம் சுளிக்க வைக்கும் சம்பவம்!

(சென்னை)  
தமிழக விளையாட்டுத் துறை அமைச்சர் எஸ்.சுந்தரராஜ், மாணவிகளிடம் நடந்துகொண்ட விதம் அனைவரையும் முகம் சுழிக்க வைத்துள்ளது.

புதுக்கோட்டை பேருந்து நிலையம் அருகே உள்ள பாடசாலையில் ஆய்வு செய்த அமைச்சர், அங்கு மாணவிகளிடம் கலந்துரையாடினார்.

அப்போது, ஒரு மாண

வியிடம், "எத்தனை பணியன் வைத்திருக்கிறாய்?" என்று கேட்டு, அந்த மாணவியின் உடம்பை தொட்டு அமைச்சர் அத்துமீறி நடந்து கொண்டார்.

"நீ என்னென்ன விளையாடுகிறாய்?" என்று அந்த மாணவியிடம் அமைச்சர் கேள்வி கேட்கிறார். அந்த மாணவியோ, "ஹோக்கி விளையாடுகிறேன்" என்று பதில் அளிக்கிறார்.

என்று கூறி அந்த மாணவியை வேதனைப்படுத்துகிறார்.

மேலும், "நீ ரொம்ப குண்டாகிக் கொண்டே செல்கிறாய், ஒரு நாளைக்கு உனக்கு 250 ரூபாய் சாப்பாட்டுக்கு கொடுக்கிறோம். பாத்துக்க" என்று கூறுகிறார்.

இதைத் தொடர்ந்து மற்றொரு மாணவியிடம், "இதுவரை என்ன மெடல் வாங்கிக் இருக்கிறாய்?" என்று அமைச்சர் கேட்க, அந்த மாணவி ஒண்ணும் வாங்கவில்லை என்று பதில் அளிக்கிறார்.

அப்போது, "உனக்கு சோறு போட்டு ஹோஸ்டலில் தங்க

ஆனால் அமைச்சர், "ஹோக்கி விளையாடுற ஆளப் பாகு..."

### விற்பனைக்கு

முத்து மணவறை, பூ மணவறை விற்பனைக்கு உண்டு.

**தொடர்புகளுக்கு:-**

**0779789467**

(3790)



**ஜம்பு கேதீஸ்வர சம்புநாதேஸ்வரம்**  
சம்பிஸ்துறை ஆலய தர்மகர்த்தா வெ. நரசிங்கசித்தர்

சம்புத்துறை மாதகல் சிவன்கோயிலில் சிவன் இராத்திரியை முன்னிட்டு 4 ஜாம பூஜைகளும் அன்னதானமும் தாக சாந்தியும் விசேட நிகழ்ச்சிகளும் (வில்லுப்பாட்டு, பட்டிமன்றம் மற்றும் கலை நிகழ்ச்சிகள்) இடம்பெறும்.

**ஆலய தர்மகர்த்தா**

**வே.நரசிங்க சித்தர் சுவாமிகள்,**

**வே. சின்னத்துரை சுவாமிகள்**

(3801)

வைத்ததே, ஏதாவது மெடல் வாங்குவதற்காகத் தானே" என்று மாணவியை பார்த்து கிண்டலாக கூறினார்.

இதேபோன்று அங்கு நடந்த பல விளையாட்டு மாணவிகளிடம் அமைச்சர் இப்படிதான் நடந்து கொண்டார். விளையாட்டு அமைச்சராக இருந்துகொண்டு, மாணவிகளிடம் இப்படி கேள்விகளை கேட்டு அநாகரிகமாக நடந்து கொண்டது அதிர்ச்சியை ஏற்படுத்தியுள்ளது. (இ)

இவர்களுக்கு

மணமகள் தேவை

கல்யாண மாலை

இவர்களுக்கு

மணமகள் தேவை

பிறப்பு: 1979 இந்து  
நட்சத்திரம்: உத்தரம்  
கி.பா: 92 செவ் 7 இல்  
உயரம்: 5'7"  
தகைமை/தொழில்: BSc, MSc/  
பொறியியலாளர் லண்டன்  
தொ.இ: B/2058

பிறப்பு: 1980 இந்து  
நட்சத்திரம்: சதயம்  
கி.பா: 10 செவ் 12 இல்  
தகைமை/தொழில்: பிரான்ஸ் PR  
தொ.இ: B/5367

பிறப்பு: 1983 இந்து  
நட்சத்திரம்: அனுசம்  
கி.பா: 50 சூரிசெவ் 7 இல்  
உயரம்: 5'9"  
தகைமை/தொழில்: A/L/தனியார்  
தொழில்  
தொ.இ: B/3954

பிறப்பு: 1984 இந்து  
நட்சத்திரம்: பூரடம்  
கி.பா: 27  
உயரம்: 6'  
தகைமை/தொழில்: பட்டதாரி சுவதி  
அரேபியா  
தொ.இ: B/3955

பிறப்பு: 1986 இந்து  
நட்சத்திரம்: சதயம்  
கி.பா: 38 செவ் 1 இல்  
உயரம்: 5'5"  
தகைமை/தொழில்: MBCS/சித்த  
வைத்தியர்  
தொ.இ: G/4625

பிறப்பு: 1978 இந்து  
நட்சத்திரம்: உத்தரம்  
கி.பா: 69 சூரிசெவ் 7 இல்  
உயரம்: 5'5"  
தகைமை/தொழில்: BSc, PGDE/  
ஆசிரியர்  
தொ.இ: G/4632

பிறப்பு: 1987 இந்து  
நட்சத்திரம்: பூசம்  
கி.பா: 55  
உயரம்: 5'2"  
தகைமை/தொழில்: BSc/தனியார்  
தொழில்  
தொ.இ: G/4633

பிறப்பு: 1983 இந்து  
நட்சத்திரம்: பரணி  
கி.பா: 44 செவ் 7 இல்  
உயரம்: 5'4"  
தகைமை/தொழில்: BA/அரசதொழில்  
தொ.இ: G/4648

**கல்யாண மாலை**

(சர்வதேச திருமண சேவை)

**இல. 144, பிறவுண் வீதி,  
யாழ்ப்பாணம்**

**பதிவுக் கட்டணம் ரூபா 1000 மட்டுமே**

**தொடர்பு:- 021 720 1005, 021 221 5434**

**E-mail:- kalyanamalai.jaffna@gmail.com**

குறிப்பு: எமது காரியாலயம் காலை 9.00 - 5.00 மணிவரை திறக்கப்படும்.  
(ஒவ்வொரு செவ்வாய்க்கிழமையும் கல்யாணமாலை விழா நடைபெறும் என்பதையும் அறிவிக்கப்படுகிறது.)



# சித்திரை வருடத்திற்கு முன்னர் 280 ஏக்கர் காணி விடுவிப்பு

(கொழும்பு)

சித்திரை வருடத்திற்கு முன்னர் யாழ். வலிகாமம் வடக்கு உயர்பாது காப்பு வயைத்தில் 280 ஏக்கர் நிலப் பரப்பு விடுவிக்கப்படவுள்ளதாக தகவல்கள் வெளியாகியுள்ளன.

வலி.வடக்கு உயர்பாதுகாப்பு வயைத்திலிருந்து மக்களுடைய நிலங்கள் பகுதி பகுதியாக விடுவிக்கப்பட்டு வருகின்றது. இந்நிலையில் கடந்த 2015 டிசம்பர் மாதம் யாழ்ப்பாணம் வருகை தந்த ஜனா

திபதி மொதங்களுக்குள்மக்களுடைய நிலங்கள் மக்களிடமே வழங்கப்படும் என உறுதியளித்திருந்தார்.

இந்நிலையில், 2015 இறுதி பகுதியில் 701.5 ஏக்கர் நிலம் மீள்குடியேற்றத்திற்காக விடுவிக்கப்பட்டிருந்தது. அதற்கு மேலதிகமாக இதுவரை எந்தவொரு நிலமும் விடுவிக்கப்படாத நிலையில் காங்கேசன்துறை நடேஷ்வரா கலாபுரி பகுதியை அண்டிய ஜே/233,234,235,236 கிராம சேவகர் பிரிவு உள்ளடங்கலாக 125 ஏக்கர் நிலப்பகுதி விடுவிக்கப்படவுள்ளதாக தகவல்கள் வெளியாகியுள்ளன.

அத்துடன் காங்கேசன்துறை, கட்டுவன், குரும்பசிடி ஆகிய 3 பகுதிகளில் 150 ஏக்கர் நிலப்பரப்பும் சித்திரை புதுவருடத்திற்கு முன்னதாக விடுவிப்பதற்கான முதற்கட்ட பணிகள் நடைபெற்று வருவதாக தகவல்கள் தெரிவிக்கின்றன. (இ-9)

## யாழிலுள்ள உள்ளூராட்சி மன்றங்களால் கோரிக்கை விடுக்கப்பட்டால் மின்விநியோக விஸ்தரிப்பு

வடமாகாண பிரதம பொறியியலாளர் தெரிவிப்பு

(யாழ்ப்பாணம்)

யாழ்.மாவட்டத்திலுள்ள உள்ளூராட்சி மன்றங்களால் மின்விநியோக வலையமைப்பு விஸ்தரிப்புக்காக கோரிக்கைகள் விடுக்கப்படும் பட்சத்தில் குறித்த பகுதிகளுக்கான வலையமைப்பு வேலைகள் செய்து கொடுக்கப்படுமென இலங்கை மின்சார சபையின், வடமாகாண பிரதம பொறியியலாளர் எஸ். பிரபாகரன் தெரிவித்துள்ளார்.

யாழ்.மாவட்டத்திற்கான ஒருங்கிணைப்புக் குழுக்கூட்டம் கடந்த சில தினங்களுக்கு முன்னர் நடைபெற்றது. இக்கூட்டத்தில் பொதுமக்கள் ஒன்றுகூடும் இடங்களின் மின் வலையமைப்பு விஸ்தரிக்கப்பட வேண்டும் என்றும் தேவையான இடங்களுக்கு மின் விளக்குகளை பொருத்துவதற்கு இலங்கை மின்சார சபைக்கா? உள்ளூராட்சி மன்றங்களுக்கா? மக்கள் அறிவிக்க வேண்டும் என்பதை தெளிவுபடுத்த வேண்டும் எனவும் கோரிக்கை விடப்பட்டது.

இதற்கு பதிலளிக்கும் போதே அவர் மேற்கண்டவாறு தெரிவித்தார். அவர் மேலும் தெரிவிக்கையில்,

யாழ். மாவட்டத்தில் 97 வீதம் மின்சாரம் வழங்கப்பட்டுள்ளது. தேவைக்கு அதிகமாக மின்சாரத்தை வழங்க முடியும்.

பொதுமக்களுக்கு தேவையான பகுதிகளை மின்சாரமேற்பாடு பொருத்துவதற்கான கோரிக்கையை உள்ளூராட்சி மன்றம் பிரதேச சபைகள் எமக்கு விடுக்கும் பட்சத்தில் மின் விநியோகத்திற்கான வலையமைப்பு வேலைகளை எம்மால் செய்து கொடுக்க முடியும்.

இதுவரை எமக்கு எந்த கோரிக்கைகளும் வரவில்லை. உள்ளூராட்சி சபைகளால் மின்விநியோகம் தேவைப்படும் இடங்களை இனங்கண்டு எமக்கு கோரிக்கை கடிதம் அனுப்பினால் மத்திரமே எம்மால் குறித்த வேலைகளை செய்து கொடுக்க முடியும் என அவர் மேலும் தெரிவித்தார். (இ-9)

இதுவரை எமக்கு எந்த கோரிக்கைகளும் வரவில்லை. உள்ளூராட்சி சபைகளால் மின்விநியோகம் தேவைப்படும் இடங்களை இனங்கண்டு எமக்கு கோரிக்கை கடிதம் அனுப்பினால் மத்திரமே எம்மால் குறித்த வேலைகளை செய்து கொடுக்க முடியும் என அவர் மேலும் தெரிவித்தார். (இ-9)




## சிவராத்திரி விழா

(யாழ்ப்பாணம்)

ஆனைக்கோட்டை நாலுகால் மடம் திருவருள் மிகு ஞான வைரவர் தேவஸ்தானத்தில் மஹா சிவராத்திரி விழா இன்று நடைபெறும்.

சம்புத் துறை மாதகல் சம்பு நாதேஸ்வரம் சிவன் கோவிலில் இன்று மஹா சிவராத்திரி விழா நடைபெறவுள்ளது. (இ-5)

## பாடசாலைக்கு அருகில் குப்பைகள்



(கரணவாய்)

கரவெட்டி கன்பொல்லை ஸ்ரீ நாரதா வித்தியாலயத்திற்கு அருகில் குப்பைகள் கொட்டப்படுவதாக தெரிவிக்கப்பட்டுள்ளது. வீடுகளில் சேரும் குப்பைகளை சேர்த்து வைத்து உரப்பைகளில் போட்டு வீதி ஓரங்களில் வைத்தால் பிரதேச சபையினர் அவற்றை உரிய முறையில் அகற்றிக் கொள்வார்கள். ஆனால் பொதுமக்கள் இது தொடர்பில் அக்கறை செலுத்துவதில்லை. தொடர்ந்தும் வீதிகளில் குப்பைகளை தொடர்ச்சியாக கொட்டி வருகின்றனர்.

எனவே இது தொடர்பில் உரிய அதிகாரிகள் கவனத்தில் கொள்ளுமாறு அப் பகுதி மக்கள் வேண்டுகோள் விடுத்தனர். (இ-5-60)

# கல்வி ரீதியாக பாரிய பின்னடைவை நெடுந்தீவு எதிர்நோக்கியுள்ளது

## பிரதேச அபிவிருத்திக் கூட்டத்தில் கூட்டிக்காட்டு

(யாழ்ப்பாணம்)

நெடுந்தீவு கல்வி ரீதியாக பாரிய பின்னடைவை எதிர்நோக்கியுள்ளதாக தெரிவித்த தமிழ்த் தேசிய கூட்டமைப்பின் பாராளுமன்ற உறுப்பினர் சிவஞானம் சிறீதரன், நெடுந்தீவில் உள்ள ஆறு பாடசாலைகளில் கல்வி கற்றுவரும் 900 மாணவர்களில் 400 மாணவர்கள் போசாக்கு இன்மையால் வருந்துகின்றனர் எனவும் தெரிவித்துள்ளார். நெடுந்தீவு பிரதேச செயலக அபிவிருத்தி கூட்டம் அண்மையில் நடைபெற்றது.

இதன் போது உரையாற்றிய அவர் மேலும் தெரிவிக்கையில், நெடுந்தீவினை பொறுத்தவரை

யில், கலைத்துறைப்பாடம் தவிர்ந்த விஞ்ஞானம், கணிதம், மருத்துவம், வர்த்தகம் ஆகிய பிரிவுகளை இந்த மாணவர்கள் கற்றதில்லை. அதற்கான வசதி இங்கு இல்லை. இந்த பிரிவு பாடங்கள் இல்லாத ஒரேயொரு பிரதேச செயலகமாக இந்த நெடுந்தீவு பிரதேச செயலகம் தான் காணப்படுகின்றது.

இங்குள்ள ஆறு பாடசாலைகளிலும் இடைநிலை பிரிவில் கற்கின்ற மாணவர்களுக்கு ஆங்கிலம், கணிதம் கற்பிப்பதற்கு ஆசிரியர்கள் இல்லை. 28 ஆசிரியர்கள் மிக முக்கியமான பாடத்தைகளுக்குப் பற்றாக்குறையாக உள்ளார்கள். ஆரம்ப கல்விக்கு மட்டும் ஓரளவுக்கு

பூர்த்தி செய்யப்பட்ட ஆசிரியர்களை காண முடிகின்றது.

பாடசாலைகளில் வளங்கள் காணப்படுகின்றன. கற்றல் உபகரணங்கள் மற்றும் தளபாடங்கள் என்பன போன்ற தேவைகள் மேலோங்கி காணப்படுகின்றன. மற்றும் இங்கு ஆறு விளையாட்டுக்கழகங்கள் இருக்கின்றன. தங்கப் பதக்கங்களை கூட வென்ற வீர வீராங்கனைகள் இருக்கின்றார்கள்.

எனினும் இந்த மாணவர்களுக்கான விளையாட்டு உபகரணங்கள் என்பன உரியவகையில் சென்றடையாமல் உள்ளதோடு, பயிற்சி வழங்குவதற்கான நடவடிக்கைகளும் இயலாத காரியமாக


உள்ளது. கடந்த கால அரசும், அவர்களோடு இணைந்தவர்களும் மகிந்தோதய என்ற தொழில்நுட்ப ஆய்வு கூட்டத்தை கட்டுகின்றோம் என கூறிக்கொண்டு பல கோடி ரூபாவை கொள்ளை அடித்துள்ளனர்.

இதேபோல் இங்குள்ள வீதி மற்றும் பொது விளையாட்டரங்கு என்பவற்றுக்கு பல மில்லியன் ரூபா ஒதுக்கப்பட்ட போதிலும், அந்த அபிவிருத்திகள் நடைபெறாத நிலையே உள்ளது. இவ்வாறு அபிவிருத்தியால் பின் தங்கிய இடங்கள் புறக்கணிக்கப்பட்ட நிலையிலேயே உள்ளன.

சுகாதாரத்தை பொறுத்த வரையில் ஒரேயொரு வைத்தியசாலை தான் காணப்படுகின்றது. அதுவும் பிரதேச வைத்தியசாலையாக தரம்

குறைக்கப்பட்டுள்ளது. நிரந்தர மான வைத்தியர் இல்லை. நோயாளிகளுக்கு ஆபத்து ஏற்படும் போது, அவர்களை கவனிப்பதற்கு ஒரு தாதியரும் இல்லை, வைத்தியரும் இல்லை.

ஒரு தாதியர் மற்றும் உதவி தாதியர் இல்லாத ஒரேயொரு வைத்தியசாலையாக இந்த நெடுந்தீவு வைத்தியசாலை காணப்படுகின்றது. யாழ்.போதனா வைத்தியசாலையில் நோயாளிகள் அனுமதிக்கப்படுகின்ற போது, அவரை பார்ப்பதற்கு யாழ்ப்பாணத்திற்கு சென்று வீடு ஒன்றை வாடகைக்கு அமர்த்தி தங்க வேண்டிய நிலையும் உள்ளது. இவ்வாறு நெடுந்தீவு மக்கள் பல்வேறு துன்பங்களை எதிர்நோக்கி வருகின்றனர் என அவர் மேலும் தெரிவித்தார். (இ-4)



கல்வியங்காடு இந்து தமிழ்க் கலைவன் பாடசாலையில் அண்மையில் வருடாந்த இல்லை மெய்வல்லுநர் போட்டி இடம்பெற்றது. இதன்போது பிரதம விருந்தினராக வடக்கு விவசாய அமைச்சர் பொ.கங்கரநேசன் கலந்துகொண்டு வெற்றிபெற்ற மாணவர்களுக்குப் பரிசுகளை வழங்கிவைப்பதையும், கலந்துகொண்ட மாணவர்களில் ஒரு பகுதியினரையும் படங்களில் காணலாம்.



## பிரகீத் எக்ஸெலிகொட விடுதலைப்புலிகளுக்கு இடையிலான உரையாடலின் ஒலிப்பதிவு கசிவு இராணுவம் மீது சந்தேகம்

கடத்தப்பட்டு காணாமல் போகச்செய்யப்பட்ட ஊடகவியலாளர் பிரகீத் எக்ஸெலிகொடவுக்கும் விடுதலைப்புலிகளுக்கும் இடையில் இடம்பெற்றதாக கூறப்படும் உரையாடல் தொடர்பான ஒலிப்பதிவு ஊடகங்களில் கசிந்தமைக்கு இராணுவமே காரணம் என சந்தேகிக்கப்படுகிறது.

எக்ஸெலிகொட, விடுதலைப்புலிகளுடன் தொடர்புகளை கொண்டிருந்தார் என்ற குற்றச்சாட்டின் பேரிலேயே கடத்தி கொல்லப்பட்டார் என்று தகவல்கள் வெளியாகியுள்ளன.

இந்த நிலையில் அவருக்கும் விடுதலைப்புலிகளுக்கும் இடையில் இடம்பெற்றதாக கூறப்படும் உரையாடல் தொடர்பான ஒலிப்பதிவு ஒன்றை இராணுவத்தரப்பு, ஹோமாகம நீதிமன்றத்தில் ஏற்கனவே சமர்ப்பித்துள்ளது.

இந்த ஒலிப்பதிவு சில இணையங்கள் மூலம் கசிந்தமை குறித்து இராணுவத்தின் மீது சந்தேகம் வெளியிடப்பட்டுள்ளது.

குறித்த சம்பவம் நீதிமன்றம் சார்ந்துள்ள விடயம் என்பதால், கருத்து எதனையும் கூறமுடியாது என இராணுவப்பேச்சாளர் ஜயநாத் ஜெயவீர தெரிவித்துள்ளார். (இ)

## எங்கள் தோள் மீது தொங்கி இருக்கிறார் மகிந்த வாசுதேவ நாணயக்கார தெரிவிப்பு

(கொழும்பு)

முன்னாள் ஜனாதிபதியான மகிந்த ராஜபக்ஷ, தான் உட்பட இடதுசாரி அணிகளின் தோளில் தொங்கி கொண்டிருப்பதாக ஜனநாயக இடதுசாரி முன்னணியின் தலைவரான நாடாளுமன்ற உறுப்பினர் வாசுதேவ நாணயக்கார தெரிவித்துள்ளார்.

மகிந்த ராஜபக்ஷ நாடாளுமன்ற உறுப்பினராக தெரிவாகாத முன்னர் இருந்தே தான் நாடாளுமன்றத்தில் அங்கம் வகித்துள்ளதாகவும் அவர் கூறியுள்ளார்.

நாங்கள் ராஜபக்ஷவின் தோளில் தொங்கவில்லை. மகிந்த ராஜபக்ஷதான் எங்கள் தோள் மீது தொங்கி இருக்கின்றார். உண்மையும் அதுதான்.

இல்லாவிட்டால் மகிந்த ராஜபக்ஷ என்பவர் இருந்திருக்க மாட்டார். மகிந்தவுக்கு முன்னரே நாங்கள் நாடாளுமன்ற உறுப்பினர்களாக இருந்தோம் என வாசுதேவ நாணயக்கார தெரிவித்துள்ளார். (இ)

## சுதந்திர சதுக்கத்தில் காதலர்களுக்கு தடை சமூகத் தளங்களில் எதிர்ப்பு

இலங்கையின் சுதந்திர சதுக்கத்தில் ஆண், பெண் இருவரும் ஒன்றாக அமர்வதை தடுக்கும் செயற்பாட்டுக்கு எதிராக சமூகத்தளங்களில் எதிர்ப்பு வெளியிடப்பட்டுள்ளது.

இது தொடர்பில் வீடியோ ஒன்றும் வெளியிடப்பட்டுள்ளது.

அதில் இளம் ஜோடி ஒன்றுடன் கலாசாரத் திணைக்கள பாதுகாவலர் வாக்குவாதத்தில் ஈடுபடுவது காட்டப்படுகின்றது.

காதலர்கள் சுதந்திர சதுக்கத்தில் ஒன்றாக அமர்வதை தடுக்கும் வகையிலேயே அந்த காவலரின் செயற்பாடு அமைந்துள்ளது.

எனினும் இளம் ஜோடி ஒன்று கேட்கும் கேள்விக்கு குறித்த காவலரால் தகுந்த பதில் வழங்கப்படவில்லை என்று சமூகத்தளத்தில் சுட்டிக் காட்டப்பட்டுள்ளது. (இ)

## முதலாம் ஆண்டு நினைவஞ்சலி



செல்லத்தம்பி- சரஸ்வதி  
பிறப்பு:- 25.04.1937  
இறப்பு:- 06.02.2015

முதலாம் ஆண்டு  
நினைவஞ்சலி 08.03.  
2016 அன்று வல்லிபுரக்  
குறிச்சி, புலோலியில்  
அமைந்துள்ள அன்னாரது  
கில்லத்தில் கீடம்புற  
கிருப்பதால் உற்றார்,  
உறவினர், நண்பர்கள்  
அனைவரையும் மதிய  
போசன நிகழ்வில்  
கலந்து கொள்ளுமாறு  
கேட்டுக் கொள்கின்றோம்.



செல்லத்தம்பி-லோகநாதன்  
பிறப்பு:- 04.01.1962  
இறப்பு:- 18.02.2015

வல்லிபுரக்குறிச்சி, புலோலி.

தகவல்: மகாலிங்கம் குடும்பத்தினர்.

## மரண அறிவித்தல்

### வெலிச்சோர் மரியசலோமை (தவம்)

மூன்றாம் வட்டாரம் முள்ளி  
யவளையைப் பிறப்பிடமா  
கவும் வசிப்பிடமாகவும்  
கொண்ட வெலிச்சோர் மரிய  
சலோமை (தவம்) அவர்கள்  
05.03.2016 அன்று காலமா  
னார்.

அன்னாரின் இறுதி திருப்  
பலிப் பூசை முள்ளியவளை  
திரேசம்மா ஆலயத்தில் 07.03.2016  
இன்று முற்பகல் 10 மணிய  
ளவில் ஒப்புக் கொடுக்கப்  
பட்டு பூதவுடல் நல்லடக்  
கத்திற்காக வற்றாப்பளை  
சேமக்காலைக்கு எடுத்துச்  
செல்லப்படும்.

இவ் அறிவித்தலை உற்  
றார், உறவினர், நண்பர்கள்  
அனைவரையும் ஏற்றுக் கொள்ளுமாறு வேண்  
டப்படுகின்றனர்.

மூன்றாம் வட்டாரம்,  
முள்ளியவளை.



தகவல்: குடும்பத்தினர்  
வெ.ஹாபின்சன் (மகன்)  
077 739 3117

(சி-3920)

<p><b>நீளம்</b></p> <p>முத்த சகோதரர்கள் உங்க ளின் முன்னேற்றத்தில் அக் கறை காட்டுவர், ஆலய வழி பாட்டில் ஆர்வம் காட்டுவீர்கள், சயன சுகக் குறைவுகள் ஏற்படலாம்.</p>	<p><b>மேடம்</b></p> <p>பயணங்கள் கைகூடுவதற்கான வாய்ப்புண்டு, ஆற்றல் மிக்க வர்களின் ஒத்துழைப்பு கிடை க்கும், பணப்புழக்கம் அதிக ரிக்கும் நாள், போசன சுக முண்டு.</p>	<p><b>இடம்</b></p> <p>சொல்லைச் செயலாக்கிக் காட்ட முற்படுவீர்கள், வழி பாட்டில் ஆர்வம் காட்டு வீர்கள், சமுதாயத்தில் உயர் ந்த நிலைக்கு வரத் தோன்றும்.</p>	<p><b>மீதுளம்</b></p> <p>பகை விலகி பாசம் கூடும் நாள், ஆரோக்கியத்தில் அக்கறை காட்டுவீர்கள், இழுபறியாக இருந்த காரியங்கள் கைகூடும், சிவாலய வழிபாட்டால் சிறப் பினைக் காணவேண்டிய நாள்.</p>
<p><b>கும்பம்</b></p> <p>ஆன்மீக நாட்டம் அதிகரிக்கும் நாள், விரயங்கள் கூடும் மறக்கமுடியாத சம்பவங்கள் இடம்பெறலாம், ஆழ்ந்த சிந்தையுண்டு.</p>	<p><b>சுரம்</b></p> <p>பிரியமான சிலரின் சந்திப்பு இடம்பெறலாம், பொது வாழ்வில் புகழ் கூடும் நாள், தெய்விக சிந்தனை மேலோங் கும் நாள்.</p>	<p><b>இராசி பலன்</b></p> <p>07.03.2016 (மாசி 24, திங்கட்கிழமை) சூரிய உதயம் காலை 6.22 மணிக்கு திரயோதசி நண்பகல் 12.01 மணிவரை அவிட்டம் பின்னிரவு 1.12 மணிவரை சுபநேரம் 12.24-1.54 மணிவரை இராகுகாலம் 7.54-9.24 மணிவரை மகா சிவராத்திரி</p>	<p><b>கடகம்</b></p> <p>வழிபாட்டால் மகத்துவம் காணவேண்டிய நாள், காலை யில் நடைபெறவிருந்த காரிய மொன்றுக்கு மாலையில் தடங்கல் ஏற்படலாம், மருத்து வச் செலவுகள் ஏற்படலாம்.</p>
<p><b>தலுசு</b></p> <p>ஆரம்பத்தில் அச்சுறுத்தலாகத் தோன்றிய காரியமொன்று முடிவில் ஆதாயத்தைக் கொடுக்க லாம், உடன் பிறப்புக்களின் ஒத்துழைப்புக்கள் கிடைக்கும்</p>	<p><b>விருச்சிகம்</b></p> <p>வழிபாட்டில் ஆர்வம் காட்டு வீர்கள், உறவினர்கள் வருகை யுண்டு, ரோகபயமுண்டு, எடுத்த காரியங்களை முடிப்ப தில் அதிக ஆர்வம் காட்டுவீ ர்கள்.</p>	<p><b>துலாம்</b></p> <p>கோரிக்கைகள் நிறைவேற கோயிலுக்குச் செல்ல வேண் டிய நாள், பிறருக்கு உதவுவ தில் ஆர்வம் காட்டுவீர்கள், பூர் விகச் சொத்துக்களால் ஆதாய முண்டு.</p>	<p><b>கன்னி</b></p> <p>தொழிலை விரிவுபடுத்தும் எண்ணம் உருவாகும், சுவா ரஸ்யமான சம்பவங்கள் இடம் பெறலாம், ஆலய வழி பாட்டில் ஆர்வம் காட்டுவீர்கள்.</p>



# முல்லையில் அதிகரிக்கும் அடாவடித்தனம் செய்வதறியாது தவிக்கும் பொதுமக்கள்

(முல்லைத்தீவு)

முல்லைத்தீவு மாவட்டத்தின் கரைதுறைப்பற்று பிரதேசத்திற்குட் கொக்கிளாய் முகத்துவாரம் பகுதியில் தமிழ் மக்கள் போர் காரணமாக இடம்பெயர்ந்த பின்னர் அவர்களின் காணிகளில் அடாத்தாக குடியேறிய சிங்கள மக்களுக்கு வீட்டுத்திட்டம் வழங்க வேன நில அளவை செய்வதற்காக சென்ற அதிகாரிகள் காணிக்கு உரித்துடைய மக்களதும் வடமாகாண சபை உறுப்பினர் ரவிகரனதும் எதிர்ப்பால் திருப்பிச் சென்ற சம்பவம் கடந்த 4 ஆம் திகதி காலை இடம்பெற்றது.

இது தொடர்பாக மக்கள் தெரிவிக்கையில்,

காணிகளில் அடாத்தாக குடியேறியுள்ளவர்களுக்கு தாம் ஒரு போதும் இடம்கொடுக்கமாட்டோம். மாறாக எமது நிலத்தையும் ஆக்கிரமித்து எமது இடத்தில் வந்திருந்து எமமை கடற்றொழில் செய்ய செல்லவும் விடுகிறார்கள் இல்லை. மீறி செல்ல முற்பட்டால் கொழுத்துவோம் என அடாவடி செய்கிறார்கள்.

இதை நாம் யாரிடம் சொல்ல? அதிகாரிகள் என்ன செய்கிறார்கள்? எமது நிலத்தை உடனடியாக எமக்கு பெற்றுத்தரவேண்டும் என அவர்கள் ஆதங்கம் தெரிவிக்கின்றனர்.

இது தொடர்பாக கருத்து தெரிவித்த வடமாகாணசபை உறுப்பினர் துரைராசா ரவிகரன், கொக்கிளாய் தமிழ் மக்களின் பூர்வீக



நிலம். கொக்கிளாய் முகத்துவாரத் தல் இந்த காணிகளை நில அளவை செய்வதற்கு அதிகாரிகள் வந்தனர்.

இந்த விடயம் தொடர்பாக இதற்கு முதலும் ஒரு தடவை இவர்கள் வந்தனர். நில அளவை செய்வதெனக் கூறி தமிழ்மக்களின் காணிகளில் அத்துமீறி குடியேறிய சிங்கள மக்களுக்கு அவற்றை வழங்குவதற்கு தமிழ் மக்களிடமிருந்து காணிகளைப் பறித்தெடுக்கும் செயல் இதுவாகும். என இவ்வாறு நில அளவை செய்ய வந்தவர்களை மக்களோடு நானும் சென்று தடுத்திருந்தேன்.

இதேபோல இன்றும் இவ்வாறான ஒரு செயல் இடம்பெறவுள்ளதாக மக்கள் அறிவித்ததை அடுத்து அங்கு சென்று வந்த அதிகாரிகளிடம் கதைத்த போது காணிகளுக்கு பொறுப்புடைய பிரதேச செயலாளர்

ரது அனுமதி இல்லாது தேசிய வீடமைப்பு அதிகாரசபையின் பணிப்பில் அவர்கள் வருகை தந்திருந்தனர்.

அவர்களிடம் வாதிட்டு பிரதேச செயலாளரின் அனுமதியில்லாது எவ்வாறு காணி அளந்து வழங்குவார்கள்? முதலும் இந்த நடவடிக்கையை பிரதேச செயலாளருடன் கலந்துரையாடியே தடுத்து நிறுத்தினேன். இந்தத் தடவையும் காணி அளவீடு செய்யவிடாது திருப்பி அனுப்பியுள்ளேன் எனத்தெரிவித்தார். (3-281)



வன்னி வலம்

## இடைநிறுத்தப்பட்ட இ.போ.ச. சேவை மீண்டும் விரைவில் ஆரம்பிக்கப்படும்

முல்லைத்தீவு சாலை அதிகாரி தெரிவிப்பு

(வற்றாப்பளை)

முல்லைத்தீவிலிருந்து தண்டு வான், நெடுங்கேணி, ஒட்டுசட்டான், மாங்குளம் உடனான வழித்தடத்தி னூடாக யாழ்ப்பாணம் சென்றடைவதற்கென கடந்த 14.01.2016 அன்று தண்டுவானிலிருந்து ஆரம்பித்து வைக்கப்பட்ட பேருந்துச் சேவை சில தினங்களிலேயே நிறுத்தப்பட்டுள்ளமையால் அவ் வழித்தடப் பகுதிகளில் வசிக்கும் பொது மக்கள் பெரும் சிரமத்திற்கு உள்ளாவதாகச் சுட்டிக்காட்டப்படுகிறது.

இப் பேருந்துச் சேவையை திட்டமிட்டபடி சீராக நடைமுறைப் படுத்துமாறு உரிய அதிகாரிகளிடமும் மக்கள் பிரதிநிதிகளிடமும் பிரதேச மக்கள் வேண்டுகோள் விடுத்துள்ளனர்.

இவ் வழித்தடத்திலுள்ள கள்ளிக்காடு, பெரிய இத்திமடு, கோடலிக்கல்குளம், தட்டாமலை, 17 ஆம் கட்டை, நெடுங்கேணிச் சந்தி, 9 ஆம் மைல் கட்டை, 7 ஆம் மைல் கட்டை, சமணங்குளம் ஆகிய பிரதேசங்களில் வாழும் பொது மக்களின் நீண்டகால வேண்டுகோளிற் கிணங்க மேற்படி பேருந்து சேவை

கடந்த ஜனவரி 14 ஆம் திகதி மிகக் கோலாகலமாக ஆரம்பிக்கப்பட்ட போதும் பின்னர் இப் பேருந்துச் சேவை கைவிடப்பட்டுள்ளது.

முல்லைத்தீவு மாவட்டத்தில் இ.போ.ச சேவை ஆரம்பிக்கப்பட்ட நாள் முதல் இவ் வழித்தடத்தி னூடாக பேருந்து சேவை இடம் பெற்றதாகவும் பின்பு நாட்டில் ஏற்பட்ட அசாதாரண சூழ்நிலை காரணமாகவே இவ் வழித் தடத்தினூடான போக்குவரத்துச் சேவை இடம் பெறவில்லை எனவும் சுட்டிக்காட்டப்படுகிறது.

இதேவேளை இது தொடர்பாக முல்லைத்தீவு இ.போ.ச. சாலை அதிகாரிகளைத் தொடர்பு கொண்டு கேட்ட பொழுது, திருக்கேதீஸ்வரத்துக்கான விசேட பேருந்துச் சேவைகள் தற்போது இடம்பெற்று வருவதாகவும் கேதீச்சரத்துக்கான விசேட பேருந்துச் சேவைகள் முடிவடைந்த பின்னர் பணியில் அமர்த்தப்பட்டுள்ள புதிய சாரதிகளின் உதவியுடன் மேற்படி வழித்தடத்துக்கான இ.போ.ச. பேருந்துச் சேவைகள் ஆரம்பமாகும் எனவும் சாலையின் அதிகாரி ஒருவர் தெரிவித்தார். (3-310)

## 29 இந்திய மீனவர்கள் கைது

இலங்கை கடல் எல்லைக்குள் அத்துமீறி பிர்வேசித்த குற்றச்சாட்டில் 29 இந்திய மீனவர்கள் கைது செய்யப்பட்டுள்ளனர். மன்னார் கடற்பரப்பில் நேற்று அதிகாலை இந்திய மீனவர்கள் கைது செய்யப்பட்டதாக கடற்படை ஊடகப் பேச்சாளர் கப்டன் அக்ரம் அலவி தெரிவித்துள்ளார்.

தலைமன்னார் வடக்கு கடற்பகுதியில் ஒரு ட்ரோலர் படகுடன் 9 பேர் கைது செய்யப்பட்டுள்ளனர். இவர்களை கடற்றொழில் திணைக்களத்திடம் ஒப்படைக்கவுள்ளதாக கப்டன் அக்ரம் அலவி தெரிவித்தார். அத்துடன் மேலும் 3 சிறுமீன்பிடி படகுகளுடன் தலைமன்னார் தென்பகுதியில் கைது செய்யப்பட்ட 20 இந்திய மீனவர்களை கற்பிட்டி பொலிஸாரிடம் ஒப்படைத்துள்ளதாகவும் கடற்படை பேச்சாளர் குறிப்பிட்டுள்ளார். (3)

## கெக்கரிச் செய்கையில் ஈடுபடுவோர் கவனத்திற்கு

கெய்லிஸ் நிறுவனத்தின் ஏற்பாட்டில் அநுராதபுரம், வவுனியா, முல்லைத்தீவு, கிளிநொச்சி, மன்னார், யாழ்ப்பாணம் ஆகிய மாவட்டங்களில் கெக்கரிச் செய்கை மேற்கொள்ளப்பட்டு வருகிறது. கெக்கரிச் பயிற்சிச் செய்கையானது வெவ்வேறு இடங்களில் வெவ்வேறு வர்க்கங்களில் மேற்கொள்ளப்பட்டு வருவதால் அவற்றிற்கான பசளை மற்றும் உள்ளீடுகள், அறு வடையின் கொள்வனவு விலைகள் என்பன அதன் வர்க்கத்திற்கு ஏற்பவேறுபடும் எனச் சுட்டிக்காட்டப்பட்டுள்ளது.

கெக்கரிப் பயிற்சிச் செய்கை தொடர்பான விபரங்களைப் பெற விரும்புவோர் வடமாகாண முகாமையாளர் கே.சசிலனுடன் 077 109 3071 என்ற இலக் கத்துடன் தொடர்புகொள்ளமுடியும் எனத் தெரிவிக்கப்பட்டுள்ளது. (3-292)

## விசுவமடு குளத்தின் நீரைப்பயன்படுத்தி உப உணவு பயிற்சிச் செய்கைக்கு தீர்மானம்



(விசுவமடு)

விசுவமடு குளத்தின் 2016 ஆம் ஆண்டிற்கான உப உணவுப் பயிற்சிச் செய்கை தொடர்பான கலந்துரையாடல் கடந்த வியாழக்கிழமை நடைபெற்றது.

விசுவமடு கிழக்கு பொதுநோக்கு மண்டபத்தில் புதுக்குடியிருப்பு பிரதேச செயலர் பிரணவநாதன் தலைமையில் நடைபெற்ற இக் கலந்துரையாடலில் விசுவமடுக்குளம் மற்றும் கால்வாய்களின் அபிவிருத்தி தொடர்பாகவும் 2016 ஆம் ஆண்டு உப உணவுச் செய்கைக்காக குளத்து நீரை திறந்து விடும் காலம் மற்றும் பயிர் நடுகை ஆரம்பிக்கும் காலம் தொடர்பாகவும் தீர்மானிக்கப்பட்டது.

இக் கலந்துரையாடலில் முல்லைத்தீவு மாவட்ட அரசாங்க அதிபர் றாபவதி கேதீஸ்வரன் மற்றும் முல்லைத்தீவு மாவட்ட நீர்ப்பாசனப் பொறியியலாளர், மாவட்டச் செயலக திட்டமிடல் பணிப்பாளர், புதுக்குடியிருப்பு பிரதேச செயலக பிரதித்திட்டப் பணிப்பாளர் ஆகியோருடன் முல்லைத்தீவு மாவட்ட கமநல சேவைகள் உதவி ஆணையாளர் மற்றும் பெரும்பாக உத்தியோகத்தர், கால்நடை அபிவிருத்தி உத்தியோகத்தர் உட்பட அரச திணைக்களங்களின் அதிகாரிகளும் குளத்தின் கீழ் பயிற்சிச் செய்கையில் ஈடுபடும் விவசாய அமைப்புக்களின் பிரதிநிதிகளும் விவசாயிகளும் கலந்து கொண்டனர். (3-295)

## கிளிநொச்சி நகரின் 40 வீதமான காணிகள் இராணுவத்தின் வசம்

எம்.பி. சிறீதரன் சுட்டிக்காட்டு

(கிளிநொச்சி)

கிளிநொச்சி மாவட்டத்தில் மொத்தமாக 4 ஆயிரம் ஏக்கருக்கும் மேற்பட்ட காணிகள் இராணுவத்தால் கையகப்படுத்தப்பட்டுள்ளதாக தமிழ்த் தேசிய கூட்டமைப்பின் நாடாளுமன்ற உறுப்பினர் சிவஞானம் சிறீதரன் தெரிவித்துள்ளார்.

வெளிநாட்டு தமிழ் செய்தி நிறுவனம் ஒன்றுக்கு வழங்கிய விசேட நேர்காணலின் போதே அவர் மேற்கண்டவாறு குறிப்பிட்டுள்ளார்.

இந்த விடயம் தொடர்பில் அவர் மேலும் கருத்து தெரிவிக்கையில்,

கிளிநொச்சி மாவட்டத்தில் உள்ள நான்கு பிரதேச செயலர் பிரிவுகளிலும் மொத்தமாக 4 ஆயிரம் ஏக்கருக்கும் மேற்பட்ட காணிகள் இராணுவத்தின் வசம் காணப்படுகின்றது.

குறிப்பாக நகரப் பகுதியில் மட்டும்

40 வீதமான நிலப்பரப்பு இவ்வாறு கையகப்படுத்தப்பட்டுள்ளது.

முழுமையான அளவீடுகள் தெரியப்படுத்தப்படாத நிலையில் காணிகள் இராணுவத்திடம் காணப்படுகின்றன. அக் காணிகள் இதுவரை அளவிடப்படவில்லை. அரச ரீதியான கட்டுமானத்துக்குள் அவை கொண்டுவரப்படவில்லை.

அரச செயலகங்களும் பிரதேச செயலகங்களும் பல்வேறு காரணங்களின் அடிப்படையில் உரிய காணி அளவீடுகளை இதுவரை மேற்கொள்ளவில்லை.

கிளிநொச்சி நீர்ப்பாசனத் திணைக்களத்திற்குச் சொந்தமான காணி தற்போது மாவட்ட செயலக வளா கத்திற்குள் உள்ள முகாம், பழைய மாவட்ட செயலகத்திற்குள் உள்ள முகாம் மற்றும் அதற்கு பின்புறமாக உள்ளபகுதி இரணைமடுச் சந்தியிலிருந்து இரணைமடுக்

குளம் வரையான பகுதி போன்றன இராணுவத்தால் ஆக்கிரமிக்கப்பட்டுள்ள எல்லைப்பகுதிகளாக காணப்படுகின்றன.


இவற்றைவிட பெரிய தோட்டங்களாக உள்ள காணிகளும் இராணுவம் வசம் காணப்படுகின்றது. வட்டக்கச்சி விவசாய பண்ணை, சாந்தபுரம் விவசாய பண்ணை, எக்கந்தபுரம் விவசாய பண்ணை போன்ற பல பகுதிகளும் சுவிகரிக் கப்பட்டுள்ளன.

இவ்வாறு தனியாருக்குச் சொந்தமான மற்றும் அரச காணிகள் இராணுவத்தால் கையகப்படுத்தப்பட்டிருப்பது தொடர்பான அளவீடுகள் இதுவரை வெளியிடப்படாத காரணத்தால் வெளியே தெரியாவினும் 4 ஆயிரம் ஏக்கருக்கும் மேற்பட்ட காணிகள் இராணுவம் வசம் காணப்படுகின்றமையே உண்மை என அவர் குறிப்பிட்டுள்ளார். (2-3)

## சிலிண்டர் வெடித்து வீடு எரிந்து நாசம்

வவுனியா சமூகாங்குளம் மயானத்திற்கு அண்மித்த பகுதியில் நேற்று முன்தினம் எரிவாயு சிலிண்டர் ஒன்று வெடித்ததில் வீடு முற்றாக எரிந்து நாசமாகியுள்ளது.

மேற்படி விபத்து இடம்பெற்றபோது யாரும் வீட்டில் இருக்கவில்லை. பிரதேச இளைஞர்கள் தீயை கட்டுக் குள் கொண்டு வந்தனர். இச் சம்பவம் தொடர்பில் வவுனியா அணர்த்த முகாமத்துவ பிரிவிற்கு அறிவிக்கப்பட்டுள்ளது. மேலதிக விசாரணைகளை வவுனியா பொலிஸார் மேற்கொண்டனர். (3-311)



தேசிய இளைஞர் சேவைகள் மன்றத்தின் இளைஞர் பாராளுமன்ற செயற்றிடத்தின் கீழ் ஒட்டுசட்டான் இளைஞர் கழக பிரதேச சம்மேளனம் சமூகமுறிப்பு கிராம சேவகள் பிரிவில் சென். ஜோன்ஸ் இளைஞர் கழக உறுப்பினர்கள் மற்றும் கிராம மக்களின் ஒத்துழைப்புடன் புனரமைக்கப்பட்ட விளையாட்டுக்கழக மைதானம் இளைஞர்களின் பாவனைக்காக கட்டித் தந்த புத்தகிழமை பிற்பகல் 4.30 மணிளவில் திறந்துவைக்கப்பட்டது. (புத்-பணிக்கன்குளம்செய்தியாளர்)



## சிவில் பாதுகாப்பு திணைக்கள பணிப்பாளர் பல்வேகம கிளிநொச்சியில் இந்து ஆலயத்தை திறந்து வைத்தார்

சிவில் பாதுகாப்பு திணைக்களத்தின் பணி தொடரும் என்றும் அறிவிப்பு

கிளிநொச்சி சிவில் பாதுகாப்பு திணைக்களத்தினால் நேற்று முன்தினம் கொழுந்து புலவு பகுதியில் இந்து ஆலயம் நிறமாணிக்கப்பட்டு பாவனைக்காக திறந்து வைக்கப்பட்டதுடன், வட்டக்கச்சி பகுதியில் மற்றுமொரு இந்து ஆலயத்திற்கான அடிக்கல்லும் நாடப்பட்டது.

நேற்றுமுன்தினம் காலை 9 மணியளவில் கிளிநொச்சி வட்டக்கச்சி சிவில் பாதுகாப்பு திணைக்களத்தின் பாவனையில் உள்ள விவசாய திணைக்களத்திற்கு சொந்தமான விவசாய காணியில் இந்து ஆலயம் அமைப்பதற்கான அடிக்கல் நாடப்பட்டது. சிவில் பாதுகாப்பு திணைக்கள பணிப்பாளர் நாயகம் சந்திரதன் பல்வேகம அடிக்கல்லை நாட்டினார். தொடர்ந்து மர கன்றுகளும் நாடப்பட்டன. குறித்ததிணைக்களத்தில் பணி புரியும் சிலருக்கு துவிச்சக்கர வண்டிகளும் வழங்கி வைக்கப்பட்டன.

சிவில் பாதுகாப்பு திணைக்களம் மூடப்படுவதற்கு ஜனாதிபதி நடவடிக்கை எடுத்துள்ளதாக 27-



02-2016 அன்று கிளிநொச்சியில் இடம்பெற்ற மாவட்ட அபிவிருத்தி குழுக்கூட்டத்தில் பாராளுமன்ற உறுப்பினர் அங்கஜன் இராமநாதன் தெரிவித்ததாக ஊடகங்களில் வெளியான செய்தி தொடர்பில் கருத்து தெரிவித்த பணிப்பாளர் நாயகம், இதுவரை அவ்வாறான அறிவுறுத்தல் எதுவும் தனக்கு கிடைக்கவில்லை என குறிப்பிட்டார். சிவில் பாதுகாப்பு திணைக்களத்தினால் முன்னெடுக்கப்பட்டு வரும், முன்பள்ளிகள், விவசாய

உற்பத்திகள் மறு அறிவித்தல் வரை வழமை போல் இயங்கும் என அவர் தெரிவித்தார்.

இதேவேளை கிளிநொச்சி கொழுந்து புலவு பகுதியில் சிவில் பாதுகாப்பு திணைக்களத்தினால் அமைக்கப்பட்ட கொழுந்துப் பிள்ளையார் ஆலயத்தினை அவர் திறந்து வைத்ததுடன், குறித்த பகுதியில் சிவில் பாதுகாப்பு திணைக்களத்தினால் செய்கை பண்ணப்பட்ட நெல்லிணையும் அறுவடை செய்து வைத்தனம் குறிப்பிடத்தக்கதாகும். (3-295)

## முகமாலை இந்திராபுரம் பகுதி மீள்குடியேற்றத்திற்கு விபரங்களைக் கோருகிறது அதிகாரசபை

முகமாலை இந்திராபுரம் பகுதியில் மீள்குடியமர்வு நடவடிக்கைகளை மேற்கொள்ளும் பொருட்டு அது தொடர்பான குடும்ப விபரங்களை அனுப்பி வைக்குமாறு மீள்குடியேற்றம் புனர் நிர்மாணம் மற்றும் இந்து மத அலுவல்கள் அமைச்சு கிளிநொச்சி மாவட்ட அரசுதிபரைக் கோரியுள்ளது.

23.02.2016 திகதியிடப்பட்ட மேற்படி கடிதத்திலே இவ்வாறு வலியுறுத்தப்பட்டுள்ளது. 350 குடும்பங்களைச் சேர்ந்த ஆயிரத்து 500 பேர் அப்பகுதியில் வசித்து வந்ததாக சுட்டிக்காட்டி மீள்குடியேற்ற அமைச்சின் மீள்குடியமர்த்துதல் அதிகார சபைக்கு ஏற்கனவே கடிதம் ஒன்று அனுப்பப்பட்டிருந்தது.

இந்த நிலையில் மீள்குடியமர்வுக்கு பதிவு செய்துள்ள குடும்பங்கள் அக்குடும்பங்களிலுள்ள உறுப்பினர்களின் விபரங்கள் தற்போது வசித்துவரும் வதிவிட விபரம் தேவைப்படும் அல்லது புனர்மைக்கப்பட வேண்டிய பாடசாலைகள் வணக்கஸ்தலங்கள் புனர்மைப்புச் செய்யப்பட வேண்டிய வீதிகள் தேவையான அல்லது புனர்மைக்கப்பட

வேண்டிய வீடுகளின் விபரங்கள், பொதுக்கிணறுகள் உட்பட்ட விபரங்கள் கோரப்பட்டுள்ளன.

மேலும் வாழ்வாதாரம் மற்றும் தொடர்பான விபரங்களையும் அதிகார சபையின் பணிப்பாளர் கோரியுள்ளார்.

அத்துடன் காணி உரிமையாளர்களின் பெயர் விபரம் காணி வரைபடங்கள் வீதி வரைபடங்கள் போன்றவற்றையும் அனுப்பி உதவுமாறு பணிப்பாளர் கோரியுள்ளார்.

இதேவேளை இத்தாவில் முகமாலை பகுதியில் ஏ-9 வீதியின் வடக்குப்பக்கமாக 250 மீற்றர் தூரம் வரை ஏற்கனவே மீள்குடியமர்வு செய்யப்பட்டுள்ளது.

இந்நிலையில் இந்திராபுரம் பகுதியிலும் விரைவாக மீள்குடியேற்றம் செய்யும் நடவடிக்கைகளுக்காக இந்த விபரங்கள் கோரப்பட்டுள்ளமை குறிப்பிடத்தக்கது. (3)



## இலங்கையில் பெண்கள் மதுசாரம் சார் வன்முறைகளினால் தாக்கப்படுவதற்கு பெண்களின் எண்ணங்களே காரணம்

மதுசாரம் மற்றும் போதைப்பொருள் தகவல் நிலையத்தின் ஆய்வறிக்கையில் சுட்டிக்காட்டு

(முல்லைத்தீவு)

இலங்கையில் பெண்கள் மதுசாரம் சார்ந்த வன்முறைகளினால் தாக்கப்படுவதற்கு பெண்களின் எண்ணங்களே காரணம் என்ற விடயம் ஆய்வின் மூலம் தெரியவந்துள்ளது. மேற்படி ஆய்வு தொடர்பான ஆய்வறிக்கை வெளியீடு இன்று திங்கட்கிழமை பி.ப 2 மணிக்கு முல்லைத்தீவில் இடம்பெறவுள்ளது.

இந்த விடயம் தொடர்பான ஆய்வினை மதுசாரம் மற்றும் போதைப்பொருள் தகவல் நிலையம் அண்மையில் மேற்கொண்டிருந்தது. இந்த ஆய்வின் மூலமே மேற்படி விடயம் கண்டறியப்பட்டுள்ளது.

அண்மையில் ஸ்தாபிக்கப்பட்ட மதுசாரம் மற்றும் போதைப்பொருள் தகவல் நிலையத்தினால் வடக்கு கிழக்கின் 7 மாவட்டங்களில் இந்த ஆய்வு மேற்கொள்ளப்பட்டிருந்தது. மதுபாவனை சார்ந்த வன்முறை

கள் தொடர்பாக யாழ்ப்பாணம், கிளிநொச்சி, முல்லைத்தீவு, மன்னார், வவுனியா, மட்டக்களப்பு, திருகோணமலை ஆகிய மாவட்டங்களில் இந்த ஆய்வு இடம் பெற்றிருந்தது.

தமிழ் மக்கள் பெரும்பான்மையாக வசிக்கும் இந்த மாவட்டங்களில் பெண்களிடம் மட்டும் மேற்படி மதுசாரம் சார்ந்த வன்முறைகள் தொடர்பாக கருத்துக்கள் பெறப்பட்டன.

இந்த ஆய்வுகளின்படி இலங்கையில் பெண்கள் மதுசாரம் சார்ந்த வன்முறைகளினால் தாக்கப்படுவதற்கு காரணம் பெண்களின் எண்ணங்களே என்ற விடயம் தெரியவந்துள்ளதாக மதுசாரம் மற்றும் போதைப்பொருள் தகவல் நிலையம் செயற் றிட்ட அதிகாரி நிதர்சனம் செல்வதுரை தெரிவித்தார்.

இதேவேளை மேற்படி ஆய்வு தொடர்பான ஆய்வறிக்கை வெளி

யீடு இன்று திங்கட்கிழமை பி.ப 2 மணிக்கு முல்லைத்தீவு தண்ணீருற்றில் அமைந்துள்ள தமிழ்த்தேசியக் கூட்டமைப்புப் பாராளுமன்ற உறுப்பினர் திருமதி. சாந்தி சிறிஸ் கந்தராசாவின் அலுவலகத்தில் இடம்பெறவுள்ளது.

எதிர்வரும் மார்ச் 8 ஆம் திகதி இடம்பெறும் சர்வதேச மகளிர் தினத்தை முன்னிட்டு இந்த ஆய்வறிக்கை வெளியிடப்படவுள்ளதுடன் விசேட ஊடகவியலாளர் மாநாடும் இடம்பெறவுள்ளது.

இந்த ஊடகவியலாளர் மாநாட்டில் ஆய்வு தொடர்பான விபரங்கள் வழங்கப்படவுள்ளன. (3)

## நவீன தொழில்நுட்பத்துடன் கூடிய புகைப்பட பிரதியிடல் இயந்திரம் வவுனியாவில் நேற்று அறிமுகம்



இலங்கையில் முதல் முறையாக நவீன தொழில் நுட்பத்துடன் கூடிய புகைப்பட பிரதியிடல் (பிரிண்டிங்) இயந்திரம் நேற்று ஒஸ்ரியா நிறுவனத்தின் உரிமையாளர் எஸ்.சிவஜீவனினால் வவுனியாவில் அறிமுகம் செய்யப்பட்டது.

வவுனியா தனியார் விருந்தினர் விடுதியில் கோலாகலமாக அறிமுகம் செய்யப்பட்ட இந்த நவீன இயந்

திரத்தில் மரப்பலகை உட்பட புகைப்பட அல்பங்கள் வரை ஏழு வர்ணங்களில் பிரிண்ட் செய்ய முடியும் என்பதுடன் 200 வருடங்களுக்கு மேல் இது பாவிக்கக்கூடியது என்பது குறிப்பிடத்தக்கது.

இந் நிகழ்விற்கு எச்.பி. நிறுவனத்தின் இலங்கைக்கான முகாமையாளர் ஆர்.அப்பாத்துரை கலந்து சிறப்பித்தார். (3-31)



நேற்று முன்தினம் சனிக்கிழமை முல்லைத்தீவு புனித சம்பேதுருவார் ஆலயத்தில் யாழ்ப.ஆயர் ஜஸ்ரின் ஞானப்பிரகாசம் ஆண்டகை உறுதிபூசுதல் அருட்சாதனம் வழங்கும் நிகழ்வில் கலந்து கொண்ட போது...

## ‘ஒரு பிடி மண்’ நூல் வெளியீடு நாளை

துணுக்காய் பிரதேச செயலகத்தின் கலாசாரப் பேரவையின் ஏற்பாட்டில் மல்லாவிக்க கஜன் எழுதிய ஒருபிடி மண் நூல் வெளியீட்டு விழா நாளை செவ்வாய்க்கிழமை பி.ப.1.30 மணிக்கு துணுக்காய் பிரதேச செயலக மாநாட்டு மண்டபத்தில் கவிஞர் வே.முல்லைதீபன் தலைமையில் நடைபெறவுள்ளது. இந் நிகழ்வில் துணுக்காய் பிரதேச

செயலர் சி.குணபாலன் பிரதம விருந் தினராகவும் துணுக்காய் வலயக் கல்விப் பணிப்பாளர் திருமதி எஸ்.மாலினி வெனிற்றன் சிறப்பு விருந்தினராகவும் கலந்து கொள்ளவுள்ளனர்.

துணுக்காய் உதவிப்பிரதேச செயலர் இ.பிரதாபன், முல்லைத்தீவு கல்வி வலய பிரதிக்கல்விப் பணிப்பாளர் ஞா.ஆதவன், மல்லாவி ஆதார வைத்

திய சாலை அதிகாரி க.சுசீந்திரன், மு/மல்லாவி மத்திய கல்லூரி, அதிபர் து.யேசுதானந்தர், கவிஞர் மேழிக் குமரன் க.அருந்தவராசா, மல்லாவி இலங்கை வங்கி முகாமை யாளர் எ.நிதர்சன், துணுக்காய் பிரதேச செயலக கலாசார உத்தியோகத்தர் திருமதி சந்திரலலா ரங்கன், மல்லாவி பொலிஸ் பொறுப்பதிகாரி மற்றும் ஆலங்குளம் கிராம அலுவலர் ஆகியோர் விசேட விருந்தினராக கலந்து கொள்ளவுள்ளனர். (3)



# சிவ பரமாத்மாவின் மஹா சிவராத்திரி மகிமை

சிவனுக்கு ஓர் இரவும் சக்திக்கு ஒன்பது இரவும் என்று விரதம் இருக்கும் இந்துக்களாகிய நாம் அதன் ஒப்பற்ற உண்மையை, அதன் லௌகீக தெய்வீக பஞ்ச விகார தத்துவ விளக்கத்தை அறிந்து கொள்வோமாயின் இன்று இவ்வுலகில் பல பிரச்சினைகளிலிருந்து விடுபட்டு மேலான இன்பத்தை அடையும் வழியைத் தேடி நாம் வாழலாம் என்பதே உண்மை.

இறைவன் ஒளி வடிவமானவர். பிந்து சொருபமானவர். அல்லா என்றாலும் பரமாத்மா என்றாலும் சிவன் என்றாலும் அவர் ஒருவரே.

மனிதனுக்கு ஒன்று அல்லது இரண்டு மூன்று பெயர்கள் அமைந்து இருக்கலாம். ஆனால் இறைவனின் திருநாமங்கள் கணக்கற்றன. அதுபோன்றே இந்து தர்மத்தின்படி பக்தி மார்க்கத்தில் பல கோவில்கள் இருக்கின்றன. இருந்த போதிலும் மும்மூர்த்திகளில் ஒருவரான பிரமாவை உலகில் கோவில் அமைத்து இந்துக்கள் வழிபடுவதில்லை.

இதற்கான தெய்வீக விளக்கத்தை நாம் சற்று ஏன் எத

ற்கு எப்படி என்று ஆராயப் போவோமாயின் சிவராத்திரியை, சிவ ஜயந்தியை நாம் கொண்டாடுவதில் உள்ள மகிமை புலப்படும். பிரமாவின் பிஷ்ணு போட்டியும் ஆணவத்தால் யார் பெரியவர் சிறியவர் என அறிந்து கொள்ள நினைத்ததும், அதனால் ஒளி வடிவமாகத் தோன்றிய இறைவனின் அடிமுடி தேடிய வரலாற்றுக் கதையும் சிவராத்திரி விரதத்துக்கான ஒரு விளக்கமாயிருக்கின்றது.

அந்த ஒருவனாகிய முதல்வனை அடைய பஞ்ச விகாரங்களில் ஒன்றான ஆணவம் என்றுமே தடை யென்பது சிவராத்திரி

விரதம் தரும் விளக்க தத்துவமாகும். மேலும் பஞ்ச விகாரங்களையும் அடக்கி வெற்றி கொள்வதன் மூலமாகவே ஆத்மாக்களாகிய நாம் அனைவரும் ஆத்மாபேற்றம் அடைய முடியும் என்பதும் இங்கு மறுப்பதற்கில்லை.

ஞானக் கடலான ஜோதி லிங்க சிவபரமாத்மாவாகிய இறைவன் நமது பஞ்ச விகாரங்களையும் அகற்றி எமது அறியாமையை விலக்கி திவ்விய புத்தி அளிக்கவே பல்வேறு அலௌகீக வடிவம் பல்வேறு திருநாமங்களில் எடுக்கின்றார். அவற்றுள் பாரத பூமியில் பன்னிரண்டு தீர்த்த

- 4.காசி விஸ்வநாதர்
- 5.மகா காலேஸ் வரர்
- 6.ஓம்காரேஸ்வரர்
- 7.திரைம்கேஸ்வரர்
- 8.கிரகணேஸ்வரர்
- 9.பரணைவத்தியநாதர்
- 10.பீமாசங்கரர்
- 11.மல்லிகாருணேஸ்வரர்
- 12.ராமேஸ்வரர்

இத் திருத்தலங்களுக்குச் செல்ல முடியாதவர்கள் தாம் இருக்கும் வீட்டிற்கு அருகில் உள்ள சிவாலயங்களுக்குச் சென்று அங்கிருந்து கொண்டு நான்கு ஜாமங்களும் கண் விழித்து இறைவனோடு வாசம் செய்து விரதம் அனுபவித்தால் ஜீவன் முத்தி அடையலாம் என்பதே சிவராத்திரி விளக்க தத்துவமாகும்.

இச் சிவராத்திரித் திருநாளில் ஆணவ இருள்கற்றி ஆன்ம இறையொளி ஏற்றி ஆன்ம ஈடேற்றம் அடைந்து முத்தியின்பம் அடைய சகல ஆத்மாக்களும் முயற்சி எடுக்க இறைவன் அருள் பாலிப்பாராக.

**எஸ்.நடராஜா**  
ஓய்வுநிலை  
இலங்கை வங்கி  
அதிகாரி



திவ்விய தலங்களைக் குறிப்பிடலாம். அங்கு வீற்றிருக்கும் இறைவனின் திருநாமங்கள் பின்வருமாறு.

- 1.சோமநாதர்
2. நாகேஸ்வரநாதர்
- 3.கேதாரிநாதர்

## இறைவன் ஜோதிவடிவமாகத் தோன்றிய இரண்டாம் ஜாமமே லிங்கோற்பவ காலம்

அங்கீகக் கௌரவம் எங்கும் பிரகாசமாய் ஆனந்த பூர்த்தியாய் அணுவிந்நனுவாய் அப்பாலுக்கப்பாலாய் பிரம்மமாய் ஜோதிப்பிளம்பான இறைவனை, விண்ணகத்தேவரும் நண்ணவுமாட்டாத மெய்ப்பொருளை மண்ணகத்தே வந்து வாழச் செய்த பெருமையும் சிறப்பும் இந்து மக்களுக்கே உரியது. அலகில் சோதியனாய் அம்பலத்தே ஆடுகின்ற தில்லைக் கூத்தனை உலகெலாம் உணர்ந்து ஒதற்கரிய வனாகக் கண்டவர்கள் இந்துப் பெருமக்கள். வேதங்கள் ஜயா என ஓங்கி ஆழ்ந்து அகன்ற நுண்ணியனாகிய சிவன் ஆதியும் அந்தமும் இல்லா ஜோதியாகத் தோன்றிய காலமே லிங்கோற்பவகாலம். மாசி மாதத்தில் தோன்றும் மதிக்கலை குறைந்து தேயும் ஆசி பன்னாங்காம் பக்கத்து அரை இருள் ஜாமத்தன்னில் தேசினால் விளங்கும் சோதிச்சுடர் ஆகிநின்ற காசிலா நுதல் கண்பெம்மான் தன்னுருக்காட்டி நின்றார்.

மாசி மாதம் தேய்ப்பிறையாகிய கிருஷ்ணபட்சம் பதினாங்காவது திதியாகிய சதுர்த்தியில் நடுநிசியில் இறைவன்

ஜோதி வடிவமாக தோன்றிய காலமே லிங்கோற்பவ காலம் மாசி மாதத்தபரபக்கச் சதுர்த்தி ஆசியுரை லிங்கோற்பவமாகும். அன்று மால்தேவர் மாந்தர் வணங்கி வழிபட்டு மேல் வரங்கள் பெற்றார் இனிது.

சிவராத்திரி விரதம் ஜந்து வகைப்படும்.

நித்ய சிவராத்திரி  
பக்ஷசிவராத்திரி  
மாத சிவராத்திரி  
யோகசிவராத்திரி  
மஹா சிவராத்திரி  
**மஹா சிவராத்திரி விரதம்**  
மாசி மாதத்தில் கிருஷ்ணபக்ஷ சதுர்த்திதியில் (அமாவாசைக்கு முதல்நாள்) விரதமிருந்து சிவனை வேண்டி சிவசிந்தனையோடு இரவு பூராகவும் கண் விழித்திருந்து நான்கு ஜாமங்களும் சிவபூஜை செய்வது மஹாசிவராத்திரி விரதமாகும்.

நான்கு ஜாமங்களும் கண் விழித்திருக்க இயலாதவர்கள் இரண்டாம் ஜாமமாகிய லிங்கோற்பவ காலம் வரையில் (நள்ளிரவு 12 மணிவரை) கண் விழித்திருந்தாலே இறையருள்பூணமாகக்கிடைக்கும்.

நமது புலன்கள் அடங்கி மனமும் ஜீவனும் ஆத்மாவிடம் ஒழும்

குவது (ராத்திரி) ஜாமம் எனப்படும்.

மாலை 7,8,9 மணிவரை முதலாம் ஜாமப்பூஜை (7 1/2 நாழிகை ஒரு ஜாமம்) 3 மணித்தியாலம்.

இரவு 10,11,12 மணிவரை - 2 ஆம் ஜாமப்பூஜை லிங்கோற்பவகாலம் (3 மணி நேரம்) பின் இரவு 01,02,03 மணிவரை - 3 ஆம் ஜாமப்பூஜை பின்னிரவு 04, 05,06 மணிவரை 4 ஆம் ஜாமப்பூஜை.

நாமும் சிவனுடைய விரதங்களுள் உன்னதமான மஹா சிவராத்திரி அன்று விரதமிருந்து இறை அருளை பூரணமாகப் பெற்றுமண்ணில் நல்லவண்ணம் வாழ்வோமாக!!

**சிவாயநம என்று சிந்தித்திருப்போர்க்கு அபாயமொரு நாளுமில்லை.**

சர்வதேச இந்து மத குருபீடாதிபதி  
**ஸ்ரீஜயப்பதாஸ் சாம்பசிவ சிவாச்சார்யார்**  
(சுபரிமலை ஸ்ரீ சாஸ்தா பீடம் -கொழும்பு)

## சிவராத்திரி புண்ணிய தினத்தில் ஓம் நமசிவாய மந்திரத்தினை மகிமைப்படுத்துவோம்



நற்றுணையாவது நமசிவாயவே என்பது திருமுறை வாக்கியம். எமது வாழ்வில் உயர்வும் அமைதியும் நலனும் கிடைத்திதுணை நிற்பது சிவமந்திரமாகும். நமசிவாய ஐந்தெழுத்து மந்திரத்தினை சிவராத்திரி புண்ணிய தினத்தில் மக்கள் அனைவரும் இயன்றவரை எழுதியும் ஒதியும் வாழ்வில் ஏற்படும் தீக்க முடியாத இடங்களில் இருந்து விடுதலைபெறுவோம். குறிப்பாக அரசியல் கைதிகளின் விடுதலை வேண்டியும், விடுவிக் கப்படாத பிரதேசங்களுக்கு மக்கள்

விரைவில் குடியமரவும், மீனவமக்களது வாழ்வாதாரப் பிரச்சினை தீர்வும் பாதிக்கப்பட்ட மக்கள் இயன்ற வரை ஐந்தெழுத்து மந்திரத்தினை ஆயிரக்கணக்கில் எழுதுங்கள். எமது பிரதேசத்தில் க்ஷமி, ஒழுக்கம்,மேலோங்கவும் இளைஞர் யுவதிகள் வாழ்வு உயர்வடையவும் அமைதியும் ஆனந்தமும் கிடைத்திட சிவனை எண்ணி எழுதுங்கள்.

அவற்றினை ஒரு வார காலத்திற்குள் வீணாகான குருபீடத்தில் சமர்ப்பியுங்கள் அவை அனைத்தும் பங்குனி மாத சிவவிரத நன்னாளில் இந்து சமுத்திரத்தில் பெருவிழாவாக சமர்ப்பணம் செய்யப்பட இருக்கின்றது.

**சிவஸ்ரீ. சுபா. வாசுதேவக் குருக்கள்**  
சந்நிதாச்சாரியார்  
குருமாச்சந்நிதானம்  
வீணாகானகுரூபம்  
சித்தன்கேணி.



# ஸ்ரீ ஸ்ரீமான் கல்கி பகவானின் 68ஆவது ஜென்ம தின மஹோற்சவம்

பரித்ராணாய ஸாது னாம் வினாசாய சதுஸ் க்ருதாம் தர்ம ஷம்ஸ்தாப னார்தாய ஸம்பவார்மி யுகேயுகே

பக்தர்களைக் காத்து தீமையை அழித்து தர்மத்தை நிலை நிறுத்து வதற்கு நான் யுகம் தோறும் அவதாரம் எடுக்கிறேன் என்று பகவான் ஸ்ரீ கிருஷ்ணர் கீதையில் உரைத்த வாக்கியை நிறைவேற்ற ஸ்ரீமன் நாராயணன் தர்மபத்தினி சமேதராக யுகந் தோறும் இப் பூவுலகில் திரு அவதாரம் எடுத்து பரிபாலனம் செய்து வருகின்றார்.

துன்பம் நிறைந்த இக்கலி யுகத்தில் மனிதனின் அறியாமையைப் போக்கி ஜீவன் முக்தி எனும் மஹா அரும் பிரசாதத்தை நல் குவதற்காக பரம் பொருள் எம்மிடையே மானிட சரீரம் பூண்டு பாரத தேசத்தில் ஸ்ரீ அம்மா பகவான் அவ தரித்து மனித சைத்தன்யத் தில் இதுவரை காணாத மாபெரும் மாற்றத்தை ஏற்படுத்தி யுக மாற்ற சங்கல்ப பத்தின் பிரகாரம் ஸ்ரீ கல்கி பகவதி பகவானாக தர்ம ஸம்ஸ

தாபனம் செய்து வருகின்றார்கள்.

கல்கி தர்மத்தின் அடிப்படையான சித்தார்த்தங்களாக தன்னைத் தானே நேசித்தல், இதயத்தின் ஆசைகளைக் கண்டு பிடித்தல், உறவு முறையைச் சீர் செய்து கொள்ளுதல் என்பவை முதன்மைப்படுத்தி கூறப்பட்டுள்ளது.

உலகிலுள்ள சர்வ மதங்களையும் சித்தாந்தங்களையும் சேர அரவணைத்து ஒருமை நிலையை (One ness) ஏற்படுத்தி மனிதனில் உறைந்து கிடக்கும் தெய்வீகத்தை வெளிக் கொணருவதே ஸ்ரீ கல்கி பகவதி பகவானால் நிர்மாணிக்கப்பட்ட ஏகத்துவ பல்கலைக் கழகத்தின் (One ness University) உயர்ந்த குறிக்கோள் ஆகும்.

ஓம் சச்சிதானந்த பரப் பிரம்மா

புருஷோத்தம பரமத்மா ஸ்ரீபகவதி சமேத ஸ்ரீபகவதே நமஹ எனும் திவ்ஜ மூல மந்திரத்தை யார் எங்கிருந்து உச்சாடனம் செய்யினும் அவர் களது அபிலாஷைகள் நிறை



வேற; ஸ்ரீ கல்கி பகவதி பகவான் அவ்விடம் பிரத்யஸு மாக வந்து அருள் பாலிக்கிறார் என்பதில் ஐயம் இல்லை.

ஸ்ரீகல்கி பகவான் அவ தரித்த தினமாகிய மார்ச் 7 ஆம் திகதி இன்று ஏகத்துவ தினமாக உலகெங்குமுள்ள பக்தர்கள் பக்தி சிரத்தை யோடு அவரவர் கலாசாரத்தின் படி சிறப்பாக அனுஷ்டிக்கின்றனர்.

இந் நிகழ்வினில் பக்தர்கள் குடும்ப சகிதம்

கலந்து ஆதி மூலன் கல்கியின் அருள் பெற்று ஸ்வர்ணயுக ஸ்தாபனத்திற்காக பிரார்த்திப்போமாக.

ஓம் ஸ்ரீ கல்கி ஸர்வேஸ்வராய நமஹ

ஓம் ஸ்ரீ கல்கி ஈஸ்வராய நமஹ

ஓம் ஸ்ரீ கல்கி அவதாராய நமஹ

நமஸ்தே ஸ்ரீகல்கி சரணம்

ஸ்ரீகல்கி விஸ்வ வித்யாலயா, யாழ்ப்பாணம்.

## மச்சாங்களின் அதிர்ஷ்ட பலன்கள்



மஞ்சள் நிற மச்சம்

உடம்பில் மஞ்சள் நிற மச்சங்கள் இருந்தால் அவர்கள் தங்களை மிகவும் ஒப்பனை செய்து கொள்வதில் அதிக விருப்பம் கொண்டிருப்பார்கள்.

இந்த நிறத்தில் மச்சம் உள்ளவர்களுக்கு இளமையிலேயே திருமணம் நடைபெறும். நற்குணங்கள் உடையவராக வாய்ப்பார்கள்.

இவர்கள் தங்கள் மனைவியோடு அன்பு கொண்டு இணைந்து இன்புற்று வாழ்வார்கள்.

இவர்களில் சிலர் நாடக நடிகர்களாகவோ சினிமா நடிகர்களாகவோ இருப்பார்கள்.

சிலர் நாடகம் சினிமா போன்றவற்றை நடத்தி அதிக அளவில் பணம் சம்பாதிப்பார்கள்.

இவர்களில் சிலர் ஒப்பனைப் பொருள் வணிகத் தொழில் புரிபவர்களாக இருப்பார்கள்.

சிலர் இசைக் கலைத் துறையில் தேர்ந்து சிறந்த பாடகராக விளங்கி பணம்

ஈட்டி வாழ்வார்கள்.

மாநிற மச்சம்

உடம்பில் மாநிறமான மச்சங்கள் இருந்தால் அவர்கள் அறிவுநலம் உடையவர்களாகத் திகழ்வார்கள்.

கணிதத்தில் தேர்ச்சி பெற்றவர்களாகவும் சாத்திரத்தில் பயிற்சி உடையவர்களாகவும் விளங்குவார்கள்.

இவர்களில் சிலர் இலக்கிய இலக்கணங்களில் ஆராய்ச்சி செய்பவர்களாக இருப்பார்கள்.

சிலர் கணக்காளர், குமாஸ்தா, கணக்கர் போன்ற உத்தியோகங்களை வகிப்பவர்களாக இருப்பார்கள்.

இவர்களில் சிலர் கதை, கட்டுரைகள் எழுதி அவற்றின் மூலம் வருவாய் பெற்று வகிப்பவர்களாக இருப்பார்கள்.

சிலர் புத்தக வெளியீட்டுத் தொழில், புத்தக விற்பனைத் தொழில் செய்பவர்களாக இருப்பார்கள்.

இவர்கள் அறிவும் பண்பும் உள்ள பெண்களை இளமையிலேயே மணந்து கொள்வார்கள்.

இவர்களுக்கு நரம்பு சம்பந்தமான நோய்கள் வரக்கூடும்.

நீல நிற மச்சம்

உடம்பில் நீல நிறத்தில் மச்சங்கள் இருந்தால், அவர்கள் சிறந்த பண்பாடு உடையவர்களாகவும் தெய்வ பக்தி மிக்கவர்களாகவும் தான் தர்மங்கள் செய்யும் ஈகையாளர்களாகவும் இருப்பார்கள்.

பிறர் துன்பங்கண்டு இரக்கங்கொண்டு உதவி செய்வதில் சிறந்து விளங்குவார்கள்.

இவர்களில் சிலர் சிறிது அகந்தை கொண்டவர்களாகவும் இருப்பார்கள்.

ஆனால் எடுத்த சரியுத்த திறம்படச் செய்து முடிக்கும் திறன் உடையவர்களாக இருப்பார்கள்.

இவர்களில் பலர் பழமை விரும்பிகளாகவே இருப்பார்கள். நவீன நாகரிகத்தில் அவ்வளவாக மோகம் கொள்ள மாட்டார்கள்.

பழைய பண்பாடுகளை பேணி வளர்க்க வேண்டும் என்பதில் அக்கறை கொண்டவர்களாக இருப்பார்கள்.

இவர்களில் பலர் வசதிகள் மிகுந்த செல்வந்தர்களுட்பங்கனிகையே பிறந்திருப்பார்கள்.

மேலும் தங்கள் திறமையால் அதிகமான பொருள் ஈட்டி வாழ்க்கை வசதிகளை மேலும் பெருக்கிக் கொள்வார்கள்.

இவர்களில் சிலர் வங்கிகளில் பணிபுரிபவர்களாக இருப்பார்கள்.

சிலர் வங்கிகள் நடத்துபவர்களாக இருப்பார்கள். சிலர்கல்வி நிலையங்களில் ஆசிரியத் தொழில் புரிபவர்களாக இருப்பார்கள்.

இவர்கள் தங்கள் தகுதிகளும் கௌரவத்திற்கும் ஒத்த நிலையிலுள்ள குடும்பங்களிலேயே பெண் கொண்டு மணம் புரிந்து கொள்வர்.

ஆனால் எவ்வளவு தான் பண வசதியானாலும் பண்பு நலத்தாலும் ஒத்த நிலைகள் இருந்தாலும் கணவன்மனைவியிடையே ஒற்றுமை குறைந்து வருத்தப்பட்டுக் கொண்டே வாழ்க்கையை நடத்துபவர்களாக இருப்பார்கள்.

(தொடரும்)

## செய்திக்குவிகள்

### ஊடகவியலாளர்களுக்கு அச்சுறுத்தல்

இலங்கையில் இந்த வாரம் வெளியாகவுள்ள சிங்கள பத்திரிகையின் சுவரொட்டிகளை ஒட்டிய இரண்டு ஊடகவியலாளர்களுக்கு மரண அச்சுறுத்தல் விடுக்கப்பட்டுள்ளதோடு சுவரொட்டிகளும் எடுத்து செல்லப்பட்டுள்ளதாக தெரிவிக்கப்படுகிறது.

நேற்று முன்தினம் காலை பத்திரமூல கொள்வத்த பிரதேசத்தில் "ராஜபக்ஷர்கள் சரண்டர்" என எழுதப்பட்டிருந்த சுவரொட்டிகளை ஒட்டிக்கொண்டிருந்த இரண்டு ஊடகவியலாளர்களுக்கு அச்சுறுத்தல் விடுக்கப்பட்டுள்ளது.

மகிந்த ஆதரவாளரான கடுவெல நகர சபையின் உறுப்பினர் மேலும் மூவருடன் WP 644287 என்ற இலக்கமுடைய மோட்டார் வாகனத்தில் வந்து தங்களின் அரசியல் பலத்தை காட்டி சென்றுள்ளதாக தெரிவிக்கப்படுகிறது. (இ)

### வள்ளவத்தையில் இடம்பெற்ற ரயில் விபத்தில் ஒருவர் உயிரிழப்பு

வள்ளவத்தை ரயில் நிலையத்திற்கு அருகில் ரயிலில் மோதி ஒருவர் உயிரிழந்துள்ளார். நேற்று முன்தினம் மாலை 6.15 மணியளவில் மாத்தறையில் இருந்து கொழும்பு புறக்கோட்டை நோக்கி செல்லும் ரயிலில் மோதுண்டு இளைஞர் உயிரிழந்துள்ளார்.

அத்துருகிரிய பகுதியைச் சேர்ந்த 22 வயது இளைஞரே இவ்வாறு உயிரிழந்துள்ளதாக பொலிஸ் ஊடகப் பிரிவு குறிப்பிட்டுள்ளது. (இ)

### கம்பளையில் தீப் பரவல்; பல ஏக்கர் நிலப்பரப்பு நாசம்

கம்பளை பொலிஸ் பிரிவிற் குட்பட்ட உபைனே கர்மாந்த புர தொழிற்சாலை ஒன்றிற்கு அருகில், நேற்று முன்தினம் தீ பரவல் சம்பவம் ஒன்று இடம்பெற்றுள்ளது.

இந்த தீ பரவல் சம்பவத்தினால் 3 ஏக்கருக்கும் அதிகமான நிலப்பரப்பு சேதமடைந்துள்ளதாக பொலிஸ் ஊடகம் தெரிவித்துள்ளது.

அத்துடன், இதனையடுத்து பொலிஸாரும், பிரதேச வாசிகளும், தீயணைப்பு படையினரும் இணைந்து தீயைக் கட்டுப்பாட்டிற்குள் கொண்டு வந்துள்ளனர்.

குறித்த தீப்பரவலுக்கான காரணம் இதுவரை கண்டறியப்படவில்லை என கூறப்படுகிறது.

இது தொடர்பான மேலதிக விசாரணைகளை கம்பளை பொலிஸார் முன்னெடுத்து வருவதாகவும் தெரிவித்துள்ளனர். (இ)

### சட்டவிரோதமாக அவுஸ்திரேலியா செல்ல முற்பட்ட 17 பேர் கைதாகினர்

சட்ட விரோதமான முறையில் அவுஸ்திரேலியா நோக்கி படகில் செல்ல முற்பட்ட 17 பேரை காலிகடற்படை அதிகாரிகள் கைது செய்துள்ளனர்.

அவர்கள் நீர்கொழும்பில் இருந்து படகு மூலமான பயணத்தை ஆரம்பித்துள்ளனர். கைது செய்யப்பட்ட 17 பேருடன் கூடிய படகு நேற்று முன்தினம் மாலை காலிகடற்படை முகாமிற்கு கொண்டு வரப்பட்டதாக தகவல்கள் தெரிவிக்கின்றன. (இ)

### குடிநீரை மிகவும் சிக்கனமாக பயன்படுத்துமாறு வேண்டுகோள்

நீரேந்தும் பகுதிகளில் வறட்சியுடனான காலநிலை நிலவுவதால் நீர் விநியோகம் கணிசமான அளவு குறைவடைந்துள்ளதாக தேசிய நீர் வழங்கல் வடிவமைப்புச் சபை தெரிவித்துள்ளது.

இதன் காரணமாக நாட்டின் சில பகுதிகளுக்கு விநியோகிக்கப்படும் நீரின் அளவு மட்டுப்படுத்தப்பட்டுள்ளதாக நீர் வழங்கல் வடிவமைப்புச் சபையின் தலைவர் கே.ஏ.அன்சார் தெரிவித்துள்ளார்.

அத்துடன் பொதுமக்கள் நீரை மிகவும் சிக்கனமாக பயன்படுத்துமாறும் சபை வேண்டுகோள் விடுத்துள்ளது. மேலும் நீர் வழங்குவது மட்டுப்படுத்தப்பட்ட பகுதிகளுக்கு பெளசர் மூலம் எதிர்பாரும் நாட்களில் நீர் விநியோகிப்பதற்கான நடவடிக்கை மேற்கொள்ளப்பட்டுள்ளதாக அவர் மேலும் தெரிவித்துள்ளார். (இ)

### படகு இயந்திரம் வெடித்து 60 பேர் படுகாயம்

(பாங்கொக்)

தாய்லாந்து தலைநகர் பாங்கொக்கில் படகு போக்குவரத்து முன்னிலை வகிக்கிறது. வாட் தெப்பேலயினா பியர் கால்வாய் பகுதியில் பயணிகள் படகு நேற்றுக்காலை சென்று கொண்டிருந்தது. திடீரென அந்த படகின் இயந்திரம் வெடித்தது. இதனால் படகு நொறுங்கி உதிரிபாகங்கள் சிதறின. இந்த விபத்தில் படகில் பயணம் செய்த 60 பேர் படுகாயம் அடைந்தனர். அவர்களில் 2 பேர் நிலைமை கவலைக்கிடமாகவுள்ளது. இயந்திரத்தில் ஏற்பட்ட எண்ணெய் கசிவே விபத்துக்கு காரணமாக கருதப்படுகிறது. (இ)



# இந்தியாவின் எதிர்ப்பை மீறி பாகிஸ்தானுக்கு அமெரிக்காவின் போர் விமானங்கள் விற்பனை

## அதிகார பூர்வ அறிக்கை வெளியீடு

(வோஷிங்டன்) பாகிஸ்தானுக்கு எட்டு 'எப்-16' ரக போர் விமானங்களை விற்பனை செய்வதற்கு அமெரிக்கா முடிவு செய்தது. இது இந்தியாவுக்கும் கடும் அதிர்ச்சி அளிப்பதாக

அமைந்தது. உடனடியாக இந்தியாவுக்கான அமெரிக்க தூதர் ரிச்சர்டு வர்மாவை வெளியுறவுத்துறை செயலாளர் எஸ்ஜெய் சங்கர் நேரில் அழைத்து இந்தியாவின் எதிர்ப்பை அதி


கார பூர்வமாக பதிவு செய்தார். இருப்பினும் இப்போது இந்தியாவின் எதிர்ப்பை மீறி, பாகிஸ்தானுக்கு போர் விமானங்கள் விற்பனை செய்வதை அமெரிக்கா உறுதி செய்துள்ளது. இது தொடர்பாக அதிகார

பூர்வ அறிக்கை, அமெரிக்க கூட்டாட்சிபதிவேட்டில் வெளியிடப்பட்டு விட்டது. அதில், "அமெரிக்க வெளியுறவுக் கொள்கை நோக்கங்களை நிறைவேற்றுகிற வகையில், தெற்கு ஆசிய பகுதியில்

போர்த்திறம் சார்ந்த கூட்டாளியின் தேசிய பாதுகாப்பை மேம்படுத்துவதற்கு இந்த விற்பனை உதவும்" என கூறப்பட்டுள்ளது. இந்த விமானங்களின் விலை கிட்டத்தட்ட 700

மில்லியன் டொலர்கள் (சுமார் ரூ.4,690 கோடி) ஆகும். பாகிஸ்தானின் வேண்டுகோளை ஏற்றுத்தான் இந்த விற்பனை நடைபெறுவதாக அறிக்கையில் சுட்டிக்காட்டப்பட்டுள்ளது. (இ)

## ஐ.நா. பொருளாதாரத் தடையின் எதிரொலி வடகொரிய சரக்குக் கப்பலை சிறை பிடித்தது பிலிப்பைன்ஸ்



(மணிலா) வடகொரியா ஐதரசன் குண்டுச்சோதனை, தொலைதூர ஏவுகணை சோதனை உடனடி நடவடிக்கைகளை கொடுத்த எதிர்வினை எடுத்துள்ளது. இந்த நிலையில், அந்த நாட்டின் மீது கடுமையான

பொருளாதாரத் தடைகளை விதித்து ஐ.நா. பாதுகாப்பு கவுன்சில், கடந்த 2ஆம் திகதி இரவு தீர்மானம் நிறைவேற்றியது. இந்தநிலையில் வடகொரியாவின் சரக்குக் கப்பலை (ஜின் டெங்க்) பிலிப்பைன்ஸ் நேற்று

முன்தினம் சிறை பிடித்தது. இது தொடர்பாக பிலிப்பைன்ஸ் வெளியுறவுத்துறை செய்தித் தொடர்பாளர் சார்லஸ் ஜோஸ் விடுத்துள்ள அறிக்கையில், "ஐ.நா. தீர்மானத்துக்கு இணங்க வடகொரிய கப்பலை சிறை பிடித்துள்ளோம். அந்த கப்

பின் மாலுமிகள் 21 பேரும் நாடு கடத்தப்படுவார்கள். ஐ.நா. ஆய்வுக்குழு வரும் வரையில் காத்திருப்போம். எங்கள் துறைமுகத்தை விட்டு அந்தக் கப்பல் நகர்வதற்கு அனுமதிக்க மாட்டோம்" என தெரிவித்தார். (இ)

## ஐ.நா. அமைதிப்படை வீரர்கள் மீது ஓராண்டில் 69 பாலியல் புகார்கள்

இந்தியர்கள் மீது புகார் ஏதுமில்லை

(நியூயோர்க்) உள்நாட்டுப்போர் மற்றும் கலவரங்களால் பாதிக்கப்பட்டுள்ள நாடுகளிலும், தீவிரவாதத்தால் நிலைகுலைந்து போய்க் கிக்கும் நாடுகளிலும் ஐக்கிய நாடுகள் சபையின் அமைதிப்படை வீரர்கள் முகாமிட்டு கடமையாற்றி வருகின்றனர்.

இந்தப் படையில் ஐக்கிய நாடுகள் சபையில் அங்கம் வகிக்கும் 193 நாடுகளைச் சேர்ந்த இராணுவ வீரர்களும், பொலிஸ் அதிகாரிகளும் இடம்பெறுகின்றனர். இந்தியாவின் சார்பில் மட்டும் 10 நாடுகளில் 7,798 அமைதிப் படையினர் இதுபோன்ற பணிகளில் ஈடுபட்டு வருகின்றனர். சர்வதேச அமைதிப்

படையினரில் சிலர் பணியாற்ற செல்லும் நாடுகளில் அங்குள்ள பெண்களிடம் பாலியல் ரீதியான தவறுகளை செய்வதாக தகவல்கள் வெளியாகின்றன.

இதையடுத்து, மேற்படி சம்பவங்கள் குறித்து நடத்தப்பட்ட விசாரணையில் கடந்த ஆண்டில் மட்டும் கொங்கோ, மொராக்கோ, தென்னாபிரிக்கா, கமரூன், ருவாண்டா, தன்சானியா ஆகிய நாடுகளைச் சேர்ந்த வீரர்கள் மீது 69 பாலியல் அத்துமீறல் புகார்கள் பதிவாகியுள்ளன.

இந்திய அமைதிப் படையினர் மீது இதுபோன்ற புகார்கள் ஏதும் சுமத்தப்படவில்லை என்பது குறிப்பிடத்தக்கது. (இ)



## ஏமனில் துப்பாக்கிச்சூடு 16பேர் பரிதாபமாக பலி

முதியோர் இல்லத்தில் தீவிரவாதிகள் நாச வேலை



(ஓடன்) ஏமனில் உள்ள முதியோர் இல்லத்தில் தீவிரவாதிகள் புகுந்து துப்பாக்கிச்சூடு நடத்தியதில் 4 இந்திய தாதிகள் உட்பட 16 பேர் பலியாகினர்.


ஏமன் நாட்டின் முக்கிய நகரான ஓடனில் ஷேக் ஆத்மன் பகுதியில் முதியோர் இல்லம் உள்ளது. நேற்று முன்தினம் 4 பேர் கொண்ட தீவிரவாதிகள் திடீரென இந்த இல்லத்துக்குள் நுழைந்தனர். அங்கிருந்த பாதுகாவலரை துப்பாக்கியால் சுட்ட அவர்கள், இல்லத்தில் நுழைந்து கண்ணில் எதிர்ப்பட்டவர்களை துப்பாக்கியால் சுட்டனர்.

இதில் கொல்கத்தாவில் இயங்கும் அன்னை தெரசா தொண்டு நிறுவனத்தைச் சேர்ந்த 4 இந்திய தாதிகள் உட்பட 16 பேர் பலியாகினர்.

இதில் ஐ.எஸ். தீவிரவாதிகள் ஈடுபட்டிருக்கலாமென அந்நாட்டு அதிகாரிகள் தெரிவந்தனர். இந்தத் தாக்குதலுக்கு இதுவரை எந்த அமைப்பும் பொறுப்பேற்கவில்லை.



இதே மாவட்டத்தில் கடந்த வாரம் நடந்த தற்கொலைப்படைத் தாக்குதலில் 4 பேர் கொல்லப்பட்டனர். பெர்வரி 17 ஆம் திகதி ஐ.எஸ். தீவிரவாதிகள் நடத்திய வெடிகுண்டுத் தாக்குதலில் 14 வீரர்கள் பலியாகினர் என்பது குறிப்பிடத்தக்கது. (இ)

## புகழ்பெற்ற டுபாய் கேன்வாஸ் திருவிழா ஆரம்பம்



கண்ணோடு காண்பதெல்லாம் கண்களுக்கு சொந்த மில்லை என்ற வரிகள் 3டி தொழில் நுட்பத்தில் வரையப்படும் ஓவியங்களுக்கும் பொருந்தும். டுபாய் கேன்வாஸ் திருவிழா தொடங்கியுள்ளது. மார்ச் 14 ஆம் திகதி வரை இவ்விழா நடைபெறவுள்ளது. ஜெபிஆர் எனப்படும் ஜைமரா பீச் ரெசிடென்ஸ் பகுதியில் நடைபெற்று வரும் இவ்விழாவில் அப்பகுதி வீதி மற்றும் சுவர்களில் கண்கவர் ஓவியங்கள் 3டி தொழில் நுட்பத்தில்

வரையப்பட்டு பொதுமக்களின் பார்வைக்கு வைக்கப்பட்டுள்ளன. ஒரு பள்ளத்தில் குதித்து குதிரைகள் மீது சவாரி, பண்டாக்கள், குரங்குகள், சிறுத்தை பாவனை, ஹிப்பிசிகள் என பல்வேறு ஓவியங்கள் நேரில் தோன்றுவது போன்று மிக சிறப்பாக தத்ரூபமாக வரையப்பட்டுள்ளன. உலகம் முழுவதும் இருந்து 3டி தொழில் நுட்ப ஓவியர்கள் இதில் பங்கேற்றுள்ளனர். (இ)





# ஐரோப்பாவில் தஞ்சம் கோரும்

# அகதிகளின் எண்ணிக்கை இரு மடங்காக அதிகரிப்பு

(ஐரோப்பா)

ஐரோப்பாவில் தஞ்சம் கோரும் அகதிகளின் எண்ணிக்கை கடந்த ஆண்டு இரு மடங்காக அதிகரித்துள்ளதாக தெரிவிக்கப்படுகின்றது. 2014 ஆம் ஆண்டை விட 12 இடெசத்து 55 ஆயிரத்து 600 பேர் கடந்த ஆண்டில் ஐரோப்பாவில் தஞ்சம் கோரியுள்ளதாக ஐரோப்பிய ஒன்றியத்தின் தரவுகள் தெரிவிக்கின்றன.

அவர்களுள் சிரியா ஈராக் மற்றும் ஆப்கானிஸ்தான் ஆகிய நாடுகளைச் சேர்ந்தவர்களே முன்னிலையிலுள்ளதாக தெரிவிக்கப்படுகிறது.

துருக்கியினுடாக ஆயிரக்க

ணக்கானோர் நாளாந்தம் கிரேக்கத்தை நோக்கி வருவதாகவும் சுட்டிக்காட்டப்படுகின்றது.


அத்துடன் கிரேக்கம் மற்றும் மசிடோனிய எல்லைப் பகுதியில் இன்னும் 10 ஆயிரத்திற்கும் மேற்

பட்டோர் நிர்த்தகத்திக்குள்ளாகியுள்ளனர்.

சிரியா மற்றும் மத்திய கிழக்கில் இடம்பெறும் மோதல்களால் மக்கள் இடம்பெயர்ந்து வருகின்றமை குறிப்பிடத்தக்கது. (இ)



## முதலமைச்சர் உமன் சாண்டியை பெயர் கூறி அழைத்த மாணவி



கேரளாவில் பாடசாலை விழாவில் முதலமைச்சர் உமன் சாண்டியை, 2 ஆம் வகுப்பு மாணவி ஒருவர் பேர் சொல்லி அழைத்த சம்பவம் பரபரப்பை ஏற்படுத்தியுள்ளது.

கேரள முதல்வர் உமன் சாண்டி

கோழிக்கோடு மாவட்டம் நடைக்காவு பகுதியில், அரசு ஆசிரியர் பயிற்சி மைய அடிக்கல் நாட்டும் விழாவில் கடந்த வியாழக்கிழமை கலந்து கொண்டார்.

அங்கு அடிக்கல் நாட்டு விட்டு மேடையை நோக்கி நடந்து சென்ற போது மழலை குரலில் 'உமன் சாண்டி' என்ற குரல் கேட்டுள்ளது.

இதையடுத்து அவர் குழந்தைகள் நின்றிருந்த பகுதியில் திரும்பி பார்த்த போது, நான் தான் கூப்பிட்டேன் என்கிற தொனியில் 2 ஆம் வகுப்பு மாணவி கையை உயர்த்திக் காட்டினாள்.

இதைப் பார்த்த உமன் சாண்டி, மாணவியை தன் பக்கமாக அழைத்து பேசியுள்ளார்.

ஷிவானி என்ற அந்த மாணவி, தன்னுடன் படிக்கும் அம்ல் கிருஷ்ணன் என்ற மாணவனின் பெற்

றோர் நோய்வாய்ப்பட்டுள்ள நிலையில், அவர்கள் குடியிருக்க வீடு இல்லாமல் அவதிப்படுவதாகவும் அவர்களுக்கு அரசு உதவவேண்டும் என்றும் கோரிக்கை வைத்தாள்.

இதைக் கேட்ட முதல்வர், பாடசாலை தலைமை ஆசிரியரை அழைத்து, மாணவி கூறுவது உண்மையா? என்று கேட்டறிந்து அது குறித்து கோரிக்கை மனு கொடுக்கும்படி கூறியுள்ளார்.

மேலும், அந்த மனுவில் உடனடியாக வீடு கட்ட ரூ.3 லட்சத்தை ஒதுக்கி கையெழுத்திட்டுள்ளார்.

இதையடுத்து அந்த விழாவில் பேசிய உமன் சாண்டி, முதல்வரை தைரியமாக பெயர் சொல்லி அழைத்ததோடு மட்டுமல்லாமல், ஒரு குடும்பத்தின் பிரச்சினையையும் எடுத்துக் கூறி உதவி பெற்றுத் தந்த மாணவியை பாராட்டியுள்ளார். (இ)

## அணு ஆயுதங்களை பாதுகாக்க வேண்டும்

டொனால்ட் டிரம்ப் தெரிவிப்பு

பாகிஸ்தான் குவித்து வைத்துள்ள அணு ஆயுதங்களை பாதுகாக்க அமெரிக்கப் படைகள் ஆப்கானிஸ்தானில் நீடித்து இருக்க வேண்டும் என டொனால்ட் டிரம்ப் கருத்து தெரிவித்துள்ளார்.

அமெரிக்க ஜனாதிபதி பதவிக் கான வேட்பாளரை தெரிவு செய்யும் தேர்தல் விழுவிறுப்பாக நடந்து வருகிறது.

இதில் முதற்கட்டமாக குடியரசு கட்சி வேட்பாளர் டொனால்ட் டிரம்ப் மற்றும் ஜனநாயக கட்சியின் ஹிரி கிளின்டனுக்கு ஆதரவு பெருகி வருகிறது.

இந்நிலையில் டொனால்ட் டிரம்ப் கூறுகையில், பாகிஸ்தான் குவித்து வைத்துள்ள அணு ஆயுதங்களை பாதுகாக்க அமெரிக்கப் படைகள் ஆப்கானிஸ்தானில் நீடித்து இருக்க வேண்டும் என்று தெரிவித்

துள்ளார்.

ஆப்கானிஸ்தானில் கடந்த 13 வருடங்களாக தலிபான்களுக்கு எதிராக நடைபெற்று வரும் தாக்குதலில் அமெரிக்கா தலைமையினான நேட்டோ படைகள் உள்ளூட்டு பாதுகாப்பு பொறுப்பை மேற்கொண்டன.

கடந்த 2014 ஆம் ஆண்டு இறுதியில் பெரும்பாலான நேட்டோ படைகள் விலக்கி கொள்ளப்பட்ட நிலையில், ஆப்கான் இராணுவத்துடன் சேர்ந்து ஆயிரக்கணக்கான அமெரிக்க வீரர்கள் பாதுகாப்பு பணியில் ஈடுபட்டு வருகின்றனர்.

2017 ஆம் ஆண்டு அமெரிக்க படைகள் முற்றிலுமாக வாபஸ் பெறப்படும் என அமெரிக்க ஜனாதிபதி பராக் ஒபாமா அறிவித்துள்ள நிலையில், டொனால்ட் டிரம்ப் இவ்வாறு தெரிவித்துள்ளது குறிப்பிடத்தக்கது. (இ)

## அகதிகளின் பிரச்சினைக்குத் தீர்வுகாண ஜோர்மனியுடன் கைகோர்த்தது பிரான்ஸ்

அகதிகளின் பிரச்சினையை ஜேர்மனியும், பிரான்சும் இணைந்து எதிர்கொள்ளும் என பிரான்ஸ் ஜனாதிபதி ஹோலண்டே தெரிவித்துள்ளார்.

பிரான்ஸ் நாட்டிற்கு சுற்றுப்பயணம் மேற்கொண்டுள்ள ஜேர்மன் சான்சலர் ஏஞ்சலாவை சந்தித்த பிரான்ஸ் ஜனாதிபதி அவருடன் சிரியா பிரச்சினை குறித்து பேச்சுவார்த்தை நடத்தியுள்ளார்.

இந்த சந்திப்பின் போது வறுமையை ஒழித்தல், சிரியா பிரச்சினை உள்ளிட்ட விவகாரங்கள் முக்கிய அங்கம் வகித்தன.

பின்னர் செய்தியாளர்களிடம் பேசிய ஜனாதிபதி ஹோலண்டே அகதிகள் விவகாரத்தில் இருநாடுகளும் ஒரு சிக்கலை எதிர்கொண்டு வருகின்றது. அதனால் இருநாடுகளும் கூட்டாக இணைந்து செயற்படும் என்று கூறியுள்ளார்.



முன்னதாக அகதிகள் விவகாரம் குறித்து கடந்த மாதம் பேசிய பிரான்ஸ் பிரதமர் மேனுவல் வான்ஸ், பிரான்ஸ் 30 ஆயிரம் அகதிகளை அனுமதிக்க முடிவு செய்துள்ளது. ஆனால் அதற்கு மேல் அனுமதிக்க முடியாது என்று கூறியது குறிப்பிடத்தக்கது. (இ)

## மிக மோசமான விலங்கு பூங்கா உறைந்த நிலையில் மிருகங்கள்

பசியினால் உயிரிழந்த மிருகங்களால் காசா பகுதியில் அமைந்துள்ள கான் யூனுஸ் தற்போது உலகின் மிக மோசமான பூங்காவாக காட்சி தருகிறது.

கடந்த 2007 ஆம் ஆண்டு இந்த பூங்காவை ஆயிரக்கணக்கான டொனர் முதலீடு செய்து பெரும் ஆர்வத்துடனும் திறந்துள்ளார் முகமது அவைலா என்பவர்.

ஆனால் ஹமாஸ் மீது இஸ்ரேல் தாக்குதலை தொடங்கிய பின்னர் இந்த பூங்காவில் இருந்த பல மிருகங்கள் உயிரிழந்தன.

இஸ்ரேல் படையினரின் தொடர் ரொக்கெட் தாக்குதல்களால் முகமது தமது பூங்காவிற்கு வர முடியாமல் போனது.

இதனால் கடுமையான பட்டினியை அனுபவித்த மிருகங்கள் ஒன்றன்பின் ஒன்றாய் உயிரிழந்துள்ளது.



காசா பகுதியில் அமைந்துள்ள 5 பூங்காக்களில் கான் யூனுஸ் ஒன்று. விலங்கு பூங்காக்களுக்காக பரிந்து பேசும் அரசு துறை கூட இல்லை.

இதுபோன்ற காரணங்களால் கான் யூனுஸ் பூங்கா ஆதரவின்றி

வெறிச்சோடி காணப்படுகிறது. இங்குள்ள மிருகங்கள் அனைத்தும் உறைந்த நிலையிலுள்ளன.

பசியால் உயிரிழந்த கொடிய மிருகங்கள் எல்லாம் ஆண்டுகள் பல கடந்த பின்னர் கூட உறைந்தும் காணப்படுகிறது. (இ)





வலிகாமம் தென்மேற்கு பிரதேச சபைக்குட்பட்ட சில்லாலையில் உள்ள கொட்டைக்காடு வீதி புனரமைப்புச் செய்யப்பட்டுள்ளது.

குறித்த வீதியை வலிகாமம் தென்மேற்கு பிரதேச சபைச் செயலாளரும் தொழில்நுட்ப உத்தியோகத்தருமான சற்குணராஜா பார்வை யிடுவதைப் படத்தில் காணலாம்.

## ஆங்கில எழுத்துக்கூட்டல் போட்டிக்கு விண்ணப்பங்கள் கோரப்பட்டுள்ளன

கனடா மிக்ரா லிமிட்டட் (Canada Migra Ltd) இன் அனுசரணையுடன் பண்டத்தரிப்பு, காலையடி மறுமலர்ச்சி மன்றத்தினால் Spelling Bee Sri Lanka என்ற தலைப்பில் வருடாந்தம் நடத்தப்பட்டு வருகின்ற ஆங்கில எழுத்துக்கூட்டல் போட்டியில் இவ் வருடத்திற்கான போட்டிகள் எதிர்வரும் ஏப்ரல் மாதமளவில் நடத்தப்படவுள்ளது.

யாழ்ப்பாண மாணவர்களின் ஆங்கில அறிவை விருத்தி செய்யும் நோக்கில் கனடாவில் வாழும் சிவராசா பாலராஜாவின் நேரடி வழி நடத்தலில் இடம்பெறவுள்ள இப்போட்டிக்காக மாணவர்களிடமிருந்து விண்ணப்பங்கள் கோரப்படுகின்றன. விண்ணப்பப்படிவங்களையும், ஆரம்பகட்ட போட்டிகளுக்கான சொந்தொகுதிகளையும் மறுமலர்ச்சி மன்ற அலுவலகத்திலோ, தேசிய கலை இலக்கியப் பேரவை, இல.62, கே.கே. எஸ் வீதி, கொக்குவில் என்ற முகவரியிலோ, சட்டத்தரணி ச.யேசு நேசன், நீதிமன்ற வீதி, மல்லாகம் என்ற முகவரியிலோ அல்லது [www.marumalarchchy.org](http://www.marumalarchchy.org) என்ற இணையத்தளத்திலோ பெற்றுக்கொள்ள முடியும்.

பெற்றுக்கொள்ள முடியும்.

சரியாகப் பூர்த்தி செய்யப்பட்ட விண்ணப்பப் படிவங்கள் 25.03.2016ற்கு முன்னதாக அவர்கள் கற்கின்ற பாடசாலை அதிபரின் சான்றுப்படுத்தலுடன் மறுமலர்ச்சி மன்றம், காலையடி, பண்டத்தரிப்பு என்ற முகவரிக்குப் பதிவுத் தபாலில் அனுப்பி வைக்கப்பட வேண்டும்.

இப் போட்டியானது 10 வயதிற்குட்பட்ட (தரம் 05 உம்) அதற்கு கீழ் உள்ள தரங்களும் மாணவர்களிற்கு ஒரு பிரிவாகவும், 11 வயது தொடக்கம் 13 வயது வரையான (தரம் 06 தொடக்கம் தரம் 08 வரையான) மாணவர்களிற்கு ஒரு பிரிவாகவும், 14 வயது தொடக்கம் 16 வயது வரையான (தரம் 09 தொடக்கம் தரம் 11 வரையான) மாணவர்களுக்கு ஒரு பிரிவாகவும், 17 வயதிற்கு மேற்பட்ட (உயர்தர) மாணவர்களிற்கு ஒரு பிரிவாகவும் என நான்கு பிரிவுகளாக இடம் பெறவுள்ளது.

மேலதிக தகவல்களுக்கு 071 847 3926, 077 002 7621, 077 885 1989 என்ற தொலைபேசி இலக்கங்களுடன் தொடர்பு கொள்ள முடியும். (இ-5)



## சந்தைகளில் நேற்றைய விலை

மரக்கறி வகைகள்	திருநெல்வேலி ரூபா	நெல்வேலி ரூபா	கொழும்பு ரூபா	கன்னடம் ரூபா	கிளிநொச்சி ரூபா	மருதனாம்பலம் ரூபா
கத்தரிக்காய்	120	60	70	100	100	100
உருளைக்கிழங்கு	60	100	65	75	80	80
பச்சைமிளகாய்	160	100	130	140	160	100
தக்காளி	50	20	25	30	60	30
மல்லாளிக்கிழங்கு	50	40	35	40	60	40
கோவா	80	40	35	60	60	50
கூரட்	100	100	120	120	160	120
பூசணி	50	40	35	50	60	60
புடோல்	60	40	30	40	60	50
வாழைக்காய்	60	40	40	40	40	60
சின்ன வெங்காயம்	80	100	60	70	80	60
பெரிய வெங்காயம்	60	100	60	70	80	80
பாகற்காய்	100	100	80	70	120	140
வெண்டிக்காய்	120	50	50	50	120	80
கருவரைக்கிழங்கு	80	50	60	70	80	60
பயிற்சாய்	120	100	70	80	60	80
லீக்ஸ்	80	100	80	100	120	120
பீரூட்	60	100	40	50	100	70
கறிமிளகாய்	150	100	100	120	160	100
முருங்கைக்காய்	600	200	300	300	400	350
போஞ்சி	80	100	70	100	160	150
கத்தரித்துப்புள்ள	100	30	50	60	80	80
கரை-1பிடி	50	10	15	30	30	20
தேசிக்காய்	80	70	60	100	60	60
தேங்காய் (ஒன்று)	50	30-60	25-35	50	35-45	40
இராஜவள்ளி	140	200	100	140	120	150
வெங்காயப்பூ	100	60	80	60	120	60
முன்னாங்கி	30	60	20	40	60	20௭
பொன்னாங்காணி	40	40	15	30	30	30
வல்லாரை	20	10	10	10	20	20
ஈரப்பலா	80	50	—	—	—	—

# இலங்கைத் தமிழர் வரலாறு

விமான குண்டு வீச்சில் 1,000 தமிழர்கள் பலி 123

எச்சரிக்கை

முன்னதாக ராணுவத்தினர் ரேடியோவில் யாழ்ப்பாணம் பொது மக்களுக்கு எச்சரிக்கை விடுத்தார். விடுதலைப்புலிகள் மறைந்துள்ள இடங்களையும், முகாம்களையும் தாக்க இருக்கின்றோம். எனவே, பொதுமக்கள் யாரும் வீட்டைவிட்டு வெளியே வரக்கூடாது என்று அவர்கள் ரேடியோவில் கூறினார்கள்.

அதோடு ஹெலிகாப்டரில் இருந்து துண்டுப் பிரசுரங்களையும் வீசினார்கள். “நீரவேலிநலந்துரை மற்றும் சில பகுதிகளில் பெரிய தாக்குதல் நடத்தப்போகிறோம். யாரும் வெளியே வராதிர்கள்” என்று அந்த நோட்டீஸில் கூறியிருந்தனர்.

ஒரு நாளில் நடந்த விமானத் தாக்குதலில் மட்டும் 100 தமிழர்கள் கொல்லப்பட்டனர். நூற்றுக்கணக்கான தமிழர்கள் காயம் அடைந்தனர்.

விடுதலைப்புலிகள் அறிக்கை யாழ்ப்பாணப்பகுதியில் நடக்கும் போர் குறித்து விடுதலைப்புலிகள் விடுத்துள்ள அறிக்கையில் கூறி இருந்ததாவது,

அதிகாலையில் இருந்து யாழ்ப்பாணம் மீது சிங்களப் படைகள் கடுமையான தாக்குதல் நடத்தத் தொடங்கி உள்ளன. அங்குள்ள ராணுவ முகாமில் இருந்து வெளியேறிய பல ஆயிரக்கணக்கான ராணுவத்தினருக்கும், விடுதலைப்புலிகளுக்கும் இடையே கடும் போர் மூண்டது.

பிரங்கித் தாக்குதல்

யாழ்ப்பாணத்தில் தமிழர்கள் பெரும் பான்மையாக வசிக்கும் பகுதிகளிலும், கரையோர கிராமங்களிலும் உள்ள மக்கள் பீதுகூறுபடையினர் பிரங்கித்தாக்குதல் நடத்தினார்கள்.

யாழ்ப்பாணத்தில் உடரடங்கு உத்தரவு பிறப்பிக்கப்பட்டு உள்ளதாக விமானங்களில் இருந்து துண்டுப் பிரசுரங்கள் வீசப்பட்டன. அதில் கோவில்களிலும் கல்விக்கூடங்களிலும் மக்கள் தஞ்சம் புகுந்து கொள்ள வேண்டும் என்று எச்சரிக்கப்பட்டு இருந்தது. இதற்கு 2 மணி நேரமே அவகாசம் தரப்பட்டது.

20 ஆயிரம் சிப்பாய்கள்

யாழ்ப்பாணத்தில் ஏற்கனவே நிலை கொண்டிருந்த அண்மையில் கொண்டு வந்து குவிக்கப்பட்ட 20 ஆயிரம் சிங்கள இராணுவத்தினரும் களத்தில் ஈடுபட்டனர்.

இந்துப்படைகள் யாழ்ப்பாணத்தை விடுதலைப்புலிகளிடம் இருந்து மீட்பது அல்லது பொதுமக்களைப் புண்டோடு அழிப்பது என்ற திட்டத்தின் கீழ் மூர்கத்தனமாகச் செயற்பட்டன.

முன்பு எப்போதும் இல்லாதவாறு யாழ்ப்பாணத்தில் உள்ள அனைத்து 9 இராணுவ மகாம்களில் இருந்தும் ஒரே நேரத்தில் மோட்டார் குண்டுகளை இடைவிடாது சுட்ட வண்ணம் ராணுவத்தினர் முகாமை விட்டு வெளியே புறப்பட்டனர். அவற்றைத் தடுத்து நிறுத்தும் பணியில், விடுதலைப்புலிகள் ஈடுபட்டனர்.

15 விமானங்கள் 15 இற்கு மேற்பட்ட குண்டு வீச்சு விமானங்கள், அவிட்ரோ விமானங்கள், ஹெலிகாப்டர்கள் போன்றவை பொது மக்கள் வாழும் பகுதிகளில் குண்டு வீச்சு நடத்தின.

பிரங்கிக்கப்பல்

கடலில் இருந்தும் கண் மூடித் தனமான முறையில் 9 கடற்படை பிரங்கிக் கப்பல்கள் பிரங்கிக் குண்டுகளை மக்கள் குடியிருப்புக்கள் மீது வீசினார்கள். தரைமார்க்கமாக வெளியேறுபட்ட சிங்கள இராணுவத்தினரைத் தடுத்து நிறுத்தி பல முனைகளில் விடுதலைப்புலிகள் கடுமையாக எதிர் தாக்குதலை நடத்தினர்.

1,000 பேர் பலி

இதற்கிடையே, யாழ்ப்பாணத்தில் விடுதலைப்புலிகளை நேருக்கு நேர் சந்திக்க முடியாத ராணுவம் அப்பாவித் தமிழர்கள் வசிக்கும் பகுதியில் குண்டு வீசி தாக்கியது.

தமிழ் ஈழ விடுதலைப்புலிகளின் தலைமை இயக்கக் கூறுபட்டும் உடமராட்சி என்ற இடத்தில் இலங்கை விமானங்கள் நெருப்புக் குண்டுகள் வீசின.

விடிய விடிய இந்தக் குண்டு வீச்சு நடந்தது. அதில் கரவெட்டி, பருத்தித்துறை, வல்வெட்டித்துறை, தொண்டமன்னார், துன்னாளை, வராளி ஆகிய கிராமங்கள் அடி யோடு

அழிந்தன. 1,000 இற்கும் அதிகமான தமிழர்கள் உயிரிழந்தனர்.

வடமராட்சியிலுள்ள நவனடி வில் நடந்த கடும் சண்டையில் தமிழ் ஈழ விடுதலைப்புலி இயக்க வீரர்கள் பீமன், சிவா, ஷெட்டி ஆகியோர் உட்பட 4 பேர் மரணம் அடைந்தனர்.

தொண்டமன்னாற்றில் இருந்து வல்வெள்ளிக்குப் போக முயன்ற சிங்கள இராணுவத்தினரை எதிர்த்து விடுதலைப்புலிகள் நடத்திய கடும் தாக்குதலில், இராணுவத்தினரின் கவச வண்டி ஒன்று சேதப்படுத்தப்பட்டது. 8 சிங்கள இராணுவத்தினர் அந்த இடத்திலேயே கொல்லப்பட்டனர்.

காங்கேசன் துறை இராணுவ முகாமிலிருந்து யாழ்ப்பாண வீதியிலும் பலாலி இராணுவ முகாமிலிருந்து உரும்பிராய் நோக்கியும் புறப்பட்ட இராணுவத்தினரைத் தடுத்து நிறுத்தும் பணியில் விடுதலைப்புலிகள் ஈடுபட்டனர்.

பின்வாங்கினர்

யாழ்ப்பாணத் தொலைத் தொடர்பு முகாமில் இருந்து புறப்பட முயன்ற சிங்கள இராணுவத்தினரை விடுதலைப்புலிகள் எதிர்த்துத் தாக்கினர். அதைச் சமாளிக்க முடியாமல், ராணுவத்தினர் பின்வாங்கினர். இத்தாக்குதலின் போது, சேது, குமார் ஆகிய 2 விடுதலைப்புலிகள் வீரமரணம் அடைந்தனர்.

மணல்காடு, மாண்பான்வெளி கட்கோவளம் ஆகிய இடங்களில் ஹெலிகாப்டர் மூலம் சிங்கள இராணுவத்தினர் இறங்கினார்கள். விடுதலைப்புலிகளை நேரில் சந்திப்பதைத் தவிர்த்து, சிங்கள இராணுவம் பொதுமக்கள் வாழும் பகுதிகளில் ஹெலிகாப்டர் மூலம் இறங்கிப் பொதுமக்களைத் தாக்கினர்.

ஏராளமான வீடுகள், கடைகள், கோவில்கள் சேதம் அடைந்தன. 8 விடுதலைப்புலிகள் வீரமரணமடைந்தனர். ஏராளமான சிங்கள இராணுவத்தினர் கொல்லப்பட்டனர்.

இவ்வாறு சென்னையில் உள்ள விடுதலைப்புலிகள் இயக்கம் அறிவித்துள்ளது.



இலங்கையில், புளியங்குளம் பகுதியில் விடுதலைப்புலிகள்.

(தொடரும்)



## சு.க.அமைப்பாளர்கள் மாற்றம்; சந்திரிகாதான் முழுக்காரணம்

கூட்டு எதிர்க்கட்சியினர் விமர்சனம்

ஸ்ரீலங்கா சுதந்திரக் கட்சியில் மேற்கொள்ளப்பட்டு வரும் அமைப்பாளர்கள் மாற்றத்துக்கு முன்னாள் ஜனாதிபதி சந்திரிகா குமாரதுங்கவே முழுக்காரணம் என்று கூட்டு எதிர்க்கட்சி முக்கியஸ்தர்கள் குற்றம் சாட்டியுள்ளனர்.

ஸ்ரீலங்கா சுதந்திரக் கட்சியின் தலைவர் என்ற வகையில் ஜனாதிபதி மைத்திரிபால சிறிசேன அண்மையில் அமைப்பாளர்கள் சிலரை பதவி நீக்கி, புதிய அமைப்பாளர்களுக்கு நியமனம் வழங்கியிருந்தார்.

எனினும் குறித்த விடயத்தில் ஜனாதிபதியின் விருப்பத்தை விட முன்னாள் ஜனாதிபதி சந்திரிகாவின் அழுத்தம் அதிகமாக இருப்பதாக கூட்டு எதிர்க்கட்சி முக்கியஸ்தர்கள் விமர்சித்துள்ளனர்.

கம்பஹாவில் முன்னாள் ஜனாதிபதிக்கு கடும் எதிர் ப்பை வெளியிட்டு வரும் பிர

சன்ன ரணதுங்கவின் அமைப்பாளர் பதவி பறிப்பு அதற்கான உதாரணம் என்றும் அவர்கள் சுட்டிக்காட்டியுள்ளனர். எனினும் தலைமைத்துவத்துக்கு கட்டுப்பாடற்ற மற்றும் சுதந்திரக் கட்சிக்கு எதிராக புதிய கட்சியொன்றை உருவாக்கும் முயற்சிகளில் தீவிரமாக இருப்பவர்களிடமிருந்தே அமைப்பாளர் பதவிகள் பறித்தெடுக்கப்பட்டுள்ளதாக சுதந்திரக் கட்சி வட்டாரங்கள் வலியுறுத்தியுள்ளமை குறிப்பிடத்தக்கது. (இ)

## மாகாண சபைகளுக்கு நிதி அதிகாரங்கள் வழங்கப்பட வேண்டும்

முதலமைச்சர்கள் கோரிக்கை

(கொழும்பு)

மாகாணசபைகளுக்கு நிதி அதிகாரங்கள் வழங்கப்பட வேண்டுமென மாகாண முதலமைச்சர்கள், மத்திய அரசாங்கத்திடம் யோசனை முன்வைத்துள்ளனர். அரசியலமைப்பு திருத்தங்களின் போது இந்த விடயத்தை கவனத்திற் கொள்ளுமாறு கோரிக்கை விடுக்கப்பட்டுள்ளது.

மத்திய அரசாங்கம் உரிய முறையில் நிதி ஒதுக்கீடு செய்வதில்லை என மாகாண அமைச்சர்கள் குற்றம் சுமத்தி

யுள்ளனர். தற்போதைய அரசியல் அமைப்பின் 148 ஆம் சரத்தின் அடிப்படையில் நாட்டின் நிதி

அதிகாரம் நாடாளுமன்றிடம் காணப்படுகின்றது.

இந்த நிலையில் நிதி அதிகாரத்தை மாகாண சபை

கள் கோருவதனை ஏற்றுக் கொள்ள முடியாது என அரசாங்க அமைச்சர்களும், நாடாளுமன்ற உறுப்பினர்களும் தெரிவித்துள்ளனர்.

எவ்வாறெனினும், மத்திய அரசாங்கம் உரிய நேரத்தில் அபிவிருத்தித் திட்டங்களுக்கு நிதி ஒதுக்கீடு செய்வதில்லை எனவும் இதனால் நடவடிக்கைகளை மேற்கொள்வதில் சிரமம் காணப்படுவதாகவும் மாகாண முதலமைச்சர்கள் தெரிவித்துள்ளதாக சிங்களப் பத்திரிகையொன்று செய்தி வெளியிட்டுள்ளது. (இ)

## வீழ்ச்சியை நோக்கி விரையும் இலங்கையின் பொருளாதாரம்

(கொழும்பு)

கடந்த 2015 ஆம் ஆண்டு சர்வதேச பொருளாதார தரப்படுத்தலின் பிரகாரம் இலங்கையின் பொருளாதார நிலை வீழ்ச்சியை நோக்கி விரைந்து கொண்டிருப்பதாக குறிப்பிடப்பட்டுள்ளது.

யுத்தம் முடிவற்றதன் பின்னர் மகிந்த அரசின் கடைசிக் காலம் வரை இலங்கையின் பொருளாதார வளர்ச்சி ஏறு முகத்தில் இருந்தது.

வெளிநாட்டு சொத்துக்கள் மற்றும் நாணய கையிருப்பு,

கடனைத் திருப்பிச் செலுத்தும் ஆற்றல் என்பன வருடாந்தம் அதிகரித்துக் கொண்டு வந்தது. இதன் காரணமாக ஆசியாவில் மிக வேகமாக வளர்ச்சியடையும் நாடுகளின் பட்டியலில் இலங்கை முன்னிலையில் இருந்தது.

எனினும் மகிந்த அரசின் பொருளாதாரக் கொள்கைகளை கடுமையாக விமர்சித்த ஹர்ச டி சில்வா உள் ளிட்ட ஐக்கிய தேசியக் கட்சியின் பொருளாதார விற்பன் னர்கள், தங்களது கட்சி

ஆட்சிக்கு வந்தால் இலங்கையை சொர்க்காபுரியாக மாற்றிக் காட்டுவதாக உறுதி மொழி அளித்திருந்தார்கள்.

இந்நிலையில் நல்லாட்சி அரசாங்கத்தின் பதவிக்காலத்தில் கடந்து போன வருடம் குறித்த பொருளாதார தரப்படுத்தலில் இலங்கை கடுமையான சரிவைச் சந்தித்துள்ளது.

வெளிநாட்டு சொத்துக்கள் மற்றும் நாணயக் கையிருப்பும் குறிப்பிடத்தக்க அளவு குறைந்துள்ளது. அத்துடன்

கடனைத் திருப்பிச் செலுத்துவதற்கான ஆற்றலையும் இலங்கை படிப்படியாக இழந்து கொண்டிருப்பதாக குறித்த தரப்படுத்தல் மூலம் தெரிவிக்கப்பட்டுள்ளது.

இதன் காரணமாக எதிர்வரும் நாட்களில் இலங்கை வெளிநாட்டுக் கடன்களை பெறுவதிலும் சிக்கல்கள் ஏற்படலாம். அதன் மூலமாக பாரிய பொருளாதார நெருக்கடியொன்றை இலங்கை எதிர்கொள்ள நேரிடும் என்று எதிர்பார்க்கப்படுகின்றது. (இ)

## சமஷ்டி தொடர்பான பேச்சுக்கள் நாட்டை பிளவடையச் செய்யும்

குணவன்ச தேரர் தெரிவிப்பு

சமஷ்டி குறித்த பேச்சுக்கள் நாட்டை பிளவடையச் செய்யும் என தேசத்தைப் பாதுகாக்கும் தேசிய அமைப்பின் தலைவர் அல்லே குணவன்ச தேரர் தெரிவித்துள்ளார்.

சிங்களப் பத்திரிகையொன்றுக்கு அளித்த நேர்காணலில் அவர் இதனைத் தெரிவித்துள்ளார்.

அவர் மேலும் தெரிவிக்கையில்,


தமிழ்த் தேசியக் கூட்டமைப்பின் தலைவரும், வட

மாகாண சபையின் முதலமைச்சரும் சமஷ்டி ஆட்சி முறைமையை கோருகின்றனர்.

பிரிவினைவாத நோக்கங்களை அடையும் நோக்கியே சமஷ்டி முறைமையை கோரி வருகின்றனர்.

நாட்டை பிளவடையச் செய்யும் எந்தவொரு முயற்சியையும் ஏற்றுக்கொள்ள முடியாது. அவ்வாறான முயற்சிகளை வன்மையாகக் கண்டிக்கின்றோம்.

மக்கள் ஆதரவற்ற சிலர்,



அதிகாரத்தை தக்க வைத்துக் கொள்ள இவ்வாறு கருத்து வெளியிட்டு வருகின்றனர்.

வடக்கு, கிழக்கு மக்கள் தமிழர்கள் என்ற காரணத்தினால் அவர்களுக்கு தனியான பிரச்சினைகள் இருக்கும் என நான் கருதுவில்லை.

போர் காலத்தில் விரட்டியடிக்கப்பட்ட 25000 சிங்களவர்கள் பற்றி இவர்கள் எவரும் பேசுவதில்லை.

சமாதானம், நல்லிணக்கம் பற்றி பேசும் அரசாங்கத்தின் தலைவர்கள் வடக்குத் தலைவர்களின் சமஷ்டி முறைமை குறித்த நிலைப்பாட்டுக்கு நேரடியான பதிலை அளிக்க வேண்டும் என அவர் கோரிக்கை விடுத்துள்ளார். (இ)

## இன்று ஒரு தகவல்

பொல்லாப்பு

எந்த விதமான பயனும் கருதாது நீங்கள் ஒருவருக்கு உதவப் போகும் போது அதில் ஒரு சிறு தவறு நடந்து விட அல்லது நடக்காமல் இருந்தும் அது வலியக் கண்டுபிடிக்கப்பட அதனால் உதவிமனப்பான்மை கொண்ட நீங்கள் மிகுந்த வெறுப்பும் மன வேதனையும் அடையக் கூடும்.

ஒரு தனி மனிதன் அத்துணை நற்பயனரையும் ஒரே தட்டாகத் தட்டிக் கொண்டு போகப் போகிறான் என்றதுமே சுற்றி இருக்கும் கூட்டம் பொறாமைத் தீயில் வெந்து அதன் மூலம் கிடைக்கும் கரியை உங்களது நல்ல உள்ளத்தில் பூசப் பார்க்கும்.

நேரடியாக சம்பந்தப்பட்டவர்கள், ஓரளவு தொடர்புடையவர், முற்றிலும் தொடர்பற்றவர் என்ற மூவகைப் பிரிவினருள் பின்னிருவரும் சமய சந்தர்ப்பம் பார்த்துக் கொண்டே தான் இருப்பார்கள், குற்றம்சாட்டுவதற்கு.

இன்னும் சொல்லப் போனால் நேரடியாகச் சம்பந்தப்பட்டவர் கூட நம்முடைய உதவி மனப்பான்மை மீதும் உதவி செய்த வழிவகையிலும் குற்றம் கண்டுபிடிக்கக் கூடும். உங்களது உதவி சுயநலமான உள் நோக்கம் கொண்டது என்று மிகப் பெரிய குண்டைத் தூக்கி உங்கள் மீது போடக் கூடும்.

இத்தகைய பல்வேறு நிலைகளை உதவி மனப்பான்மை உள்ளவர்கள் ஒவ்வொருவரும் உணர்ந்து வைத்திருக்க வேண்டும்.

மாறாக நல்லது செய்யப் போக பொல்லாப்புத் தான் மிச்சம். இனி யாருக்குமே உதவக்கூடாது ஆகிய தவறான முடிவுகளுக்கு வந்து விடக்கூடாது.

பல ஆயிரம் சதுர அடிகளை வளைத்து மடக்கி ஒரு பெரிய அணையைக் கட்டி விட்டு அதை இடித்து தகர்க்கக் கூடிய ஓர் ஓட்டையையும் விட்டு வைப்பதில் என்ன பயன் இருக்க முடியும்?

கூலிக்கு செய்வதாக இருந்தாலும் சரி உதவியாக செய்வதாக இருந்தாலும் சரி முடிந்த அளவுக்கு எவரும் குறை சொல்லாத படி எந்த ஒரு காரியத்தையும் நிறைவாக செய்து முடிக்க வேண்டும்.


மேற்சூறிய மூன்று பிரிவினரிடம் சில யோசனைகளை கேட்டுக் கொள்ளலாம்-அவர்களை அணைத்துச் செல்ல.

அதையும் மீறிய பொல்லாப்பு வந்து சேருமானால் அதைத் தாங்கிக் கொள்ளும் மன நிலையும் உண்மையிலேயே உங்களால் தவறு நேர்ந்திருக்குமானால் அதை உணர்ந்து ஏற்றுக் கொள்ளும் மனப்பான்மையும் உங்களுக்கு இருக்க வேண்டும். இவை அனைத்தும் சேர்ந்ததுதான் உதவி மனப்பான்மையின் முழு வாடிவமாகும்.

எல்லாவற்றிற்கும் முன்னதாக நற்பயனரைக் காட்டிலும் அதிகமாக நம்மை வந்து சேரக் கூடிய உடல் சிரமத்தையும் பொருட் சிரமத்தையும் மேற்கொள்ளும் அளவிற்கு உதவிய உரிய நபர் தகுதி படைத்தவர் தானா என்பதை அறிய மட்டும் தராசைத் தூக்கத் தயங்காதீர்கள்!

லேனா தமிழ்வாணன்






சந்திர குப்த  
மவுரியர்தான் இந்த  
ஒப்பற்ற அரசர். "மோரி" என்ற  
கஷத்திரிய வம்சத்தைச் சேர்ந்த  
வராதலால் இவருக்கு, "மவுரியர்"  
என்ற பட்டப் பெயர் வந்தது.  
அநாதையாகிவிட்ட சந்திர

வந்தாள். பசுக்களின் சொந்தக் காரன் நல்லவன். தன் கொட்டிலில் கிடக்கும் குழந்தையை மகிழ்ச்சியோடு வீட்டுக்குக் கொண்டு போய் வளர்க்கலானான். இப்படி வளர்ந்து சற்றுப் பெரியவனானதும் அந்த இடையன், குழந்தை சந்திர குப்தனை ஒரு வேடனுக்கு விற்புவிட்டான். அந்த வேடனோ-தன் கால் நடைகளை மேய்த்து வரும்படி சிறுவன் சந்திர குப்தனை நியமித்தான்.

எங்கிருந்தால் என்ன? மாணிக்கம், மாணிக்கம் தானே? கால் நடைகளை மேய்க்கும் தொழிலாளராலும் அதிலும் அவ்வளவு தலைமை தாங்கி தனித்தனமையோடு விளங்கினான்.

ஊருக்கு வெளியே மற்ற பையன்களுடன் விளையாடும் போது இவன் மன்னனாகவும், மற்ற பையன்களைக் (தொடரும்)

அலெக்சாண்டர் பெல் ஸ்கொட்லாந்தில் எடின்பேர்க்கில் 3 மார்ச் 1847 ஆம் ஆண்டு பிறந்தார். இவர் ஓர் அறிவியலாளர், பொறியியலாளர், கண்டுபிடிப்பாளர், ஆசிரியர், அறிவியல் அறிஞர். பெல் தொலைபேசியைக் கண்டுபிடித்ததற்காக அறியப்படுகிறார். தனது இளமையில் பிரித்தானியக் குடிமகனாக இருந்தார். பின்னர் அமெரிக்கக் குடியரிமை பெற்றார்.



இவரது தாயாரும் மனைவியும் செவிடராதலினால் இவரது ஆய்விற்கு இது ஓர் உந்து சக்தியாக அமைந்திருக்கலாம். இவரது ஆய்வுகள் ஊடாக 1876 ஆம் ஆண்டு தொலைபேசி உருவாக்கப்பட்டது. இவர் பெல் தொலைபேசி நிறுவனத்தின் நிறுவனரும் ஆவார்.

கண்பார்வை அசைவுகளினால் பல்வேறு உணர்வுகளை எவ்வாறு காட்டுவது? உதடுகளின் அசைவைக் கொண்டு ஒருவர் பேசுவதைக் காது கேளாதோர் எவ்வாறு புரிந்து கொள்வது? என்பதைப் பற்றியெல்லாம் பெல்லின் தந்தை பல நூல்களை எழுதியுள்ளார்.

எட்டு வயதிலேயே கிரகம் நன்றாகப் பியானோ வாசிப்பதில் வல்லவராகத் திகழ்ந்தார். பத்து வயதான போது அவருக்குப் பள்ளி செல்ல நாட்டமில்லாமல் போனது. இதைத் தீர், கிரேக்க மொழிகளைப் படிப்பதைவிட பியானோ வாசிப்பதிலும், ஒலி அலைகளைப் பற்றி ஆராய்ச்சி செய்வதிலும் தனது நேரத்தைப் போக்கினார் . பேச்சை மின் ஒலியாக மாற்றும் ஆராய்ச்சியில் ஈடுபட்டிருந்தபோது வந்த காது கேளாத பெண்ணை விரும்பி அவரையே திருமணம் செய்துகொண்டார்.

பியானோவில் ஒலி எழுப்பி மின்சாரம் மூலமாக அந்த இசையை ஒரு குறிப்பிட்ட தொலைவுக்கு அனுப்பினார் பெல். தந்தி முறையில் வெறும் ஒலிகள் மட்டுமே அனுப்பப்பட்டன. பேச்சுகளையும் அந்த முறையில் அனுப்பலாமே என்று கிரகமுக்கு 18 வயதிலேயே தோன்றியது.

அதனால் அந்த முயற்சிகளில் ஈடுபட்டார் . அக்காலத்தில் மனிதனின் பேச்சொலிகளை ஒரிடத்திலிருந்து மற்றோரிடத்திற்கு தந்திகள் மூலம் அனுப்பப்பட்டு வந்தது. அந்த முறைகள் இவருடைய ஆராய்ச்சிக்கு மிகவும் உதவியாயிருந்தன.

1876 ஆம் ஆண்டு உலகின் முதல் தொலைபேசி பேசியது பெல் அவருடைய உதவியாளர் வாட்சன் என்பவரிடம் பேசினார். அவர் முதலில் தொலைபேசியில் பேசிய சொற்றொடர் " வாட்சன் இங்கே வாருங்கள். உங்களைக் காண வேண்டும்." (Watson- come here- I want to see you) என்பதுதான். இந்த சொற்களை வாட்சனால் தெளிவாகக் கேட்க முடிந்தது.

பெல் தொலைபேசியுடன் மட்டும் நின்றுவிடவில்லை. அரசு நிறுவனத் தின் மூலம் பொட்போ போன், ஆடியோ மீட்டர் மெப்டல் டிப்க்டர், இண்டக்ஷன் பேலன்ஸ், வாக்கஸ் ரிகார்டிங் சிலிண்டர், கிராமபோன் போன்ற கருவி களைக் கண்டு பிடித்தார்.

விமானத்தின் எய்லிரான் என்ற பகுதியைக் கண்டுபிடித்தவர் பெல் ஆவார். பிற்காலத்தில் கடல் விமானத்தைச் சீர்திருத்தி அமைப்பதில் வெற்றி கண்டார். இப்படி தனிப்பட்ட முறையிலும், பிற அறிவியலறிஞர்களுடன் சேர்ந்தும் 59 கண்டுபிடிப்புகளுக்கான காப்புரிமையை பெல் பெற்றுள்ளார் என்பது அவருடைய வரலாற்றில் மிக முக்கியமான அம்சமாகும்.



- ◆ 1793 - எப்பெயின் மீது பிரான்ஸ் போரை அறிவித்தது.
- ◆ 1798 - பிரெஞ்சு இராணுவம் ரோமினாள் நுழைந்தது. ரோமன் குடியரசு அமைக்கப்பட்டது.
- ◆ 1814 - பிரான்சின் முதலாம் நெப்போலியன் குரோன் நகரில் உருசியர்களுக்கும் புருசியர்களுக்கும் எதிரான போரில் வெற்றி பெற்றான்.
- ◆ 1862 - அமெரிக்க உள்நாட்டுப் போர்: வடமேற்கு ஆர்கன்சாவில் அமெரிக்கப் படைகள் அமெரிக்க மாநிலங்களின் கூட்டமைப்புப் படையினரை வென்றனர்.
- ◆ 1876 - அலெக்சாண்டர் கிரகம் பெல் தொலை பேசிக்கான காப்புரிமம் பெற்றார்.
- ◆ 1902 - இரண்டாம் போவர் போர்: தென்னாபிரிக்காவின் போவர்கள் பிரித்தானியர்களுக்கு எதிரான கடைசிச் சமரில் வெற்றியீட்டினர்.
- ◆ 1911 - மெக்சிக்கோவில் புரட்சி வெடித்தது.
- ◆ 1912 - தென் முனையைத் தாம் டிசெம்பர் 14, 1911 இல் அடைந்ததாக ருவால் அமுன்சென் அறிவித்தார்.
- ◆ 1918 - முதலாம் உலகப் போர்: பின்லாந்து ஜேர்மனியுடன் கூட்டுச் சேர்ந்தது.
- ◆ 1936 - லொக்காரனோ உடன்படிக்கைகள், வெர்சாய் ஒப்பந்தம் ஆகியவற்றிற்கு எதிராக ரைன்லாந்தை ஜேர்மனி கைப்பற்றியது.
- ◆ 1951 - கொரியப் போர்: கொரியாவில் ஐ.நாப் படைகள் சீனப் படைகளுக்கெதிராகத் தாக்குதலை ஆரம்பித்தனர்.
- ◆ 1969 - கோல்டா மெயிர் ஸ்ரேலின் முதற் பெண்

- பிரதமரானார்.
- ◆ 1989 - மக்கள் சீனக் குடியரசு திபெத்தின் லாசா பகுதியில் இராணுவச் சட்டத்தைப் பிறப்பித்தனர்.
- ◆ 1996 - பாலஸ்தீனத்தில் முதலாவது மக்களால் தெரிவு செய்யப்பட்ட நாடாளுமன்றம் அமைக்கப்பட்டது.

பிறப்புக்கள்

- ◆ 1274 - தோமஸ் அக்குவைவனஸ், இத்தாலிய  
கத்தோலிக்க மதகுரு (இ. 1225)
- ◆ 1857 - ஜீ'லியஸ் வாக்கனர்-ஜோரெக், நோபல் பரிசு  
பெற்றவர் (இ. 1940)
- ◆ 1938 - டேவிட் பால்ட்டிமோர், நோபல் பரிசு பெற்ற  
அமெரிக்கர்
- ◆ 1938 - ஆல்பர்ட் ஃபெர்ட், பிரெஞ்சு இயற்பியலாளர்  
**இறப்புக்கள்**
- ◆ கி.மு 322 - அரிஸ்டாட்டில், மெய்யியலாளர்  
(பி. கி.மு. 384)
- ◆ 1932 - அரிஸ்டைட் பிறையண்ட், நோபல் பரிசு  
பெற்றவர் (பி. 1862)
- ◆ 1944 - கல்லடி வேலுப்பிள்ளை, ஆசகவி, ஈழத்த  
எழுத்தாளர் (பி. 1860)
- ◆ 1954 - ஓட்டோ டியெல்ஸ், நோபல் பரிசு பெற்றவர்  
(பி. 1876)
- ◆ 1990 - சுத்தானந்த பாரதியார், கவியோகி (பி. 1897)
- ◆ 1995 - ஜோர்ஜெஸ் கோஹ்லெர், நோபல் பரிசு  
பெற்றவர் (பி. 1946)
- ◆ 1997 - எட்வர்ட் பேர்செல், நோபல் பரிசு பெற்றவர்  
(பி. 1912)





யாழ். சுழிபுரம் ஐக்கிய சங்க சைவ வித்தியாசாலையின் வருடாந்த இல்லமெய்வல்லுநர் போட்டி அண்மையில் நடைபெற்றது. அதிபர் ம.குணபாலன் தலைமையில் நடைபெற்ற இந்நிகழ்வில் பிரதம விருந்தினராக வலிகாமம் திட்டமிடல் பிரதிக் கல்விப் பணிப்பாளர் சு. தேவமனோகரன் கலந்து கொண்டிருந்தார்.

# பாதாள உலக செயற்பாடுகள் தொடர்பில் ஜனாதிபதியிடம் முறைமிட அமைச்சர்கள் முடிபு

(கொழும்பு)

பாதாள உலக செயற்பாடுகள் குறித்து நல்லாட்சி அரசாங்க அமைச்சர்கள் மற்றும் நாடாளுமன்ற உறுப்பினர்கள் ஜனாதிபதி மைத்திரிபால சிறிசேனவிடம் முறைப்பாடு செய்யத் தீர்மானித்துள்ளனர்.

பாதாள உலகச் செயற்பாடுகள் மீளவும் தலைதாக்க வதன் அவசியத்தை ஜனாதிபதிக்குப் பிரதமருக்கும் தெளிவுபடுத்த உள்ளதாகக் குறிப்பிட்டுள்ளனர். இது தொடர்பில் எதிர்வரும் அமைச்சர்

வைக் கூட்டத்தின் போது பேசு வார்த்தை நடத்தி, நிலையான தீர்வு ஒன்றை பெற்றுக் கொள்ள திட்டமிட்டிருப்பது. பாதாள உலகக் குழுமோதல்களினால் நல்லாட்சி அரசாங்கத்தினால் நாட்டில் உருவாகியுள்ள அமைதிச் சூழ்நிலைக்கு பாங்கம் ஏற்பட்டுள்ளது. பாதாள உலக செயற்பாடுகளினால் நாட்டு மக்கள்

அதிர்ச்சி அடைந்துள்ளதாகவும், இது தொடர்பில் பொலிஸார் உள்ளிட்ட பாதுகாப்பு தரப்பினர் கடுமையான நடவடிக்கை எடுக்க வேண்டுமெனவும் அமைச்சர்கள் சுட்டிக்காட்டியுள்ளனர்.

பாதாள உலகக் குழுக்களை கட்டுப்படுத்த நடவடிக்கை எடுக்கப்படாவிட்டால் அது நல்லாட்சி அரசாங்கத்தின்

செயற்பாடுகளை முன்னெடுப்பதற்கு தடையாக அமையும் என அமைச்சர்கள், நாடாளுமன்ற உறுப்பினர்கள் ஜனாதிபதி, பிரதமருக்கும் விளக்கம் அளிக்கவுள்ளனர்.

நல்லாட்சி அரசாங்கத்தின் அமைச்சர் ஒருவர் இந்த தகவல்களை ஊடகங்களுக்கு வழங்கியுள்ளார். (இ)

நல்லாட்சி அரசாங்கத்தின் அமைச்சர் ஒருவர் இந்த தகவல்களை ஊடகங்களுக்கு வழங்கியுள்ளார். (இ)

(f) ஃபேஸ்புக் பார்த்ததில் பிடித்தவை... Like

654

துவேனி

பணக்கார வீட்டில் குழந்தைகள் சாப்பிட அழுகிறது

துவாரகன்

தலைகுனிந்து நடக்கும் யுவதிகளை உருவாக்கிய பெருமை ஸ்மார்ட்போனையே சாரும்!

சந்துரு

யுகிர்தன்

முன்னேற வேண்டும் என்று விரும்பினால் யாருடனும் சண்டை போடாதீர்கள். அதில் நேரம் வீணாகிறது. நாயிடம் கடிபடுவதைக் காட்டிலும் நாய்க்கு வழி விடுவதே மேல்.

மது

மனிதன் தான் செய்யும் தவறுகளுக்குச் சிறந்த வக்கீலாகவும்

ஜிவி

அடேய்! எங்க உக்காந்துடா இப்படியேல்லாம் யோசிக்கிறிங்க???

நீங்கள் பார்த்த ஃபேஸ்புக்கில் உங்களுக்குப் பிடித்தவை இருந்தால் [www.facebook.com/valampurii](http://www.facebook.com/valampurii) எனும் தளத்தில் பதிவு செய்யுங்கள். அவை உங்கள் பெயர்களுடன் facebook பார்த்ததில் பிடித்தவை பகுதியில் பிரசுரமாகும்.



# சீனாவைப் பற்றிய பிடிக்கும் இலங்கை

இலங்கையின் குறுகிய கால சீன எதிர்ப்புக் 'கலகமானது', சீனாவை எதிர்த்தால் ஆசிய நாடுகளின் பொருளாதாரம் எவ்வாறு சிதைவுறும் என்கின்ற உண்மையை வெளிச் சமீட்டுக் காண்பிக்கும் சான்றாகக் காணப்படுகிறது.

இவ்வாறு ஜப்பானின் Nikkei Asian Review ஊடகத்தில் HIROYUKI AKITA எழுதியுள்ள கட்டுரையில் குறிப்பிட்டுள்ளார்.

சீனாவானது இலங்கையின் தலைநகர் கொழும்பில் துறைமுக நகரம் ஒன்றை அமைப்பதற்கான அனுமதி தொடர்பாக இலங்கை மீளவும் ஆராய்ந்து தீர்க்கமானதொரு முடிவை எட்டியுள்ளது. இந்தியாவின் தென்முனையில் அமைந்துள்ள இலங்கைத் தீவானது ஆசியாவிலிருந்து மத்திய கிழக்கு நோக்கிப் பயணிக்கும் வர்த்தகக் கப்பல்கள் தங்கிச் செல்கின்ற கேந்திர முக்கியத்துவம் வாய்ந்த இடத்தில் அமைந்துள்ளது.

கடந்த ஆண்டின் ஆரம்பத்தில், சீன ஆதரவு வெளியுறவுக் கோட்பாட்டைக் கைவிடுவதென இலங்கைத் தீர்மானித்திருந்தது. இலங்கை மீதான சீனாவின் அதிகரித்து வரும் செல்வாக்கினால் எழுந்த அச்சமே இலங்கையின் இத் தீர்மானத்திற்குக் காரணமாகும். எனினும், இலங்கையின் இந்த முடிவானது ஜப்பான், அமெரிக்கா மற்றும் ஆசிய பசிபிக் பிராந்தியத்தின் ஏனைய நாடுகளுக்கு வாய்ப்பாக மாறியிருக்கலாம்.

அண்மைய சில ஆண்டுகளாக சீனாவால் முன்னெடுக்கப்படும் கரையோரப் பட்டுப் பாதைத் திட்டத்தை வெற்றியடையச் செய்வதற்கு சீனாவால் இலங்கை மிகப் பாரியதொரு மூலோபாய மையமாக மாற்றப்படுகிறது. சீனாவின் இந்திய மாக்கடல் நோக்கிய நகர்வை

## அதிகரிக்கும் பிராந்திய புவிசார் அரசியல் ஆபத்து

அமெரிக்கக் கடற்படை

ஆரம்ப கட்ட நிர்மாணப் பணிகள் செப்டெம்பர்

நிறுவனங்கள் மகிந்த தொடர்புகளைப் பேணுவதாகவும் இதனால்



கண்காணித்து வருகிறது.

இதன் காரணமாக சீனா தனது திட்டத்தை வெற்றி பெறச் செய்வதற்கு கரையோர நாடுகளில் துறைமுகங்களை அமைக்கும் திட்டத்தை முன்னெடுத்து வருகிறது. இதன்மூலம் அமெரிக்காவின் கண்காணிப்பிலிருந்து தனது கடல் சார் நகர்வுகளை மறைப்பதே சீனாவின் பாரியதொரு நோக்காகும். சீனாவைப் பொறுத்தளவில், கரையோரப் பட்டுப் பாதைத் திட்டத்தின் மத்தியில் இலங்கை அமைந்துள்ளதால் இது மிகவும் மூலோபாய முக்கியத்துவம் மிக்க மையமாக அமைந்துள்ளது.

இடைநிறுத்தப்பட்டிருந்த சீன முதலீட்டுத் திட்டத்தை மீளவும் தொடர்வதற்கு இலங்கையானது ஜனவரி நடுப்பகுதியில் தனது பச்சைக்கொடியைக் காண்பித்த தானது சீனாவிற்குக் கிடைத்த அதிர்ச்சிகரமான வரவேற்பாகும். கொழும்பின் கரையோர நிலத்தைக் கையகப்படுத்தி அதில் வர்த்தக, குடியிருப்பு மற்றும் விளையாட்டு வசதிகளுடன் 1.5 பில்லியன் டொலர் செலவில் திட்டம் ஒன்றை மேற்கொள்வதென சீன நிறுவனம் திட்டமிட்டிருந்தது.

இத்திட்டத்திற்கான

2014இல் ஆரம்பிக்கப்பட்டது. எனினும், இது கடந்த ஆண்டு மார்ச் மாதம் இடைநிறுத்தப்பட்டது. கொழும்பு நகரத் திட்ட உடன் பாட்டில் ஏற்பட்ட சில நடைமுறைப் பிரச்சினைகளே இத்திட்டம் இடைநிறுத்தப்பட்டதற்கான காரணம் என இலங்கை அரசாங்கத்தால் அறிவிக்கப்பட்டது. இந்த விவகாரமானது நியாயமான முறையில் தீர்க்கப்பட வேண்டும் என சீன வெளியுறவு அமைச்சின் பேச்சாளர் தெரிவித்திருந்தார்.

கடந்த ஆண்டு ஜனவரி மாதத்தில் இலங்கையின் ஆட்சியில் ஏற்பட்ட மாற்றமே சீனா நோக்கிய இலங்கையின் வெளியுறவுக் கோட்பாடு மாறுவதற்குக் காரணமாகும். இலங்கையின் புதிய ஜனாதிபதியாக மைத்திரிபால சிறிசேன தேர்ந்தெடுக்கப்பட்டார். இவரது பதவியேற்பானது சீன சார்பு ஆட்சியை நடத்திய மகிந்த ராஜபக்ஷ தனது ஜனாதிபதி பதவியை இழக்க வேண்டிய நிலைக்குத் தள்ளியது.

தேர்தல் பரப்புரையின் போது, சீன

பல்வேறு ஊழல் மோசடிகள் இடம்பெறுவதாகவும் மைத்திரிபால சிறிசேன குற்றம் சுமத்தியிருந்தார். இவர் தனது தேர்தல் பரப்புரையின் போது வழங்கிய வாக்குறுதிக்கு அமைவாக, சீனாவின் திட்டத்தை இடைநிறுத்துமாறு அறிவித்தல் விடுத்தார். சிறிசேனவின் இந்த அறிவிப்பானது சீனாவின் இராணுவ மற்றும் மூலோபாய உதவிகளை இலங்கை இழக்க வேண்டிய நிலைக்குத் தள்ளும் என ஆய்வாளர்கள் கருதினர்.

ஆனாலும் மீண்டும் சீன முதலீட்டுத் திட்டங்கள் ஆரம்பிக்கப்படுவதற்கான அனுமதி ஒரு ஆண்டின் பின்னர் வழங்கப்பட்டது. மைத்திரிபால சிறிசேன தனது சீன எதிர்ப்புக் கொள்கையைக் கைவிட்டு மீண்டும் சீனாவுடன் கைகோர் த்துள்ளார்.

'இலங்கையின் சீனா தொடர்பான நிலைப்பாடு முற்றுமுழுதாக மாறியுள்ளது. மேற்கில் இலங்கை மீது இறுக்கமான நிலைப்பாடுகள் இடப்பட்டுள்ள நிலையில் எமக்கு வேறு யார் நிதி வழங்குவர்?' என இலங்கையின் அமைச்சரவைப் பேச்சாளர்

கேள்வி எழுப்பியிருந்ததாக பெப்ரவரி 10 அன்று வெளியிடப்பட்ட ரொய்ட்டர்ஸ் ஊடகத்தில் தெரிவிக்கப்பட்டிருந்தது.

பிரதான துறைமுகம் காணப்படும் இலங்கையின் தெற்கில் சிறப்புப் பொருளாதார வலயம் ஒன்றை அமைத்து அதில் முதலீடு செய்வதற்கான வாய்ப்பை சீன வர்த்தகர்கள் எதிர்பார்த்திருப்பதாக ரொய்ட்டர்ஸ் சுட்டிக்காட்டியிருந்தது. இலங்கைத் துறைமுகங்களை சீனா தனது இராணுவ நோக்கங்களுக்காகப் பயன்படுத்துவதாக அமெரிக்கா மற்றும் இந்தியா ஆகியன தமது எதிர்ப்பை வெளியிட்டிருந்தன.

'நாங்கள் அதை ஏற்றுக்கொள்கிறோம். அவர்கள் தமது சொந்த நிதியை முதலீடு செய்வார்கள்' என இலங்கையின் அனைத்துலக வர்த்தக அமைச்சர் மலிக் சமரவிக் கிரம தெரிவித்ததாக ரொய்ட்டர்ஸ் செய்தியில் குறிப்பிடப்பட்டிருந்தது. இலங்கையின் தேயிலை மற்றும் இறப்பர் உற்பத்தி ஏற்றுமதிகள் மந்த நிலையை அடைந்துள்ளன. இலங்கையின் வெளிநாட்டு நாணய மாற்றம் தொடர்ச்சியாகத் தளம்பல் நிலையிலேயே காணப்படுகிறது.

இந்நிலையில் சீனாவுடன் பகையை வளர்த்துக் கொள்வது முட்டாள்தனமானது என்பதை ஜனாதிபதி மைத்திரிபால சிறிசேன உணர்ந்து கொண்டார். சீனாவும் இப்பொன்னான வாய்ப்பைப் பற்றிப் பிடித்துள்ளது.

பெப்ரவரி 06 அன்று சீன வெளியுறவு அமைச்சர் வாங் ஜி கொழும்பு விமான நிலையத்தில் வைத்து இலங்கை வெளியுறவு அமைச்சர் மாங்கள சமரவீரவைச்சந்தித்துக் கலந்துரையாடினார். 21ஆம் நூற்

றாண்டிற்கான கரையோரப் பட்டுப் பாதைத் திட்டத்தை அமுல்படுத்துவதில் சீனாவானது இலங்கையுடன் இணைந்து பணியாற்ற விரும்புவதாகவும் சீன வெளியுறவு அமைச்சர் தெரிவித்தார்.

இதற்கு இரண்டு நாட்களின் முன்னர், அதாவது பெப்ரவரி 04 அன்று சீன ஜனாதிபதி ஜி ஜின்பிங் மற்றும் சீனப் பிரதமர் லீ கெகியாங் ஆகியோர் இலங்கையின் சுதந்திர தின் வாழ்த்துச் செய்தியை அதன் தலைவர் மைத்திரிபால சிறிசேன உட்பட இலங்கைத் தலைவர்களுக்கு அனுப்பியிருந்தனர். இரு நாடுகளுக்கும் இடையில் மூலோபாய ஒத்துழைப்பு கூட்டுப் பங்களிப்பை உருவாக்குவதற்கான அழைப்பை சீனத் தலைமை விடுத்திருந்தது.

இதேவேளையில், தென்சீனக் கடலில் செயற்கைத் தீவுகளுக்கான அடிப்படைக் கட்டுமான வசதிகளை சீனா மேற்கொண்டு வருகிறது. சீனாவின் இந்த நகர்வை எதிர்த்து, ஜப்பான் மற்றும் அமெரிக்கா ஆகியன ஏனைய ஆசிய நாடுகளுடன் பாதுகாப்பு ஒத்துழைப்பை மேம்படுத்தி வருகின்றன.

ஆனால் ஜப்பான் மற்றும் அமெரிக்கா ஆகியன இந்த முயற்சியில் வெற்றியடைந்துள்ளனவா என்பது தெளிவற்றதாகவே காணப்படுகிறது. ஏனெனில் இந்த ஆசிய நாடுகள் சீனா விடமிருந்து பொருளாதார நலன்களைப் பெறும் அதே வேளையில், சீனாவின் இராணுவப் பலப்படுத்தல்களை எதிர்த்து நிற்கின்றன.

இலங்கை குறுகிய கால சீன எதிர்ப்புக் 'கலகமானது', சீனாவை எதிர்த்தால் ஆசிய நாடுகளின் பொருளாதாரம் எவ்வாறு சிதைவுறும் என்கின்ற உண்மையை வெளிச்சமிட்டுக் காண்பிக்கும் சான்றாகக் காணப்படுகிறது.

நித்தியபாரதி



# பெரு வணிகத்தை நிர்மாணிப்பது எப்படி?

வணிக நிறுவனங்களை நிறுவுதல், வளர்த்தல், வெற்றியடைதல் ஆகியன எளிதாகப் படிக்கக்கூடிய எந்த மாதத்தை அடையும் முயற்சி அல்ல. மாறாக, ஒவ்வொரு படியில் ஏறும் பொழுதும் விழுந்து விடாமல், அப்படியே தவறி விழுந்தாலும் எளிதாக எழுந்து நிற்பது எவ்வாறு என்றும், ஒவ்வொரு படியாக ஓயாமல் ஏறிவெற்றியை அடைவது எவ்வாறு என்றும் இந்த புத்தகத்தில் விளக்கமாகக் கூறப்பட்டுள்ளது.

சவால்கள் நிறைந்த பொருளாதாரத்திலும், கடுமையான போட்டிகளால் மனம் தளரக்கூடாது. கடினமான சூழலிலும் புதிய அணுகுமுறைகளிலும், அதிக லாபத்தில் இயங்கும் நிறுவனங்கள் அனேகம். கடினமான சூழலில் தனிமைப்பட்டு மற்றவர்களை போல இழப்புகளை பேசிக் கொண்டு இருக்காமல் புதுமை படைத்தும், புது முயற்சியிலும் வெற்றிகண்ட நிறுவனங்களை இந்த புத்தகத்தில் காணலாம். நேரடியான, பலமவாய்ந்த உத்திகளைக் கொண்டு வெற்றித் தீயை வியாபாரத்தில் கொழுந்து விட்டு எரிய வைக்க நூலாசிரியர்கள் மார்க் தாமஸ் மற்றும் பிரையன் டிரேசி சில பதிவுகளை இந்தப் புத்தகத்தில் செய்து இருக்கிறார்கள்.

உலகளவில் தங்கள் தர அடையாளங்களை நிறுவிய ZAPPOS, VIRGIN, IKEA ஆகிய நிறுவனங்களின் நிறுவனர்கள் மற்றும் CHARLES SCHWAB போன்றவர்களிடம் நேரகண்ட செய்திகளையும், அவர்கள் எவ்வாறு தடைகளை தாண்டி வெற்றி பெற்றார்கள் என்பதையும் இணைத்து சில செய்திகளை இந்த புத்தகம் தாங்கி நிற்கின்றது.

முதல் படி தலைமை

வெற்றிக்கு முதல் படி மிக பெரிய தலைவனாக ஏற்றம் காண்பது, தலைமைப் பண்பு என்பது மற்றவர்கள் எப்படி வேலை செய்கிறார்கள் என்று பார்ப்பது அல்ல. மாறாக, ஒவ்வொருவரிடமிருந்தும் எந்த அளவுக்கு அதிகமான உழைப்பையும், சாதனைகளையும் பெற முடியும் என்பதே ஆகும்.

ஆலன் முலாலி என்ற ஃபோர்டு மோட்டார் நிறுவனத்தின் தலைமை மேலாளர் 14 பில்லியன் அமெரிக்க டாலர்கள் இழப்பில் சென்று கொண்டிருந்த நிறுவனத்தை 3 ஆண்டுகளில் அதாவது 2010-ல் லாபம் ஈட்டிச் செய்தார். பங்குகளின் விலை 7 மடங்கு உயர்ந்தது. அமெரிக்காவின் முதலாவது மோட்டார் கார் நிறுவனமாக திரும்பியது. ஆனால் அதன் தலைமை அலுவலர் ஒரு ராக்கெட் விஞ்ஞானி. BOEING 777 என்ற விமானத்தை உருவாக்கிய தன் மூலம் வளர்ச்சி பாதைக்கு நிறுவனத்தை கொண்டு சென்றார்.

இரண்டாம் படி-வணிகத் திட்டம் 1? பெரும்பாலும் இலக்கில்லாத குறிக்கோள்களும் இணைந்து செயல்படாத தன்மைகளும் தோல்வியை வரவழைக்கின்றன. அலெக்ஸாண்டர், பெர்சிய மன்னன் டைரிஸை வெற்றிக் கொண்டது உத்திகளுக்கும் வெற்றிகளுக்கும் உள்ள தொடர்பை வெளிக்கொணர்கிறது. கி.மு. 331ல் நடந்த போரில் தன்னுடைய குறைந்தபட்ச பலத்தை அதிகபட்சமாக பிரயோகித்து டைரிஸை வீழ்த்தினால் வெற்றி நிச்சயம் என்ற உத்தியை பின்பற்றினார். அதேபோல எந்த ஒரு வணிக நிறுவனத்திலும்

**NOW... BUILD A GREAT BUSINESS!**  
7 Ways to Maximize Your Profits in Any Market

MARK THOMPSON | BRIAN TRACY

இலக்கை அடையும் பொழுது அதை எவ்வாறு அடையப் போகிறோம் என்பது குறித்த திட்டமிடுதலும், செயல்முறைகளும் வெற்றிக்கு வழிக்கட்டும், வலிமை சேர்க்கும்.

மூன்றாம் படி மனித வளம்?

பெரு வணிகத்தை வெற்றியடைய செய்ய திறமையான மற்றும் தகுதியான நபர்களை கூடவே வைத்து கொள்ளுதல் அவசியம். உற்பத்தி செலவு, பொருளின் விற்பனை முதல் இவைகளைத் தவிர்த்து பெரும்பாலான செலவு மனிதர்களை பணி அமர்த்துவதும் மேலாண்மை செய்வதும் அவர்களுக்கு வழங்கக் கூடிய நலத்திட்ட அன்பளிப்புகளும் ஆகும். ஏறத்தாழ 65% முதல் 85% வரை மேற்கூறிய மனித வள செலவுகளுக்கு சென்று விடும். எனவே, சுற்றி இருக்கும் நபர்கள் நிறுவனத்தில் பணிபுரியும் நபர்கள் ஆகியோர் தகுதியானவர்களும், திறமையானவர்களாக இருந்தால் மட்டுமே மிக பெரிய வணிக திட்டங்களை மிக சீரிய முறையில் செயல்படுத்த முடியும்.

4-ம் படி - தனித்தன்மையான பொருள் அல்லது சேவை?

எந்த ஒரு வணிக நிறுவனமும் தன்னுடைய உற்பத்தியை பொருளா

கவோ, சேவையாகவோ நுகர்வோருக்கு வழங்குகிறது. அதுபோன்ற நேரங்களில் அந்த பொருளோ அல்லது அந்த சேவையோ தனித்தன்மை உடையதாக இருத்தல் அவசியம்.

சில நேரங்களில் நம்மிடம் சேவைக்கு பிறகு சில கேள்விகளை கேட்பார்கள். அதில் முக்கியமான ஒரு கேள்வி, "எங்களுடைய சேவையோ, பொருளையோ மற்றவர்களுக்கு சிபாரிசு செய்வீர்களா என்பதாக இருக்கும்". நுகர்வோரின் கருத்து கூறுதல் நிறுவன வெற்றிக்கு மிகவும் தேவையானதாகும்.

பொதுவாக நுகர்வோர் கருத்து கூறலை தவிர்ப்பார்கள் அது போன்ற நேரங்களில் சில உத்திகளை பயன்படுத்தி கருத்துகளை ஈர்க்க வேண்டும். உதாரணமாக, "உங்களுடைய அனுபவத்தின் மூலமாக ஒன்றிலிருந்து பத்துக்குள் எங்கள் நிறுவனத்தை ஃ சேவைகளை நீங்கள் மற்றவர்களுக்கு சிபாரிசு செய்வீர்களா? அல்லது ஒன்றிலிருந்து பத்துக்குள் எங்களுடைய சேவையை மதிப்பீடு செய்யுங்கள்?" என்பன போன்ற கேள்விகள் இருக்கும். நுகர்வோர் பத்துக்கு குறைவான மதிப்பீடு செய்யும் பொழுது அவர்களிடம் நீங்கள் பத்து மதிப்பெண்கள் வழங்குவதற்கு நாங்கள் எதை எல்லாம் செய்ய வேண்டும் என்று எதிர்பார்க்கிறீர்கள் என்ற கேள்விக்கு பதிலை பெற்று அதன்படி நிறுவனத்தை நடத்துவது வெற்றி பாதையின் அடுத்த படிக்கட்டே.

ஆறாம் படி -

சந்தைப்படுத்தும் திட்டங்கள்?

ஒரு பெருநிறுவனம் புதிதாக ஒரு பொருளை சந்தைப்படுத்தியது. பொருட்களின் தன்மை சிறப்பு இவைகளை கூறுவதோடு மட்டும் அல்லாமல் நுகர்வோரின் கேள்விகளையும், சந்தைக்களையும் குறிப்பிட்ட தொலைபேசி எண்ணில் தொடர்பு கொள்ளுமாறு கூறியது. உத்திகளை வடிவமைத்து கொடுத்த நிறுவனம் வணிக நிறுவனத்தை சில நாட்களுக்கு பிறகு தொடர்பு கொண்டு எத்தனை முறை தொலைபேசி அழைப்பு வந்தது என்று விசாரித்தது.

களுக்கு பிறகு தொடர்பு கொண்டு எத்தனை முறை தொலைபேசி அழைப்பு வந்தது என்று விசாரித்தது.

வணிக நிறுவனமோ பூச்சி மெழுகி தேவையில்லாத பதிலை சொன்னது. உத்திகளை பற்றி ஆலோசனை கூறிய நிறுவனம் இவைகளை கேட்டு உடனடியாக தொலைபேசி அழைப்புகளையும், நுகர்வோர் கூறும் கருத்துகளையும் கூறுமாறு அறிவுறுத்தியது. கேள்விகளும், சந்தைக்களும் உடனடியாக வானொலி நிறுவனம் மூலம் நுகர்வோரை சென்றடைய கேள்வி கேட்ட நபர்கள் தங்களுடைய சந்தைக்களும், விளக்கங்களும் வானொலியில் வருவதைக் கேட்டு, தங்களுடைய மகிழ்ச்சியை மற்றவர்களுடன் பகிர்ந்து கொண்டனர்.

இதன் பின் தொலைபேசி அழைப்புகள் நிற்காமல் வர ஆரம்பித்தன. விளைவு பணப்படியில் எப்போதும் யாராவது எழுதிக்கொண்டிருக்கும் சூழலுக்கு வந்தது. அதாவது, சந்தைப்படுத்தலின் சிறப்பு பொருட்களின் விற்பனையில் தொலைபேசி அழைப்பு மூலமாகவும், பணப்படியில் இடைவிடாத பதிவுகள் மூலமும் லாபம் வானொலிக்கு சீர்தியது.

6-ம் படி - நுகர்வோர் மகிழ்ச்சி?

ஒரு பொருளையோ, சேவையையோ பயன்படுத்தும்பொழுது சிறு தவறுகள் குழப்பங்கள் யார் மூலமோ எதனாலோ ஏற்பட்டாலும் நுகர்வோரின் பங்களிப்பை பாதுகாப்பது அவசியம். TOYOTA நிறுவனம் வேகத்தின் பிரச்சினைகளை சரிவர கையாளாததால் இழப்பை சந்தித்தது. 2010ம் ஆண்டில் ஏற்பட்ட சிறு பிரச்சினையை கவனிக்காமல் விட்டதன் விளைவாக வணிகம் வீழ்ந்தது. இதைபோல UNITED AIRLINES நிறுவனம் 3,500 அமெரிக்க டாலர் மதிப்புள்ள இசை கருவியை பணியாளர்கள் சரிவர கையாளாததால் அகல பாதா எத்தில் வீழ்ந்தது.

பணியாளர் சரி என்றும் நுகர்வோர் தவறு என்றும் தவறான நிலை மேற்கொண்டதால் இந்த சிறு தொகைக்காக தன்னுடைய பெருமையையும், புகழையையும் இழந்தது. மாறாக, DAVE இசைக்குழு மம் வலைதளங்களின் மூலம் தங்களுடைய குறைகளை புகாரமாக்கி எட்ட முடியாத உயரத்திற்கு ஏறி சென்றுவிட்டார்கள். பணியாளர் தவறு என்றும் தெரிந்து நுகர்வோரை சரிவர கவனிக்காத நிறுவனம் வீழ்ச்சியடைந்தது.

ஆக இந்த புத்தகத்தில் குறிப்பிட்டுள்ள மிகப்பெரிய சாதனையை வணிக நிறுவனங்கள் அடைவதற்கு ஏதுவாக சில உத்திகளை மேலே கண்டோம். இவை போல அல்லாமல் இவைகளின் தாக்கங்களை ஏற்படுத்தக்கூடிய சில முடிவுகளை உங்கள் வணிகத்திலும் நீங்கள் மேற்கொண்டால் பெரும் வெற்றியை தவிர வேறொன்றும் இல்லை. படிப்புகள், வெல்லங்கள்.



## எது உண்மை?

போலிகளைக் கண்டு ஏமாற வேண்டாம் என்கிற வார்த்தையை நெடுங்காலமாகவே அறிந்தவர்கள் நாம். பொதுமக்கள் ஏமாறக்கூடாது என்பதற்காக வர்த்தக நிறுவனங்கள் பயன்படுத்தும் இந்த புகழ்பெற்ற வாசகத்தின் இன்னொரு பக்கம் எது உண்மை என்று தெரிந்துகொண்டு வாங்குவது. ஆனால் போலிகளுக்கும் உண்மைக்குமான போராட்டத்தில் பயன்பெறுவதும், பாதிக்கப்படுவதும் நுகர்வோர்கள்தான்.

ஒரு நிறுவனம் பல ஆண்டுகள் முயற்சி செய்து கஷ்டப்பட்டு கொண்டு வரும் ஒரு தயாரிப்பை மிகச் சாதாரணமாக நகல் எடுத்து சந்தைப்படுத்தி சம்பாதித்து விடுகிறார்கள் போலி தயாரிப்பாளர்கள். தவிர பெரிய நிறுவனங்களின் பிராண்ட் பெயரை பிரதியடித்ததுபோல எழுத்துருக்களை முன்பின் மாற்றி சாதாரண தயாரிப்பை சந்தைப்படுத்தும் சாமர்த்தியமும் உலக அளவில் நடந்து வருகிறது. இதில் ஏமாறுவது நுகர்வோர் மட்டுமல்ல, நிறுவனங்கள்தான்.

கோடிக்கணக்கில் விளம்பரங்களைச் செய்து தங்களுடைய தயாரிப்புகளுக்கான சந்தையை உருவாக்கி

னால், போலிகள் அந்த சந்தையில் ராஜநடை போடுகின்றன என்கின்ற உலக அளவிலான ஆய்வுகள்.

இதனால் உண்மையான நிறுவனங்களின் விற்பனை பாதிக்கப்படுவதுடன், நுகர்வோருக்கும் தரமான பொருட்கள் கிடைப்பதில் தடை ஏற்படுகிறது. போலி பொருட்களை பயன்படுத்தும் நுகர்வோருக்கு உயிருக்கே ஆபத்தாகவும் முடிந்து விடுகிறது.

2 லட்சம் கோடி டொலர்

இந்த வகையிலான போலிகளின் உலகம் சுமார் 2 லட்சம் கோடி டொலர் சந்தை மதிப்பைக் கொண்டுள்ளது என்கின்றன வர்த்தக அமைப்புகள்.

டிஜிட்டல் பொருள்களில் போலிகள் உருவாக்கத்தால் பல தொழில் நுட்ப நிறுவனங்கள் கோடிக்கணக்கில் இழப்புகளைச் சந்தித்துள்ளன. இந்த வகையில் 2008-ம் ஆண்டு நிலவரப்படி 65,000 கோடி டொலர் மதிப்புக்கு போலிகள் புழங்கியுள்ளன. இதுவே 2015 ஆம் ஆண்டில் 1.7 லட்சம் கோடி டொலர் மதிப்புக்கு போலி பொருட்கள் புழக்கம் இருக்கும் என்று இந்த அமைப்பு கணித்தது. சர்வதேச அளவிலான பொருளாதாரத்தில்

இந்த மதிப்பு 2% என்கிறது அந்த ஆய்வு. வரி பாதிப்பு

இதன் மூலம் நாடுகளுக்கு நேரடியாக வர வேண்டிய சுட்டீதியான வரி வருமானமும் பாதிக்கப்பட்டுள்ளது. தவிர 25 இலட்சம் வேலைவாய்ப்புகள் பாதிக்கப்பட்டுள்ளன. சர்வதேச பொருளாதாரம் வளர வளர இந்த போலிகளின் சந்தையும் அதிகரிக்கும் என்கின்றன ஆய்வுகள். அசல் பொருட்களை நிறுவனங்கள் தயாரித்து வெளிக்கொண்டு வரும் அதே வேளையில் போலிகளும் எப்படி வருகிறது என்பதுதான் ஆச்சரியம். இந்த தயாரிப்பு நடைமுறைகள் முன்னரே கசிகிற பிரச்சினைகளையும் நிறுவனங்களுக்கு பெரிய தலைவலியாக இருக்கிறது.

சீனா முதலிடம்

போலி பொருட்களை தயாரிப்பதிலும் சந்தைப்படுத்துவதிலும் சீனா தான் தாய்நாடாக முதலிடத்தில் உள்ளது. சீனாவின் ஷாங்காய் நகரம் தான் உலக அளவில் போலி சந்தையின் முதல் இடத்தில் உள்ளது. சீனா, தாய்லாந்து போன்ற நாடுகளில் போலிகளை தயாரிப்பதற்கு என்றே பெரிய கூட்டம் இயங்கி வருகின்றன என்கிறது ஆய்வுகள்.

இந்தியாவில் அழகு சாதனப்பொருட்களில் மட்டும் ரூ.5,600 கோடிக்கு போலி பொருட்கள் புழங்குவதாக தொழில்துறை அமைப்பான அசோசேம் அறிக்கை கூறுகிறது.

எதில் போலி

எது போலி எது அசல் என்று கண்டுபிடிக்க முடியாத அளவுக்கு தயாரிப்பு இருக்கும். அழகு சாதனப்பொருட்கள், எலெக்ட்ரானிக் பொருட்கள், கைபை, ஆயத்த ஆடைகள், காலணிகள், இசை ஆல்பம் என எந்த பிரிவு தயாரிப்பாக இருந்தாலும் அதில் போலி உருவாக்கம் சில நிமிடங்களில், மணிகளுக்குள், நாட்களுக்குள் நடந்து விடுகிறது. இது போன்ற போலி சந்தையில் இப்போது மருந்து பொருட்களும் விற்கப்படுகின்றன என்பது அதிர்ச்சியளிக்கும் உண்மை.

## வெளிநாட்டு நாணயமாற்று வீதம்

(வார இறுதியில்)		
நாணயம்	கொ/வு விலை ரூபா.	வி/னை விலை ரூபா.
ஐக்கிய அமெரிக்க டொலர்	142.67	146.60
பவுண்ட் (ஐக்கிய இராச்சியம்)	201.30	208.48
யூரோ (ஐரோ. ஒன்றியம்)	155.10	161.31
சுவீஸ் பிராங்க்	142.65	148.62
கனேடிய டொலர்	105.64	109.94
அவுஸ்திரேலிய டொலர்	103.93	108.81
சிங்கப்பூர் டொலர்	102.32	106.24
ஜப்பான் யென்	1.25	1.30
இந்திய ரூபாய்	சுட்டி விலை	2.14
ஐக். அரபு இராச்சிய டிராம்	சுட்டி விலை	39.23

மூலம்: இலங்கை மத்திய வங்கி

## பங்குச் சந்தை விபரம்

(வார இறுதியில்)		
துறை	கடந்த வாரம்	இந்த வாரம்
அனைத்துப் பங்கு விலைச்சுட்டி	6,203.98	6,057.22 ↓
எஸ் & பி 20 சுட்டி	3,247.69	3,204.5 ↓
விலை அசைவுகளில் அடிப்படையில் புரன்வு (ரூபா. மில்.)	3,242.467	
உயர்வெந்தபுரன்வு போகல் காபைட் (32.00), ரோயல் பார்ம் (26.00), நேசன் லங்கா (12.00), கொழும்பு புரன்வு (10.00), செலிங்கோ இன்சுரன்ஸ் (1500.00), சரிவைக் கட்டிய பங்குக்கள் (ரூ.): சிஜெப் எஸ் (0.40), டுனமிஸ் கப்பிரல் (17.00), எஸ்எம்பி லீசிங் (0.30), அலுபாப் (29.60), சிங்கப்பூத்திர (6.80).		
மேலதிக தகவல்கள்: www.cse.lk		



இதன் கதாநாயகன் டி.எஸ்.பாலையா! கதாநாயகி கே.எஸ்.வி.வசந்தா.

கதாநாயகன் ஆனார்

1946ஆம் ஆண்டில் சலோசனா என்ற படத்தை டி.ஆர். சுந்தரம் தயாரித்தார்.

கதாநாயகன் இந்திரஜித்தாக பி.யு.சின்னப்பாவும், கதாநாயகியாக கே.எஸ்.வி.வசந்தாவும் நடிக்க ஏற்பாடாகியிருந்தது.

படப்பிடிப்பின் முதல் நாள். எல்லோரும் தயாராகக் காத்திருந்தார்கள். சுந்தரத்துடன் ஏற்பட்ட கருத்து வேற்றுமையால், படப்பிடிப்புக்கு பி.யு.சின்னப்பா வரவில்லை.

கதாநாயகனைக் காணாமே! எப்படிப் படப்பிடிப்பைத் தொடங்குவது? என்று எல்லோரும் கையைப் பிசைந்து கொண்டிருக்க, டி.ஆர்.சுந்தரத்தின் முகத்தில் கவலையின் அறி குறியே இல்லை. குறிப்பிட்ட நாளில், குறிப்பிட்ட நேரத்தில் படப்பிடிப்பைத் தொடங்க வேண்டும் என்பதைக் கொள்கையாகக் கொண்டிருந்த டி.ஆர். சுந்தரம், மேக்-அப் அறைக்குள் நுழைந்தார்.

சிறிது நேரத்தில் இந்திரஜித் மேக்கப்புடன் வெளிவந்தார்! சுந்தரமும் கே.எஸ்.வி.வசந்தாவும் ஜோடியாக நடிக்க, படப்பிடிப்பு குறித்த நேரத்தில் தொடங்கியது.

படம் 1947 ஜனவரியில் வெளிவந்து நன்றாக ஓடியது. பின்னர் சகலயோகம், கடகம், சண்பக வல்லி, லட்சுமி விஜயம் முதலிய படங்கள் மார்டன் தியேட்டர்ஸ் ஸ்டூடியோவில் தயாராகின. இதில் கடகம் படத்தில் விஜயகுமார் என்ற மதுரை இளைஞரும், பின்னர் சென்னை அழகி (மிஸ் மதராஸ்) ஆகத் தேர்ந்தெடுக்கப்பட்ட டி.கூர்ய குமாரியும்



“பொன்முடி”யில் நரசிம்மபாரதி, மாதுரிதேவி.

ஜோடியாக நடித்தனர். ஜெமினியின் “மங்கம்மாசுத்தை” டைரக்ட் செய்த ஆச்சார்யா இதை டைரக்ட் செய்தார். பெரிதும் எதிர்பார்க்கப்பட்ட இப்படம், சமாரா கவே ஓடியது.

டி.ஆர். மகாலிங்கம் போன்ற தோற்றமுடையவர். இவருக்கு ஜோடியாக (இரண்டாவது கதாநாயகியாக) எஸ்.வரலட்சுமி நடித்தார்.

# தமிழ் சினிமா வரலாறு

## 114 பி.யு.சின்னப்பா வராததால், கதாநாயகனாக ஆனார், டி.ஆர்.சுந்தரம்!



ஆயிரத்தலை வாங்கிய அபூர்வ சிந்தாமணி

அடுத்த மாடர்ன் தியேட்டர்ஸ் தயாரித்த “ஆயிரத்தலை வாங்கிய அபூர்வ சிந்தாமணி” மாடரும் வெற்றிப் படம்.

இதில் கதாநாயகியாக சிறப்பாக நடித்தவர் வி.என்.ஜானகி. (பிற்காலத்தில் எம்.ஜி.ஆரை மணந்தவர்)

கதாநாயகனாக நடித்தவர் “புலிய மாநாட்டிலிருந்து” என்று நாடக உலகில் புகழ் பெற்றவரான பி.எஸ்.கோவிந்தன். அசப்பில்

படத்தில் ராஜகுருவாக-சிந்தாமணியை ஆட்டி வைக்கும் போலி வேஷதாரியாக எம்.ஆர்.சுவாமிநாதன் நடித்தார்.

நகைச்சுவை நடிக்கான இவருடைய திறமையை உணர்ந்து, மிகப்பெரிய வேதனை டி.ஆர்.சுந்தரம் கொடுத்தார். அந்த அரிய வாய்ப்பை நன்கு பயன்படுத்திக்கொண்டு, அபாரமாக நடித்தார். எம்.ஆர்.சுவாமிநாதன்.

மற்றும் மாதுரிதேவி, எம்.ஜி.சக்ரபாணி, காளி என்.ரத்தினம், சி.டி.ராஜகாந்தம் ஆகியோரும் நடித்த இந்தப்படத்துக்கு இசை ஜி.ராமநாதன். டி.ஆர்.சுந்தரம் டைரக்ட் செய்தார்.

இந்தப்படம் 1947 இல் வெளியாகியது. படத்தின் நீளம் 20,050 அடி. சுமார் 3 1/2 மணிநேரம் ஓடிய இப்படம், சற்றும் தொய்வில்லாமல் விழுவிறப்புடன் அமைந்திருந்தது. கதையில் எதிர்பாராத திருப்பங்களும், மர்மங்களும் நிறைந்திருந்தது தான், இதன் வெற்றிக்கு முக்கிய காரணம்.

ஜனரஞ்சகமான இப்படம், சூப்பர் ஹிட் படமாக அமைந்தது.

“சிந்தாமணி”

முருகேசன்

அபூர்வ சிந்தாமணி படத்தின் விநியோக உரிமையை பின்னர்

பெற்ற முருகேசன், அதை ரிலீஸ் செய்தபோது வசூல் மழை கொட்டியது. அபூர்வ சிந்தாமணி மூலம் புகழ்பெற்றதால், அவர் சிந்தாமணி முருகேசன் என்று அழைக்கப்பட்டார்.

முருகேசன் தீ விபத்து ஒன்றில் சிக்கி படுகாயம் அடைந்து, உயிருக்கே ஆபத்தான நிலையில் இருந்தபோது, அவர் சிறந்த முறையில் சிகிச்சை பெற சுந்தரம் உதவினார்.

அதனால் குணம் அடைந்த முருகேசன், முதலாளி சுந்தரத்தின் உதவியால் நான் மறுபிறவி எடுத்தேன் என்று குறிப்பிட்டுள்ளார்.

பாரதிதாசனின் “பொன்முடி” மாஜாஜாலப் படங்களையும், சமூகப்படங்களையும் எடுத்து வந்த டி.ஆர்.சுந்தரம், புரட்சிக்கவிஞர் பாரதிதாசன் எழுதிய “எதிர்பாராத முத்தம்” என்ற குறுங்காவியத்தைப் படமாக்கத் தீர்மானித்தார். படத்துக்கு கதாநாயகன் பெயரே (பொன்முடி) சூட்டப்பட்டது. கதாநாயகனாக நரசிம்ம பாரதியும், கதாநாயகியாக மாதுரிதேவியும் நடித்தனர். திரைக்கதை, வசனத்தை பாரதி தாசன் எழுதினார். (தொடரும்)

### கொழும்பில் இடம்பெற்று வரும் குற்றச் செயல்களை தடுக்க இரகசிய நடவடிக்கை (கொழும்பு)

கொழும்பு மற்றும் அதனை அண்டிய பகுதிகளில் இடம்பெற்று வரும் குற்றச் செயல்களை தடுக்க கடுமையான தீர்மானங்கள் எடுக்க நேரிடும் என பாதுகாப்பு இராஜாங்க அமைச்சர் ருவான் விஜேவர்தன தெரிவித்துள்ளார்.

கொழும்பில் இடம்பெற்று வரும் குற்றச்செயல்கள் தொடர்பில் கொழும்பு ஊடகமொன்று எழுப்பிய கேள்விக்கு பதிலளித்த போது அவர் இதனைத் தெரிவித்தார்.

அவர் மேலும் தெரிவிக்கையில்,

அண்மைய நாட்களில் கொழும்பு மற்றும் அதனை அண்டிய பகுதிகளில் இடம்பெற்று வரும் துப்பாக்கிச் சூடு, கொலைகள் உள்ளிட்ட குற்றச் செயல்கள் தொடர்பில் விசாரணை நடத்தப்பட்டு வருகின்றது.

பொலிஸார், விசேட அதிரடிப் படையினர், குற்றப் புலனாய்வுப் பிரிவு மற்றும் புலனாய்வுப் பிரிவு ஆகியனவற்றை ஈடுபடுத்தி விசேட இரகசிய நடவடிக்கையொன்று முன்னெடுக்கப்பட்டு வருகின்றது.

இந்த நடவடிக்கையின் மூலம் குற்றச் செயல்களில் ஈடுபோர் பற்றிய விபரங்களை அம்பலப் படுத்திக்கொள்ள முடியும்.

நாட்டின் ஜனாதிபதியும் பாதுகாப்பு அமைச்சருமான மைத்திரிபால சிறிசேன, பிரதமர் ரணில் விக்கிரம சிங்க, பாதுகாப்பு இராஜாங்க அமைச்சரான நான் ஆகியோர் இந்த சம்பவங்கள் குறித்து தீவிர கவனம் செலுத்தி வருகின்றோம்.

இவ்வாறான சம்பவங்களின் ஊடாக பாதாள உலகக் குழு அல்லது வேறு தரப்புகளின் நோக்கங்களை நிறைவேற்றிக்கொள்ள இடமளிக்கப்படமாட்டாது.

குற்றவாளிகளை தண்டிக்க நடவடிக்கை எடுக்கப்படும் என அமைச்சர் ருவான் விஜேவர்தன மேலும் தெரிவித்துள்ளார். (இ)

## யாழ்ப்பிளில் வெங்காய அறுவடை ஆரம்பம்

### விவசாய அமைச்சர் ஐங்கரநேசன் பார்வையிட்டார்

யாழ்ப்பாணத்தில் பணப்பயிர்களில் ஒன்றாகக் கருதப்படும் வெங்காயத்தின் அறுவடைக்காலம் ஆரம்பமாகியுள்ளது. அக்ஷேபி புத்தையேனி விவசாயிகளின் அழைப்பின் பேரில் வடக்கு விவசாய அமைச்சர் பொ.ஐங்கரநேசன், நாடாளுமன்ற உறுப்பினர் த. சித்தார்த்தன், மாகாண விவசாயப் பணிப்பாளர் சி.சிவகுமார், பிரதிவிவசாயப் பணிப்பாளர் கி.ஸ்ரீபாலசுந்தரம் ஆகியோர் அப்பகுதிக்கு நேற்று ஞாயிற்றுக்கிழமை சென்று வெங்காயச் செய்கையைப் பார்வையிட்டுள்ளனர்.

அங்கு அமைச்சர் பொ.ஐங்கரநேசன் விவசாயிகளுடன் கலந்துரையாடியபோது, யாழ்ப்பாணத்தில் இம்முறை 1832 ஹெக்டயர் பரப்பளவில் வெங்காயம் செய்கை மேற்கொள்ளப்பட்டிருப்பதாகவும், ஹெக்டயருக்கு 15 தொன் விளைச்சல் எதிர்பார்க்கப்படுவதாகவும் தெரிவித்தார்.

விவசாயிகளின் உற்பத்திகளுக்கு சந்தையில் சரியான விலை கிடைக்கவேண்டும்.

இதற்காக அறுவடைக் காலத்தில் உருளைக்கிழங்கு, பெரிய வெங்காயம், சிறிய வெங்காயம் ஆகியவற்றுக்கான இறக்குமதி வரியை அதிகரிக்க வேண்டும் என்று முதலமைச்சர் விக்கிளேஸ்வரன் ஜனாதி



பதியினதும், பிரதமரினதும் கவனத்துக்கு கொண்டு சென்றதையடுத்து உருளைக்கிழங்குக்கும் பெரிய வெங்காயத்துக்கும் இறக்குமதி வரி உயர்த்தப்பட்டுள்ளது.

பெரிய வெங்காயத்தின் இறக்குமதி வரி அதிகரிப்பால் பெரிய வெங்காயத்தின் விலை உயரும் போது, சிறிய வெங்காயத்துக்கு சந்தையில் கேள்வி அதிகரிக்கும். எனினும், சிறிய வெங்காயத்துக்கான இறக்குமதி வரியை அதிகரிக்கும் மாறும் மீளவும் கோரிக்கை

விடுத்திருக்கிறோம் என்றும் தெரிவித்தார்.

புத்தையேனிப்பகுதியில் உள்ள பழுதடைந்த விவசாய கிணறுகளையும், நீண்டகாலமாகத் திருத்தப்படாத வீதிகளையும் அமைச்சர் பொ.ஐங்கரநேசன், நாடாளுமன்ற உறுப்பினர் த.சித்தார்த்தன் ஆகியோரை அழைத்துச் சென்று காண்பித்த விவசாயிகள், அவற்றைப் புனரமைப்புச் செய்து தருமாறு கோரிக்கைகளையும் முன்வைத்துள்ளனர். (இ-9)



நாயை குளிப்பாட்டி நடு வீட்டில் வைத்தாலும் புத்தி மாறவே மாறாது அது போவது குப்பைத் தொட்டிதான்.  
- தமிழ்ப் பழமொழி



**வலம்புரி**

T.P : 021 567 1530

website : www.valampuri.lk

## தமிழ் மக்கள் ஒருபோதும் மன்னிக்க மாட்டார்கள்

வடக்கு மாகாண சபைத் தேர்தல் முடிவுகள் எங்ஙனம் அமைந்திருந்தன என்பதை அரசியல்வாதிகள் மறந்தாலும் தமிழ் மக்கள் ஒருபோதும் அதை மறக்க மாட்டார்கள்.

ஏனெனில் தமிழ் அரசு மலரவேண்டும் என்பதற்காக நடந்தும் தவறும்படியும் வாக்களித்தவர்கள் நம் மக்கள். ஆயினும் துரதிர்ஷ்டவசமாக கட்சி பெற்றுக் கொள்கின்ற வாக்குகளின் அடிப்படையில் உறுப்பினர்கள் தெரிவு செய்யப்படுதல் என்ற தேர்தல் முறையால் வெற்றி பெறுகின்ற கட்சியில் வேட்பாளராக நின்றவர்கள் உறுப்பினர்களாகி விடுகின்றனர்.

இந்த நிலைமை வடக்கு மாகாண சபையின் இயங்குநிலைக்கு பெரும் பாதகமாக அமைந்தது என்பது உண்மை. வடக்கு மாகாண அரசு அமைந்து இரண்டு வருடங்கள் கடந்த போதிலும் ஆளும் கட்சி உறுப்பினர்கள் சிலர் இன்னமும் சபை ஒழுங்கு பற்றித் தெரியாதவர்களாக உள்ளனர்.

இதன் காரணமாக நேரம் விரயமாகுவதைத் தவிர, வேறு எதுவும் நடப்பதற்கு சபை உறுப்பினர்கள் விடவில்லை என்றே கூறவேண்டும்.

எதுவாயினும் இந்நிலைமை நீடிக்குமாயின் தமிழ் மக்கள் சம்பந்தப்பட்டவர்களுக்கு தகுந்த பாடம் புகட்டுவர் என்பது மட்டும் உண்மை. எது எப்படியாக இருந்த போதிலும் வடக்கு மாகாண சபையை செம்மையாக இயக்குவதென்பது மிகவும் அவசியமானதாகும்.

பொதுவில் மக்களின் அன்றாடத் தேவைகள் என்ற விடயத்தில் அரசு திணைக்களங்கள் மற்றும் கூட்டுத்தாபனங்களின் நேர்த்தியான இயங்கு நிலை என்பது மிகவும் அவசியமானதாகும். எனினும் அரசு அமைப்புகளை நாடுகின்ற பொதுமக்கள் அங்கு தமது தேவைகளை பூர்த்தி செய்வதில் பல சிரமங்களை எதிர்கொள்கின்றனர் எனக்கூறப்படுகின்றது.

எனவே, இந்த நிலைமைகள் தவிர்க்கப்பட வேண்டுமாயின், மாகாண அரசு செம்மையாக இயங்குவது அவசியமாகும்.

இது விடயத்தில் கட்சித் தலைவர்கள் தங்கள் சார்பான மாகாண சபை உறுப்பினர்களை கட்டுப்படுத்துவது கட்டாயம்.

எனினும் யார் எந்தக் கட்சி என்று தெரியாதவாறு வடக்கு மாகாண சபையில் ஆளும் கட்சி உறுப்பினர்களே தமக்குள் முட்டி மோதிக்கொள்கின்றனர். எதிர்க்கட்சி என்று தேவையில்லை என்பதைத் தான் இது சுட்டிக் காட்டுகிறது. இத்தகைய நிலைமை ஆளும் கட்சி அதிகஆசனங்களை பெறுகின்ற போது ஏற்படுகின்ற ஒரு நிலைமையா? என்று சவ் எண்ணத் தோன்றும்.

சிலவேளை ஆளும் கட்சி தமக்குள் மோதிக்கொள்வது தானது சவ்ட்சமையுக்குள் ஏற்பட்ட குழப்பத்தின் எதிரொலியா என்று நினைப்பதிலும் தவறில்லை.

எது எப்படியாக இருந்தாலும் ஆளும் கட்சி உறுப்பினர்கள் தமக்குள் மோதிக்கொள்வது வடக்கு மாகாண சபையின் சீரான செயல் ஒழுங்குக்கு பாதகமாக அமையும் என்பதே உண்மை.

ஆகவே வடக்கு மாகாண சபையின் ஆளும் கட்சி உறுப்பினர்களை கட்டுப்படுத்துவதில் அந்தந்தக் கட்சித் தலைவர்கள் தலையிட வேண்டும்.

வடக்கு மாகாண சபை கூடுகின்ற ஒவ்வொரு தடவையும் குழப்பம், சச்சல் என்றால் தமிழர்களுக்கு நிர்வாகம் நடத்தத் தெரியாது என்று மற்றவர்கள் கூறுவதில் தவறில்லை என்பதாகவே கதை முடிந்து விடும். எனவே தமிழ் மக்களின் நிலைமைகளை அறிந்து வடக்கு மாகாண சபை உறுப்பினர்கள் ஒவ்வொருவரும் பொறுப்புடன் செயற்பட வேண்டும். வடக்கு மாகாண சபையில் இருக்கக் கூடிய சிறுபான்மை சார்ந்த உறுப்பினர் ஒருவர் சபையை கடுமையாகக் குழப்புகிறார் என்று தமிழ்த் தேசியக் கூட்டமைப்பின் நாடாளுமன்ற உறுப்பினர் ஒருவர் அண்மையில் கூறியுள்ளார் எனும் போது, எல்லாம் நம்மவர்கள் கொடுத்த இடம் என்பது தெரிகிறதல்லவா? ஆகையால் நாங்கள் அடிபட்டு மற்றையவர்களின் நோக்கங்களுக்கு இடம் கொடுக்கக்கூடாது என்பதே நம் தாழ்மையான கருத்து.

## சிரிய அகதிச் சிறுவன் அய்லானின் மரணத்துக்கு காரணமானவர்களுக்கு சிறை

(டமாஸ்கஸ்)  
உலகை உலுக்கிய சிரியாவைச் சேர்ந்த சிறுவன் அய்லானின் மரணத்துக்கு காரணமான இருவருக்கு 4 ஆண்டுகள் சிறைத் தண்டனை விதிக்கப்பட்டுள்ளது.

கடந்த ஆண்டு செப்டம்பர் மாதம், துருக்கியிலிருந்து கிரீஸ் நாட்டின் மோஸ் தீவுக்கு சென்று கொண்டிருந்த அகதிகள் படகு ஏஜியன் கடல் பகுதியில் விபத்துக்குள்ளானது.

இந்த விபத்தின்போது, அய்லான் குர்தி மற்றும் அந்தச் சிறுவனின் சகோதரன், தாய் உள்ளிட்ட 5 பேர் உயிரிழந்தனர்.

மேற்படி விபத்து தொடர்பாக பொதும் நகர நீதிமன்

றத்தில் நடைபெற்று வந்த வழக்கில், படகுப் பயணத்துக்கு ஏற்பாடு செய்ததற்காக முவாப்கா அலாபஷ் மற்றும் ஏஸம் அல்ஃப்ராத் ஆகிய இருவருக்கு ஆள் கடத்தல் வணிகத்தில் ஈடுபட்டமைக்காக கடந்த வெள்ளிக்கிழமை யன்று 4 ஆண்டுகள் சிறைத்

தண்டனை விதித்து தீர்ப்பளிக்கப்பட்டது.

துருக்கியின் பொதும் நகரில் கரையொதுங்கிய அய்லானின் படம், ஊடகங்களில் வெளியாகி உலக அளவில் அதிர்ச்சி அளையை ஏற்படுத்தியமை குறிப்பிடத்தக்கது. (இ)

## இரு வாரம் வரட்சி

நாட்டில் தற்போது காணப்படும் வரட்சியான காலநிலை இந்த மாதம் 15ஆம் திகதி வரை நீடிக்கும் என காலநிலை மத்திய நிலையம் தெரிவித்துள்ளது.

இரத்தினபுரி மாவட்டத்தில் அதிகூடிய வெப்பநிலை 36 பாகை செல்சியஸ் என்றும் அதி குறைந்த வெப்பநிலை 26 பாகை செல்சியஸ் வெப்பநிலை பதிவாகியுள்ளதாக நிலையம் தகவல் வெளியிட்டுள்ளது. (செ-12)

## மீற்றர் வட்டி பிரச்சினையால் அறையில் பூட்டப்பட்டார் பெண்

(தம்பளை)  
மீற்றர் வட்டிப் பணத்தில் குறிப்பிட்ட தொகை காணப்படவில்லை என மீற்றர் வட்டி கடன் கொடுப்பாளர் ஒருவரினால் பெண் ஒருவர் அறை

யில் இரண்டு மணி நேரம் பூட்டப்பட்ட சம்பவம் நேற்று முன்தினம் புகுத்தித் துறை தம்பளை கிழக்கில் இடம்பெற்றது.

இச்சம்பவம் தொடர்பில் மேலும் தெரிய வருவதாவது,

மேற்படி பகுதியில் மீற்றர் வட்டிக்கு பணம் கொடுக்கும் நபர் ஒருவரிடம் பலர் மீற்றர் வட்டிக்கு பணம் பெற்றுக் கொண்டு மாதம் தோறும் தமது வட்டிப் பணத்தை செலுத்தி வருவது வழக்கமாக கொண்டிருந்துள்ளனர்.

இந்நிலையிலே மீற்றர் வட்டிப் பணத்தை கொடுப்பதற்கு பெண் ஒருவர் அந்நபரது வீட்டுக்கு சென்றுள்ளார்.

அந்தப் பெண் கொண்டு சென்ற பணத்தில் தொகை குறைவாக காணப்பட்டதால் கோபம் அடைந்த அந்நபர் அப் பெண்ணை அறை ஒன்

றில் பூட்டி வைத்துள்ளார்.

எனினும் கைத்தொலை பேசியுடன் அறையில் இருந்த அப்பெண் இது தொடர்பில் உறவினருக்கு தெரியப்படுத்தியிருந்தார்.

இதனையடுத்து உறவினரால் புகுத்தித் துறைப் பொலிஸ் நிலையத்துக்கு இது தொடர்பில் தெரியப்படுத்தப்பட்டது.

அதனைத் தொடர்ந்து பொலிஸார் அப்பகுதிக்கு சென்று இது தொடர்பில் பலரிடம் விசாரணைகளை நடத்தியிருந்தனர்.

இதனை அறிந்த அந்நபர் அவ்விடத்தை விட்டுத் தப்பிச் சென்றுள்ளார். பொலிஸார் அவ் வீட்டுக்கு சென்று அப்பெண்ணை மீட்டதுடன் இது தொடர்பிலான விசாரணைகளை மேற்கொண்டு வருவதுடன் அந்நபரையும் தேடி வருகின்றனர். (செ-5,19)

## நட்பு அடிப்படையில் இரணுவ ஒத்துழைப்பு

இலங்கைக்கும் ரஷ்யாவுக்கும் இடையிலான நீண்ட கால உறவுகள், மக்கள் மற்றும் ஆயுதப்படைகளுக்கிடையிலான நம்பிக்கை மற்றும் உண்மையான நட்புறவை அடிப்படையாகக் கொண்டது என்ற ரஷ்யா தெரிவித்துள்ளது.

ரஷ்யத் தூதரகத்தின் ஏற்பாட்டில் கொழும்பில் கடந்த வாரம் நடந்த நிகழ்வு ஒன்றில் உரையாற்றிய போதே கொழும்பிலுள்ள ரஷ்யத் தூதரகபுதுப்பு ஆசைக் கேணல் டிமிட்ரி மிக்சே கோவ்ஸ்கி இவ்வாறு தெரிவித்துள்ளார்.

எமது இருதரப்பு இரணுவ ஒத்துழைப்பு, பாதுகாப்பு, உறுதித்தன்மை, மற்றும் பதற்றம் அதிகரிப்பதைத் தடுத்தல் ஆகிய இலக்கை அடிப்படையாக கொண்டது.

உலகில் அமைதி மற்றும் உறுதிப்பாட்டை உறுதிப்படுத்தவும், தனது பங்காளர்களுடன் ஒத்துழைப்பை வலுப்படுத்தவும், ரஷ்யா தேவையான எல்லாவற்றையும் மேற்கொள்ளும் என்றும் அவர் தெரிவித்துள்ளார். (செ-12)

## சிவராத்திரி விழாவும் பரிசளிப்பு வைபவம்

ஸ்ரீ வாராஹி சன சமூக நிலைய மாணவர் மற்றும் நடத்தும் சிவராத்திரி தின விழாவும் பரிசளிப்பு வைபவம் இன்று இரவு 9.00 மணிக்கு நிலையத் தலைவர் பொ.பாலைஜீத் மற்றும் மாணவர் மன்ற செயற்பாட்டாளர் சி.டனில்ரன் ஆகியோரின் இணைத்தலைமையில் நடைபெறுவதுள்ளது.

இதில் ஆசிரியரையினை பிரம்மசாரி ஜாக்கிரத சைதன்யா வழங்குவதுடன் பிரதம விருந்தினராக யாழ். கல்வி வலய உதவி கல்விப் பணிப்பாளர் த.சிவகுமார், சிறப்பு விருந்தினராக ம.ஞானேந்திரன் (கிராம சேவையாளர் ஜே/125) ஆகியோர் கலந்து சிறப்பிக்கவுள்ளனர். (செ)

## மின் தடைப்படும்

(யாழ்ப்பாணம்)  
உயர் அழுத்த மற்றும் தாழ் அழுத்த மின்விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்காக நாளை செவ்வாய்க்கிழமை காலை 8.30 மணியிலிருந்து மாலை 5.00 மணி வரை வட மாகாணத்திலுள்ள சில பிரதேசங்களில் மின் விநியோகம் தடைப்பட்டிருக்கும்.

அந்தகைஸில் யாழ்.பிரதேசத்தில் அம்பலவாணர் வீதி, உடுவில் பிரதேச செயலக வீதி, சபாபதிப்பிள்ளை வீதி, உருப்பிராய் பிரதேசம் முழுவதும் ஆகிய பிரதேசங்களில் மின் விநியோகம் தடைப்பட்டிருக்கும். (இ-9)

## எட்கா மீதான மகிந்த தரப்பின் எதிர்ப்பு குறித்து சிங்ஹா ஆச்சரியம்

(கொழும்பு)  
இந்தியாவும் இலங்கையும் செய்து கொள்ளவுள்ள எட்கா பொருளாதார உடன்படிக்கை தொடர்பில் மகிந்த ராஜபக்ஷ தரப்பு காட்டும் எதிர்ப்பு தொடர்பில் இந்தியா ஆச்சரியம் வெளியிட்டுள்ளது.

கொழும்பில் இடம்பெற்ற நிகழ்வு ஒன்றின்போது கருத்துரைத்த இலங்கைக் கான இந்திய உயர்ஸ்தானி கர்வை.கே.சிங்ஹா, மகிந்த ராஜபக்ஷ தரப்பினர் எட்கா

உடன்படிக்கைக்கு காட்டும் எதிர்ப்பு ஆச்சரியம் அளிப்பதாக தெரிவித்துள்ளார்.

முன்னாள் ஜனாதிபதி மகிந்த ராஜபக்ஷவின் காலத்தில் சீபா உடன்படிக்கை தொடர்பில் பேச்சுக்கள் இடம்பெற்றன. எனினும் அதற்கு எதிர்ப்பு வெளியிடப்பட்டது.

இந்தநிலையில் எட்கா உடன்படிக்கையின் மூலம் இலங்கையர்களுக்கு பாரிய தொழில்வாய்ப்புக்கள் பெற்றுக்கொடுக்கப்படும்.

இதேவேளை எட்கா

தொடர்பில் தற்போதைக்கு வரையு மாத்திரமே வெளியாகியுள்ளது. இறுதி படிவம் தயாரிக்கப்படவில்லை என்றும் சிங்ஹா சுட்டிக்காட்டியுள்ளார்.

இதற்கிடையில் இந்தியாவினால் முழுவதும் இலவசமாக வழங்கப்படவுள்ள அம்புலன்ஸ் சேவை இலங்கை அரசாங்கத்தின் சுகாதார மற்றும் சுகேச மருத்துவத்துறை அமைச்சின் கீழ் பதிவு செய்யப்படும் என்றும் அவர் தெரிவித்துள்ளார். (இ)

## வேதாத்திரி மகரிஷியின் நற்சிந்தனை

### வாழ்க வையகம் (Duty towards World)

நமது ஐவகைக் கடமைகளில் கடைசியில் வரும் உலகக் கடமையினை ஆற்றுவதில் முடிந்த வரையில் மிகுதியான அக்கறை எடுத்துக் கொள்ள வேண்டியது அவசியம். பொருளிலோ, செல்வாக்கிலோ, உடல் கட்டிலோ போதிய வலிவு இல்லாத நாம் எப்படி உலக நலக் கடமையினை ஏற்று ஆற்ற முடியும் என்று எவரும் மலைக்கவோ, சோர்வுறவோ வேண்டாம்.

உங்களிடம் தவத்தால் உறுதி பெற்ற மனோ வலிவு இருக்கிறது. உலக நலத்திற்காக உங்கள் விருப்பத்தைச் சங்கற்பமாக்கிப் பல தடவை உள்ளுக்குள் ஒலித்துக் கொள்ளுங்கள். சிதாசாமாக இயங்கும் உங்கள் உயிராற்றலிலிருந்து கிளம்பும் அந்த உயர்ந்த நினைவு அலை மகாசகம் என்ற பேரியக்கத் தொடர்கள் உயிரோடு கலந்து அந்த விருப்பம் நிறைவேறு வழிவகுத்துக் கொள்ளும்.

உங்கள் கடமைகளில் ஒன்றாக நாள்தோறும் "வாழ்க வையகம்" என்ற மந்திரத்தைப் பத்து தடவையாகவும் நமது உடன் பிறந்தவர்களாகிய உலக மக்கள் அனைவரையும் விரிவாக நினைந்து ஒலித்துக் கொண்டிருங்கள்.

அன்பர்கள் பலருடைய இத்தகைய எண்ண உறுதி செயல்படுத்துவதற்காக எந்த நாட்டிலோ, ஒரு வெற்றி வீரனைப் பிறக்கச் செய்யலாம். அல்லது இப்போது உள்ள உலக நல நாட்டம் கொண்ட ஒருவரையோ, பலரையோ உலக நலத் தொண்டில் முழுமையாகத் திருப்பிவிடலாம். பேரியக்கத் தொடர் களத்தில் அத்தகைய மாபெரும் ஆற்றல் அடங்கியுள்ளது.





## கே.சீ.சீ. வொற்றிக்கிண்ணம்-2016

கே.சீ.சீ. விளையாட்டுக் கழகத்தால் நடத்தப்படும் 2016 ஆம் ஆண்டுக்கான துடுப்பாட்டச் சுற்றுப் போட்டிக்கான விண்ணப்பங்கள் கோரப்படுகின்றன.

யாழ்.மாவட்ட துடுப்பாட்ட சங்கத்தால் புதிது செய்த கழகங்கள் இச்சுற்றுப்போட்டியில் பங்குபற்ற முடியும். விண்ணப்ப முடிவுத்திகதி 11.03.2016, அணி ஒழுங்குத் தெரிவு 13.03. 2016 ஞாயிற்றுக்கிழமை பி.ப 4 மணிக்கு கழக மண்டபத்தில் நடைபெறும். துடுப்பாட்ட சுற்றுப் போட்டிக்கு 077 404 7908 என்ற தொலைபேசி இலக்கத்தின் தொடர்பு கொண்டு விண்ணப்பப் படிவங்களைப் பெற்றுக் கொள்ள முடியும் என குழுச் செயலாளர் அறிவித்துள்ளார். (க)

## எவ்.ஏ.கிண்ண காற்பந்து ஈஸ்வரன் அணி வெற்றி

எவ்.ஏ.கிண்ண காற்பந்து தொடரில் நடைபெற்ற ஆட்டமொன்றில் ஈஸ்வரன் அணி வெற்றி பெற்றுள்ளது.

இலங்கை காற்பந்தாட்ட சம்மேளனத்தினால் நடத்தப்படும் எவ்.ஏ.கிண்ணத்துக்கான தொடரில் மன்னார் காற்பந்தாட்ட லீக்கில் அங்கம் வகிக்கும் கழகங்களுக்கு இடையிலான ஆட்டம் ஒன்று நேற்று முன்தினம் செவ்வாய்க்கிழமை வவுனியா சிறுவர் பூங்கா விளையாட்டுக்கழக மைதானத்தில் இடம்பெற்றது.

786 அணியை எதிர்த்து ஈஸ்வரன் அணி மோதிக் கொண்ட இந்த ஆட்டத்தில் ஈஸ்வரன் அணி 2:1 என்ற கோல் கணக்கில் வெற்றி பெற்றது. (க)

## பருத்தித்துறை பிரதேச செயலகத்தில் இருபாலாருக்குமான கர்ப்பந்து போட்டி

பருத்தித்துறை பிரதேச செயலகத்துக்கு பட்ட புதிது செய்த கழகங்களுக்கு இடையிலான கர்ப்பந்தாட்டத் தொடரில் ஆண்கள் பிரிவில் கெருபாவில் அண்ணா விளையாட்டுக்கழகமும் பெண்கள் பிரிவில் பருத்தித்துறை சென்.தோமஸ் விளையாட்டுக்கழகம் நடப்பு வருடத்தின் சம்பியனாகின.

தொடரின் இறுதியாட்டங்கள் அண்மையில் மாதனை விளையா

பெற்ற பெண்களுக்கான இறுதியாட்டத்தில் அல்வாய்நக்கீரன் விளையாட்டுக்கழகமும் பருத்தித்துறை சென்.தோமஸ் விளையாட்டுக்கழகமும் மோதின.

மூன்று செற்களைக் கொண்ட இந்த ஆட்டத்தில் 2:0 என்ற அடிப்படையில் வெற்றி பெற்று சம்பியனாகியது சென்.தோமஸ் விளையாட்டுக்கழகம்.

தொடர்ந்து இடம்பெற்ற ஆண்களுக்கான இறுதியாட்டத்தில் கெருபாவில் அண்ணா விளையாட்டுக்கழகமும் வல்வை விளையாட்டுக்கழகமும் மோதின.

## அண்ணா, சென்.தோமஸ் சம்பியன்



ட்டு மைதானத்தில் மின்னொளியில் இடம் பெற்றன. முதலில் இடம்

5 செற்களைக் கொண்ட இந்த ஆட்டத்தில் 3:0 என்ற செற்கணக்கில் வெற்றி பெற்று

சம்பியனாகியது கெருபாவில் அண்ணா விளையாட்டுக்கழகம். (க)

## இளைஞர் வட்டத்தை வென்றது தருமபுரம் இளந்தாரகை

கண்டாவளை பிரதேச செயலக பிரிவுக்கு உட்பட்ட பதிவு செய்யப்பட்ட விளையாட்டுக் கழகங்களுக்கு இடையிலான ஆண்களுக்கான கர்ப்பந்தாட்டத் தொடரில் தருமபுரம் இளந்தாரகை விளையாட்டுக் கழக அணி சம்பியனானது.

வள்ளுவர் விளையாட்டுக் கழக மைதானத்தில் அண்மையில் இடம் பெற்ற இந்த இறுதியாட்டத்தில் தரு

மபுரம் இளந்தாரகை விளையாட்டுக்கழக அணியை எதிர்த்து பரந்தன் இளைஞர் வட்ட அணி மோதிக் கொண்டது. 3 செற்களைக் கொண்ட ஆட்டத்தில், தருமபுரம் இளந்தாரகை விளையாட்டுக் கழக அணி 2:1 என்ற செற்கணக்கில் கிண்ணம் வென்றது. (க)



தெல்லிப்பழை பிரதேச செயலக 2016 ஆம் ஆண்டுக்கான பெண்களுக்கான உதைபந்தாட்டப் போட்டியில் 2 ஆம் இடம்பெற்ற தெல்லிப்பழை கலை ஒளி விளையாட்டுக்கழக வீராங்கனைகளை படத்தில் காணலாம்.

## யாழ்.இந்து சம்பியன்



நல்லூர் கல்விக்கோட்டப் பாலசாலைகளுக்கு இடையிலான 19 வயதுப் பிரிவு ஆண்களுக்கான துடுப்பாட்டத் தொடரில் யாழ். இந்துக்கல்லூரி கிண்ணம் வென்றது.

5 பந்துப்பரிமாற்றங்களைக் கொண்ட குறித்த தொடரின் இறு

தியாட்டம் கணகரத்தினம் மத்திய மகா வித்தியாலய மைதானத்தில் அண்மையில் நடைபெற்றது. இதில் யாழ். இந்துக்கல்லூரி அணியை எதிர்த்து கோண்டாவில் இராமகிருஷ்ண மகா வித்தியாலய அணி மோதிக் கொண்டது.

முதலில் துடுப்பெடுத்தாடிய யாழ்.

இந்துக்கல்லூரி அணி 3 இலக்குகளை இழந்து 76 ஓட்டங்களைப் பெற்றது. அதிக பட்சமாக நிகேஸ் ஆட்டமிழக்காமல் 38 ஓட்டங்களையும், கஜனன் 10 ஓட்டங்களையும் பெற்றனர்.

பந்துவீச்சில் கோண்டாவில் இராமகிருஷ்ண மகா வித்தியாலய அணியின் சார்பில் கிருபாகரன், சனுசன், கஜீபன் மூவரும் தலா ஓர் இலக்கை வீழ்த்தினர்.

77 ஓட்டங்களை இலக்காகக் கொண்டு பதிலுக்கு துடுப்பெடுத்தாடிய கோண்டாவில் இராமகிருஷ்ண மகா வித்தியாலய அணி 48 ஓட்டங்களை மட்டும் பெற்று தோல்வியடைந்தது.

அதிகபட்சமாக துவாரகன் 21 ஓட்டங்களைப் பெற்றார். பந்து வீச்சில் யாழ். இந்துக்கல்லூரி அணியின் சார்பில் கிருபாகரன், கஜனன், யனுசன் மூவரும் தலா ஓர் இலக்கை வீழ்த்தினர். (க)

## யாழ்.மாவட்ட ரீதியிலான கரம் சுற்றுப்போட்டி

யாழ்.மாவட்ட கரம் சங்கம் தனது அங்கத்துவக் கழகங்களுக்கு இடையில் நடத்திய இருபாலாருக்குமான கரம் தொடரில் ஆண்கள் பிரிவில் மணி விளையாட்டுக் கழக அணியும் பெண்கள் பிரிவில் கே.சீ.சீ. விளையாட்டுக்கழக அணியும் சம்பியனாகின.

இறுதியாட்டங்கள் யாழ். மத்திய கல்லூரியின் உள்ளக அரங்கில் கடந்த வாரம் இடம் பெற்றன. ஆண்களுக்கான இறுதியாட்டத்தில் மணி விளையாட்டுக் கழக அணியை எதிர்த்து கே.சீ.சீ. விளையாட்டுக் கழகம் மோதிக் கொண்டது.

மூன்று ஓற்றையர் ஆட்டங்களுக்கும் இரண்டு இரட்டையர் ஆட்டங்களையும் கொண்டதான இந்த ஆட்டத்தில் 3:2 என்ற கணக்கில்

மணி வி.கழகம் கிண்ணம் வென்றது. ஓற்றையர் ஆட்டங்களை மணி வி.கழகமும், இரட்டையர் ஆட்டங்களை கே.சீ.சீ. அணியும் முழுவதுமாகக் கைப்பற்றியிருந்தன.

பெண்கள் பிரிவின் இறுதி ஆட்டத்தில் கே.சீ.சீ. அணியை எதிர்த்து சிறிகாமாட்சி அணி மோதியது. இரண்டு ஓற்றையர் ஆட்டம், ஓர் இரட்டையர் ஆட்டத்தைக் கொண்டதாக இந்த இறுதியாட்டம் அமைந்திருந்தது.

ஓற்றையர் ஆட்டங்கள் 1:1 என்று சமநிலையாகியதை அடுத்து இரட்டையர் பிரிவில் கிண்ணம் தீர்மானமாகும் நிலை ஏற்பட்டது.

இதில் சிறப்பாகச் செயற்பட்ட கே.சீ.சீ. அணி 2:1 என்ற செற்கணக்கில் கிண்ணம் வென்றது. (க)

## முல்லை. கரைதுறைப்பற்று கரப்பந்தாட்ட சுற்றுத்தொடர்

## உதய தாரகை சம்பியன்

முல்லைத்தீவு கரைதுறைப்பற்று பிரதேச செயலக பிரிவிற்குட்பட்ட புதிது செய்யப்பட்ட விளையாட்டுக் கழகங்களுக்கு இடையிலான கரப்பந்தாட்டத்தொடரில் செம்மலை உதய தாரகை அணி சம்பியனானது.

விண்ணொளிவிளையாட்டுக்கழக மைதானத்தில் கடந்த வாரம் இடம் பெற்ற இந்த இறுதியாட்டத்தில் செம்

மலை உதய தாரகை விளையாட்டுக்கழக அணியை எதிர்த்து முல்லை ஸ்ரார் விளையாட்டுக்கழக அணி மோதிக் கொண்டது.

3 செற்களைக் கொண்ட இந்த இறுதியாட்டத்தில் செம்மலை உதய தாரகை விளையாட்டுக்கழக அணி 2:0 என்ற செற்கணக்கில் கிண்ணம் வென்றது. (க)



## கலாபவன் மணி நேற்று மரணம்



பிரபல திரைப்பட நடிகர் கலாபவன் மணி கேரளாவில் நேற்று உயிரிழந்துள்ளார். 45 வயதான கலாபவன் மணி சுகவீனம் காரணமாக கொச்சி வைத்தியசாலையில் அனுமதிக்கப்பட்டிருந்தார்.

நுரையீரல் மற்றும் சிறுநீரக பிரச்சினை காரணமாக மருத்துவ மனையில் சிகிச்சை பெற்று வந்த இவர் உடல்நிலை மோசமாகியதில் கொச்சியில் உள்ள தனியார் மருத்துவ மனையில் அனுமதிக்கப்பட்டு சிகிச்சை பெற்று வந்தார். நேற்று திடீரென்று சிகிச்சை பலனின்றி மாலை 6 மணியளவில் உயிரிழந்துள்ளார்.

மலையாள நடிகரான கலாபவன் மணி தமிழ், தெலுங்கு உள்ளிட்ட பல மொழிகளில் நடித்திருக்கிறார். மலையாளத்தில் நாயகனாவும், தமிழ், தெலுங்கில் குணச்சித்திரம் மற்றும் வில்லனாகவும் நடித்திருக்கிறார். தமிழில் ஜெமினி, மழை, வேல், ஆறு உள்ளிட்ட பல படங்களில் நடித்திருக்கிறார்.

சமீபத்தில் கமல் நடிப்பில் வெளியான பாபநாசம் படத்தில் பொலிசாக நடித்திருந்தார். இப்படத்தில் இவரின் நடிப்பு அனைவராலும் பாராட்டப்பட்டது. இவர் தேசிய விருது, கேரள மாநில சிறந்த நடிகருக்கான விருது என பல விருதுகளை பெற்றிருக்கிறார். (செ-12)

## பதில் சட்டமா அதிபராக கபில

சிரேஷ்ட மேலதிக சொலிசிட்டர் ஜெனரல் கபில வைத்தியரத்னவை பதில் சட்டமா அதிபராக ஜனாதிபதி மைத்திரிபால சிறிசேன நியமித்துள்ளார்.

சட்டமா அதிபர் ஜயந்த ஜயசூரிய தனிப்பட்ட விஜயம் ஒன்றை மேற்கொண்டு வெளிநாடு சென்றுள்ளதன் காரணமாக, வைத்தியரத்னவை பதில் சட்டமா அதிபராக ஜனாதிபதி நியமித்துள்ளார்.

சட்டமா அதிபர் திணைக்களத்தின் குற்றவியல் பிரிவின் பொறுப்பதிகாரியாக பணியாற்றும் கபில வைத்தியரத்ன, பிரதம நீதியரசர் கே. ஸ்ரீபவன் முன்னிலையில் விரைவில் சத்தியப் பிரமாணம் செய்து கொள்ளவுள்ளார். (செ-12)

## முதலமைச்சருக்கு...

வடக்கு மாகாண சபை ஒழுங்காக இயக்குவது பற்றியும் சபை அமர்வுகளின் போது சபை உறுப்பினர்கள் செம்மையாக நடந்து கொள்ள வேண்டும் என்பது பற்றியும் எடுத்துக் கூறப்பட்டதாக மாவை சேனாதிராஜா தெரிவித்தார்.

மேலும் ஆளும் கட்சி உறுப்பினர்கள் தேவையற்ற முரண்பாடுகளை வளர்க்கக் கூடாது என அறிவுறுத்தியதாகவும் வடக்கு மாகாண முதலமைச்சருக்கு எதிராக எதுவும் கதைக்கப்படவில்லை என்றும் மாவை சேனாதிராஜா தெரிவித்தார். (ந)

## உண்ணாவிரதத்தை...

டத்தைக் கைவிடுமாறு தமிழ்த் தேசியக் கூட்டமைப்பு தயவாக கேட்டுக் கொள்கின்றது எனத் தெரிவித்தார்.

இதனிடையில், தமிழ் அரசியல் கைதிகளின் உண்ணாவிரதப் போராட்டத்திற்கு ஆதரவாக இன்று யாழ்ப்பாணத்தில் அடையாள உண்ணாவிரத போராட்டம் முன்னெடுக்கப்படவுள்ளது.

மன்னார் பிரஜைகள் குழு மற்றும் போரினால் பாதிக்கப்பட்ட அமைப்பு ஆகியவற்றின் ஏற்பாட்டில் இன்று காலை 07.00 மணிக்கு யாழ்ப்பாணம் முனியப்பர் கோயில் வளாகத்தில் இப்போராட்டம் இடம்பெறவுள்ளது. (செ-12)

# தவான், ஹோலி, தோனி அதிரடி ஆசிய கிண்ணத்தை கைப்பற்றியது இந்தியா

தவான், ஹோலியின் சிறப்பான துடுப்பாட்டமும் அணித் தலைவர் தோனியின் பினிஷிங்கும் கைகொடுக்க 7 பந்துகள் மீதமிருக்கையில் 8 விக்ெட்டுக்களால் 13ஆவது ஆசிய கிண்ணத் தொடரில் இந்திய அணி சம்பியன் பட்டம் வென்றது.

13ஆவது ஆசிய கிண்ண போட்டித் தொடர் பங்களாதேஷில் நடைபெற்று வந்தது. இதன் இறுதிப் போட்டி யில் இந்திய - பங்களாதேஷ் அணிகள் நேற்று பலப் பரீட்சை நடத்தின.

மழை காரணமாக 15 ஓவர்களாகக் குறைக்கப்பட்ட இப்போட்டியில் இந்தியாவுக்கு 121 ஓட்டங்கள் என்ற இலக்கு நிர்ணயிக்கப்பட்டது.

இவ்வெற்றியிலக்கை நோக்கி களமிறங்கிய இந்திய அணி, 2ஆவது ஓவரிலேயே ரோஹித் சர்மாவை (1 ஓட்) இழந்தது. அடுத்த சில ஓவர்கள் நிதானித்த ஹோலி - தவான். இணை 5ஆவது ஓவரிலிருந்து அதிரடி ஆட்டத்தைத் தொடங்கியது.

5ஆவது ஓவரில் 3 பவுண்டரிகள் உட்பட 14 ஓட்டங்களும் 6ஆவது ஓவரில் 15 ஓட்டங்களும் சேர்ந்தன. அதேநேரத்தில் ஷகிப் அல் ஹசன், மறுபக்கம் நசீர் உசைன், மோர் டாஸா, டஸ்கின் அகமது ஆகியோர் தமது பந்துவீச்சின் மூலம் ஓட்டச் சேர்ப்பைக் கட்டுப்படுத்தினர்.

## விடுதலையை...

புதியமகசின் சிறைச்சாலையில் உள்ள 14 தமிழ் அரசியல் கைதிகள் தமது விடுதலையை வலியுறுத்தி இன்றையதினம் 14ஆவது நாளாக தமது உணவு தவிர்ப்பு போராட்டத்தை தொடர்ந்துள்ளனர்.

புதிய மகசின் சிறைச்சாலையில் உள்ள 14 அரசியல் கைதிகள் தமது விடுதலையை வலியுறுத்தி கடந்த 23ஆம் திகதியில் இருந்து உணவு தவிர்ப்பு போராட்டத்தை ஆரம்பித்து இன்றையதினம் 14ஆவது நாளாக தமது உணவு தவிர்ப்பு போராட்டத்தை தொடர்ந்துள்ளனர்.

போராட்டத்தின் போது 14 கைதிகளினதும் உடல்நிலை மிகமோசமாக பாதிக்கப்பட்டிருந்தவேளையில் இவர்கள் மருத்துவ உதவியை பெற்று வந்தனர்.

ஆனால் இனிவரும் நாட்களில் மருத்துவ உதவியை பெறமாட்டோம் என சிறைச்சாலை ஆணையாளரிடம் நேற்றையமுன் தினம் கடிதம் ஒன்றினை கைதிகள் கையளித்துள்ளனர்.

வைத்தியர்கள் நேற்றையதினம் சிறையினுள் சென்று அவர்களுக்கு சிகிச்சை அளிக்க முற்பட்டபோதும் இவர்கள் மருத்துவ உதவியை பெற மறுத்துள்ளனர்.

தண்ணீரை மட்டுமே அருந்திவரும் இவர்களில் உடல் நிலை மிகவும் பாதிக்கப்பட்டுள்ளதாக உறவினர்களுடாக அறிய முடிகிறது.

இதன் பின்னணியிலேயே, தமிழ் அரசியல் கைதிகளின் உண்ணாவிரத்துக்கு ஆதரவு தெரிவித்தும் அவர்களின் விடுதலையை வலியுறுத்தியும் இன்று திங்கட்கிழமை காலை 7 மணி தொடக்கம் மாலை 4 மணிவரை யாழ்ப்பாணம் முனியப்பர் ஆலய முன்றலில் அடையாள உண்ணாவிரத போராட்டம் நடைபெறவுள்ளது.

மன்னார் பிரஜைகள் குழு மற்றும் போரினால் பாதிக்கப்பட்ட அமைப்பு ஆகியவற்றின் ஏற்பாட்டில் நடைபெறவுள்ள இப்போராட்டத்தில் நாடாளுமன்ற உறுப்பினர்கள், மாகாண சபை உறுப்பினர்கள், பொது அமைப்புக்கள், விடுதலையான கைதிகள், அரசியல் கைதிகளின் குடும்பங்கள், நல் உள்ளங்கள் கொண்ட அனைவரையும் அரசியல் கைதிகளின் விடுதலைக்காக இந்த உண்ணாவிரதத்தில் ஒருமித்து பங்குகொள்ளுமாறு மன்னார் பிரஜைகள் குழு அழைப்பு விடுத்துள்ளது.

இன்று ஆரம்பிக்கப்படவுள்ள உண்ணாவிரதபோராட்டம் தொடர்ச்சியாக வட மாகாணத்திலுள்ள அனைத்து மாவட்டங்களிலும் நடைபெறும் எனவும் ஏற்பாட்டாளர்கள் தெரிவித்துள்ளனர். (செ-9)



டுத்தினர்.

10 ஓவர்களில் 71 ஓட்டங்கள் எடுத்திருந்த இந்திய அணிக்கு, அடுத்த 5 ஓவர்களில் 50 ஓட்டங்கள் தேவையாக இருந்தது. அடுத்த 2 ஓவர்களில் தவான் 3 பவுண்டரிகளையும், ஹோலி 2 பவுண்டரிகளையும் விளாச 26 ஓட்டங்கள் சேர்ந்தது. தவான் 35 பந்துகளில் அரை சதம் கடந்தார்.

அந்தக் கட்டத்தில் 2 ஓவர்கள் வீசி 9 ஓட்டங்களை கொடுத்திருந்த டஸ்கின் அகமட் மீண்டும் பந்துவீச வந்தார். அவரது முதல் 3 பந்துகளில் 2 ஓட்டங்கள் மட்டுமே வர 4ஆவது பந்தில் தவான் ஆட்டமிழந்தார் (60 ஓட்டங்கள், 44 பந்துகள்).

இறுதி 2 ஓவர்களில் 19 ஓட்டங்கள் தேவை என்ற நிலையில் தோனி களமிறங்கினார். 14ஆவது ஓவரை அல் அமின் உசைன் வீச முதல் பந்து, தோனியின் வழக்கமான விளாசலில் சிக்ஸருக்கு பறந்தது. அடுத்த பந்தில் ஒரு ஓட்டம் வர, 3ஆவது பந்தை சந்தித்த ஹோலி

3 ஓட்டங்கள் எடுத்தார். 4ஆவது பந்தை பவுண்டரிக்கு விளாசிய தோனி, 5ஆவது பந்தை மீண்டும் சிக்ஸருக்கு விளாச இந்தியா 8 விக்ெட்டுகள் வித்தியாசத்தில் ஆசியக் கிண்ணத்தை வென்றது.

தோனி 6 பந்துகளில் 20, ஹோலி 28 பந்துகளில் 41 ஓட்டங்களை எடுத்தனர்.

இவ்வெற்றியின் மூலம் இந்திய அணி ஆசிய கிண்ணத்தை 6ஆவது முறையாக கைப்பற்றியது.

போட்டியின் ஆட்டநாயகனாக இந்திய அணியின் தவான் தெரிவானார்.

முன்னதாக நாணயச்சுழற்சியில் வென்ற இந்தியா பந்துவீச்சை தேர்ந்தெடுத்தது. மழையால் ஆட்டம் தாமதமாகத் தொடங்கியதால் அணிக்கு 15 ஓவர்கள் என நிர்ணயிக்கப்பட்டது.

12 ஓவர்கள்வரை சாதாரண ஆட்டத்தையே வெளிப்படுத்திய வங்கதேச அணி, 78 ஓட்டங்களுக்கு 5 விக்ெட்டுகளை இழந்திருந்தது. 13 மற்றும் 14ஆவது ஓவர்களில்தான் அந்த அணி அதிரடியாக ஆடி ஓட்டங்களைச் சேர்த்தது. 13ஆவது ஓவரை வீசிய நெஹ்ரா 14 ஓட்டங்களும், 14ஆவது ஓவரை வீசிய பாண்டியா 21 ஓட்டங்களையும் வாரிவழங்கினார்.

இதனால் 15 ஓவர்கள் முடிவில் பங்களா தேஷ் அணி 5 விக்ெட்டுக்களை இழந்து 120 ஓட்டங்களை எடுத்தது.

பங்களாதேஷ் அணியின் துடுப்பாட்டத்தில் அதிகபட்சமாக மகமதுல்லா 13 பந்துகளில் 33 ஓட்டங்களை எடுத்தார். பந்துவீச்சில் இந்தியா சாபில் புமரா மற்றும் அஸ்வின் ஆகியோர் அற்புதமாகப் பந்துவீசினர்.


புமரா 3 ஓவர்களில் 13 ஓட்டங்களைக் கொடுத்து ஒரு விக்ெட்டையும் அஸ்வின் 3 ஓவர்களில் 14 ஓட்டங்களுக்கு ஒரு விக்ெட்டையும் கைப்பற்றினார்.



## ஆலயத்துக்கு மகிந்த அடிக்கல்



முன்னாள் ஜனாதிபதி மகிந்த ராஜபக்ஷ வட்டவளை ரொசல்ல கிளிஸ்டன் தோட்டத்தில் அமையவுள்ள ஸ்ரீ ஞானகணேசர்



ஆலயத்திற்கான அடிக்கல் நாட்டும் நிகழ்வில் நேற்று பிரதம அதிதியாக கலந்து கொண்டு அடிக்கல் நாட்டி வைத்துள்ளார். (செ-12)



## கிரிக்கெட் போட்டிகளின் போது...

யாழ் குடாநாட்டில் கிரிக்கட் போட்டிகளின் போது, கடந்த காலங்களில் இரண்டு கொலைகள் நடந்ததைச் சுட்டிக்காட்டி நீதிபதி இளஞ்செழியன் மேற்படி எச்சரிக்கை செய்துள்ளார்.

பத்து கிலோவுக்கு மேற்பட்ட அளவு கேரளா கஞ்சா உடைமையில் வைத்திருந்த ஒருவருக்கான பிணை வழக்கொன்றிலேயே இந்த எச்சரிக்கை பிறப்பிக்கப்பட்டுள்ளது.

நீதிபதி தனது எச்சரிக்கையில் மேலும் தெரிவிக்கையில்,

கிரிக்கட் போட்டிகளின் போது மைதானங்களில் எந்தவிதமான வன்செயல்களில் ஈடுபட்டாலும் அது தண்டனைக்குரிய குற்றமாகும்.

மைதானத்திற்குள் மதுபோதையில் செல்வது தடை செய்யப்படுகின்றது. மைதானத்திற்குள் செல்பவர்கள் போதை வஸ்து பாவித்துள்ளனர் என்பது சோதனையிடப்பட்டு, போதைக்கு ஆளாகியிருப்பவர்கள் கைது செய்யப்படுவார்கள், மது போத்தல்கள் பியர்டின்களுடன் மைதானத்திற்குள்

செல்வது தடை செய்யப்படுகின்றது. மைதானத்திற்குள் குழுக்களாக இயங்கி அநாகரிகமான முறையில் மோதல்களில் ஈடுபடுவது தண்டனைக்குரிய குற்றச்செயலாகும். மைதானத்தின் வெளி வீதிகள் மற்றும் யாழ் வீதிகளில் ஒழுங்கற்ற முறையில் பாண்ட் வாத்தியங்கள் அல்லது மேளதாளங்களுடன் முறையற்ற விதத்தில் உற்சவம் செல்வது, சட்டவிரோதமாகக் கூடுவது, போக்குவரத்துக்கும் பாதுகாப்பிற்கு இடையூறு விளைவிப்பது, அரசு திணைக்களங்கள், பாடசாலைகள், வைத்தியாசனைகளின் எதிரில் நின்று கூக்குரலிடுவது, கல்லூரி ஆதரவாளர்கள் என்ற போர்வையில் வீதிகளில் ஆட்டம் போடுவது போன்ற அனைத்து குற்றச் செயல்களும் தடைசெய்யப்பட்டுள்ளது.

ஒழுங்கு முறையான வாத்தியக் குழுக்கள் சட்டத்திற்குக் கட்டுபட்ட வாத்திய மேளதாள கோஷங்கள் என்பவற்றில் தலையிடுவதில்லை.

மைதானத்திற்கு வெளியில் உள்ள ஜஸ்கிரீம் வியாபாரிகள்

அன்னாசி மற்றும் சிறுநுண்டி வியாபாரிகள் போதை வஸ்து மற்றும் மது விற்பனையில் ஈடுபட்ட கூடாது.

இந்த வியாபாரிகள் போதை வஸ்து மற்றும் மது விற்பனையில் ஈடுபடுகின்றனர் என்று அறிந்து அத்தகையோருக்கு எதிராக நடவடிக்கை எடுக்கப்பதற்காக, பொது சுகாதார பரிசோதகர்கள் மற்றும் பொலிஸார் சோதனை நடவடிக்கைகளை மேற்கொள்ள வேண்டும்.

வெற்றி தோல்விகளை சகிக்க முடியாத ஆதரவாளர்கள் வன்செயல்களில் ஈடுபட்டால் அவர்கள் கைது செய்யப்பட்டு கிரிக்கட் போட்டிகள் முடியும் காலம் வரையில் சிறையில் அடைக்கப்படுவார்கள் என நீதிபதியின் எச்சரிக்கையில் தெரிவிக்கப்பட்டுள்ளது.

அத்துடன், மிக முக்கியமாக, கிரிக்கட் போட்டிகளில் பங்கு கொள்ளும் கல்லூரிகளின் அதிபர்கள், ஆசிரியர் குழாம், மாணவ

தலைவர்கள், சாரணர் அமைப்பு, முதல்தர குழுக்கள், பாடசாலைகளின் விசேட அணிகள், பழைய மாணவர் குழாம் மற்றும் பாடசாலை அபிவிருத்தி சங்க உறுப்பினர்கள் அனைவரும் ஒன்று திரண்டு தங்கள்தான்வர்கள், ஆதரவாளர்களைக் கட்டுப்பாட்டில் கொண்டு வரும் நடவடிக்கைகளில் ஈடுபட வேண்டும்.

கிரிக்கட் போட்டியைப் பார்வையிட வரும் பொதுமக்கள் விடயத்தில் பொலிஸார் இறுக்கமான பாதுகாப்பு நடவடிக்கைகளில் ஈடுபட வேண்டும்.

இந்த விடயங்களை பொலிஸார் மற்றும் பாடசாலை சமூகங்கள் ஒன்றிணைந்து மகிழ்ச்சிகரமான

உயர்தர ஒழுக்கமுள்ள விளையாட்டுப் போட்டியை நடத்துவதற்கு அனைத்து நடவடிக்கைகளையும் எடுக்க வேண்டும். போதை வஸ்து கஞ்சா பாவனை விற்பனை மற்றும் மதுபாவனை என்பவையே மிக மோசமான குற்றச் செயல்களுக்கு அடிப்படை காரணங்களாக அமைந்திருக்கின்றன.

இந்த வழக்கில் பத்து கிலோவுக்கும் மேற்பட்ட கேரள கஞ்சாவை உடைமையில் வைத்திருந்ததாக 18 நாட்களின் முன்னர் கைது செய்யப்பட்ட நபருக்குப் பிணை வழங்கக் கோரி தாக்கல் செய்த மனுவை நீதிபதி இளஞ்செழியன் அதிவிரைவான பிணை கோரிக்கை

மனு எனவும், பொலிஸ் விசாரணைகள் முற்றுப் பெறாத சூழ்நிலையில் பிணை மனுவை ஏற்றுக்கொள்ள முடியாது எனவும் தெரிவித்து பிணை மனுவை நிராகரித்தார்.

யாழ்ப்பாணத்தில் கல்லூரிகளுக்கிடையிலான கிரிக்கட் போட்டிகள் ஆரம்பமாகி நடைபெற்று வருவதால் இந்தச் சூழ்நிலையில் போதைவஸ்து சந்தேக நபர்களை பிணையில் செல்ல அனுமதித்தால், ஒரே இடத்தில் ஒன்று கூடும் மாணவர்களிடையே போதைவஸ்து விற்பனை செய்வதற்கான சந்தர்ப்பம் கிடைத்துவிடும் என சுட்டிக்காட்டி நீதிபதி பிணை மனுவைத் தள்ளுபடி செய்தார். (செ-9,4)

## தமிழ் மக்கள்...

தளத்தில் பதிவிறக்கம் செய்ய முடியும்.

மிகவிரைவில் தீர்வுத்திட்ட முன்மொழிவு முழுமையாகத் தயாரிக்கின்ற பணி ஆரம்பிக்கப்படவுள்ளதால், எதிர்வரும் 31 மார்ச் 2016ஆம் திகதிக்கு முன்னதாக புலம் பெயர்ந்த தமிழ்மக்கள் தங்களின் கருத்துகளையும், அபிப்பிராயங்களையும் [politicalsub@tamilpeoplescouncil.org](mailto:politicalsub@tamilpeoplescouncil.org) என்ற மின்னஞ்சல் மூலமாகவோ அல்லது +94 75 699 3211 என்ற இலக்கத் தொலைபேசி ஊடாகவோ அனுப்பி வைக்கமுடியும்.

இதேவேளை தமிழ் மக்கள் பேரவை மக்கள் நலன்சார்ந்த பல்வேறு வேலைத்திட்டங்களை முன்னெடுக்க இருப்பதால், இவ்வேலைத்திட்டங்களில் புலம்பெயர் உறவு

களை பங்கேற்க மாறும் தமிழ் மக்கள் பேரவை வேண்டி நிற்கின்றது.

புலம் பெயர் மக்கள் எமது நடவடிக்கைகளை உடனுக்குடன் அறிவதற்கும், தமது கருத்துக்களை வெளிப்படுத்தவும் எமது இணையத்தளத் தினுடாக அல்லது [www.facebook.com/groups/tamilpeoplescouncil](http://www.facebook.com/groups/tamilpeoplescouncil) என்ற முகநூல் குழுவில் இணைவதன் மூலம் மிகவும் நேர்த்தியாக செயற்பட முடியும்.

தமிழ்மக்கள் பேரவையின் உத்தியோகபூர்வ முகநூல் விபரங்கள் எமது இணையத்தளத்தின் "தொடர்பு" பக்கத்திலும், தீர்வுத்திட்ட மக்கள் மயப்படுத்தல் விபரங்கள் "தீர்வுத்திட்டவரைவு" பக்கத்திலும் அறிந்துகொள்ளலாம் என தமிழ் மக்கள் பேரவையின் ஏற்பாட்டுக்குழு அறிவித்துள்ளது. (ந)

## பாதாள உலகை...

கூட்பக இணைந்து விரைவானதும் கடுமையானதுமான நடவடிக்கைகளை எடுப்பதற்கு தேவையான அறிவுறுத்தல்களை ஜனாதிபதி மைத்திரி பாலசிற்சேன வழங்கியுள்ளார்.

நாறஹேன்பிட்டிய அபேராமையில் அமைந்துள்ள சுசரித்த தம்மா பாடசாலையில் வருடாந்த பரிசளிப்பு விழாவில் நேற்று கலந்துகொண்டு உரையாற்றும் போதே அவர் இவ்வாறு தெரிவித்தார்.

அவர் மேலும் தெரிவிக்கையில், பொதுமக்களுக்கு குற்றவாளிகளால் எந்தவித தீங்கும் நிகழ்வதற்கு நான ஒருபோதும் இடமளிக்கமாட்டேன். தம்மா அறநெறிப் பாடசாலைகள் ஊடாக வழங்கப்படும் வழிகாட்டல்கள் மற்றும் ஆலோசனை

களை நாட்டின் முன்னேற்றத்திற்கு பயன்படுத்துவது இன்றியமையாதது.

பொளத்த தத்துவத்தினை அடிப்படையாகக் கொண்டு இந்த நாட்டினை சிறந்த ஒரு நாடாக கட்டி வழுப்ப முடியும் என நான் நம்புகிறேன்.

உலகிலுள்ள பல நாடுகள் பொளதிக அபிவிருத்தியில் வளர்ச்சியடைந்திருக்கின்ற போதிலும் ஆன்மிக ரீதியிலான சந்தோஷங்கள் அம்மக்களிடையே மிகவும் குறைவாகவே உள்ளது.

இதன் காரணமாகவே தற்காலத்தில் பொளத்த தம்ங்களை நடைமுறைப்படுத்தும் போக்கு அந்நாடுகளில் ஏற்பட்டுவருகின்றது என ஜனாதிபதி குறிப்பிட்டுள்ளார். (செ-12)

## 10 வயது சிறு...

யப்பட்டுள்ள அதேவேளை, சந்தேக நபரான 42 வயது குடும்பத்தாரை மறைவாகியுள்ளதாக தெரியவருகிறது. இது தொடர்பான மேலதிக விசாரணைகளை வவுனியா பொலிஸார் மேற்கொண்டு வருகின்றனர்.

இதேவேளை, வவுனியாவில் கடந்த 16 ஆம் திகதி ஹரிஸ்ஸன்வி என்ற மாணவி பாலியல் துஷ்பிரயோகத்தின் பின்பு படுகொலை செய்யப்பட்டதைத் தொடர்ந்து இதுவரை வவுனியா தரணிக் குளத்தில் 11 வயது சிறுமி மீது துஷ்பிரயோகம், கனகராயன்குளத்தில் 5 வயது சிறுமி மீது துஷ்பிரயோகம் என்பன தொடர்பாகவும் பொலிஸாருக்கு முறைப்பாடுகள் கிடைக்கப்பெற்றுள்ளமை குறிப்பிடத்தக்கது. (செ-12)

## 12 சிவலிங்...

இந்துக்கள் இன்று அனுஷ்டிக்கவிருக்கும் மகா சிவராத்திரியினை முன்னிட்டு பம்பலப்பட்டி லேரணன்ஸ் வீதியில் அமைந்துள்ள சரஸ்வதி மண்டபத்தில் இடம்பெற்றுவரும் இந்தியாவின் வெவ்வேறு பிரதேசங்களில் வழிபடும் 12 சிவலிங்கங்கள் கண்காட்சியினை பார்வையிடுவதற்காக ஜனாதிபதி மைத்திரி பாலசிற்சேன நேற்று பிற்பகல் விஜயமொன்றை மேற்கொண்டார்.

சிவ பக்தர்களின் சமய நம்பிக்கை மற்றும் அதனோடு தொடர்புடைய கண்காட்சியினை பார்வையிட்ட ஜனாதிபதி சமய தலைவர்களது ஆசீர்வாதங்களையும் பெற்றுக் கொண்டார்.

பிரம்மகுமாரிகள் ராஜயோக தியான நிலையத்தினர் இக்கண்காட்சியினை ஏற்பாடு செய்திருந்தமை குறிப்பிடத்தக்கது. (செ-12)

**வேலையாள் தேவை**  
Computer typing, Photoshop, Page Designing இல் அனுபவமுள்ள பெண்கள் தேவை. (3808)  
சஞ்சை பிறிண்டிங் (பல்கலைக்கழகம் முன்பாக) தொடர்பு: 077 9073773

**உருத்திராக்கம் காய்கள் விற்பனைக்கு**  
இந்தியா மற்றும் நேபாளத்திலிருந்து தருவிக்கப்பட்ட அனைத்துமுக உருத்திராக்கம் காய்கள் (1 - 16), பவள மணிகள், படிக்கலைகள் என்பவற்றை எம்மிடம் பெற்றுக் கொள்ளமுடியும். தொடர்பு - ரவி 0774678621 (3792)

**வகுப்பு**  
O/L Mathematics (Tamil / English Medium) and A/L Physics classes தனியாகவோ/ குழுவாகவோ பட்டதாரி ஆசிரியரினால் யாழ்ப்பாணம் காரைநகர் பகுதிகளில் வீடு வந்து கற்பிக்கப்படும். Past Papers & Revision செய்து விடப்படும். 0771742435 (3803)

**CNR எக்ஸ்பிரஸ் பொதி விநியோக சேவை**  
உலகின் முதல் தர கூரியர் நிறுவனத்தின் ஊடாக உங்கள் வீட்டில் இருந்தவாறே உள்நாட்டு/ வெளிநாட்டு முக்கிய ஆவணங்கள் பொதிகளை துரித கதியில் அனுப்பி நாடுங்கள்.  
CNR World wide Express No.401 Clock tower road, Jaffna. (பெருமளவு கோவில் அருகாமை)  
அழையுங்கள் - 077 29 31 062

**பதவி வெற்றிடம் (கிளிநொச்சி)**  
கிளிநொச்சியில் அமையவுள்ள வலம்புரியின் உப பணிமனைக்கு அலுவலர்கள் நியமிக்கப்படவுள்ளனர். 07.03.2016 (திங்கள்) இன்று காலை 10.00 மணிக்கு கிளிநொச்சி ஆனந்தபுரத்தில் (NAITA க்கு பின்பக்கம்) உள்ள இடத்தில் நேர்முகத்தேர்வு நடைபெறும். பொருத்தமான இருபாலாரும் இன்றையதினம் நேரில் வரவும். வலம்புரியின் உப அலுவலகத்துக்கு அண்மையிலுள்ளவர்களுக்கு முன்னுரிமை வழங்கப்படும். கணனி அறிவு மேலதிகமான தகைமையாக கருதப்படும்.  
**பொது முகாமையாளர் வலம்புரி**

## அதிகாரி திட்டியதால்...

பகுதியில் இலங்கை அகதிகள் முகாம் செயல்பட்டு வருகிறது.

இங்கு 500க்கும் மேற்பட்ட குடும்பங்கள் வசித்து வருகின்றன. இந்நிலையில் அகதிகளை கணக்கெடுக்கும் பணியில் ஈடுபட வருவாய்த்துறை அதிகாரி ராஜேந்திரன் நேற்று முகாமிற்கு சென்றுள்ளார்.

அப்போது ரவிச்சந்திரன் மற்றும் அவரது மகன் மட்டும் இல்லாதது தெரிய வந்தது. இதுகுறித்து விளக்கம் கேட்ட போது, ரவிச்சந்திரன் அங்கு வந்துள்ளார்.

தனது மகனை மருத்துவமனைக்கு அழைத்து சென்றதாக அப்போது அவர் குறிப்பிட்டுள்ளார். ஆனால், அதனை ஏற்காத அதிகாரி, வருகை பதிவேட்டில் குறிப்பிட முடியாது என்று தெரிவித்துள்ளார்.

மேலும், ரவிச்சந்திரனை தகாதவார்த்தைகளால் திட்டியதாக கூறப்படுகிறது. இதனால் மனமுடைந்த ரவிச்சந்திரன், அங்கிருந்த உயர் மின்னழுத்த கம்பத்தில் ஏறி, தற்கொலைக்கு முயன்றார். அப்போது மின்சாரம் தாக்கியதில் கீழே விழுந்து ரவிச்சந்திரன் உயிரிழந்தார்.

இதனால் ஆத்திரமடைந்த அகதிகள் வருவாய்த்துறை அதிகாரி ராஜேந்திரனை சரமாரியாக தாக்கியுள்ளனர்.

அவர்களை தடுக்க வந்த பொலிஸார் மீதும் தாக்குதலில் ஈடுபட்டனர்.

இதையடுத்து மாவட்ட கண்காணிப்பாளர் விஜேந்திர பிதாரி தலைமையில் 300க்கும் மேற்பட்ட

## உண்ணாவிரதத்தை முடி...

உண்ணாவிரதப் போராட்டத்தில் ஈடுபட்டு வருகின்றனர்.

இந்நிலையில், கொழும்பிலுள்ள எதிர்க்கட்சித் தலைவரின் காரியாலயத்தில் நேற்று ஞாயிற்றுக்கிழமை இடம்பெற்ற தமிழ்த் தேசியக் கூட்டமைப்பின் ஒருங்கிணைப்புக் குழுக் கூட்டத்தினைத் தொடர்ந்தே தமிழ்த் தேசியக் கூட்டமைப்பு இவ்வாறு கோரிக்கை விடுத்துள்ளது.

இது தொடர்பில் தமிழ்த் தேசியக் கூட்டமைப்பின் நாடாளுமன்ற உறுப்பினர் செல்வம் அடைக்கல நாதன் ஊடகங்களுக்கு கருத்து வெளியிடுகையில், தமிழ்த் தேசியக் கூட்டமைப்பில் அங்கம் வகிக்கும் கட்சியின் தலைவர்களைக் கொண்ட ஒருங்கிணைப்பு குழுக் கூட்டத்தில் உண்ணாவிரதப் போராட்டத்தில் ஈடுபட்டுள்ள தமிழ் அரசியல் கைதி

களின் நிலைமை தொடர்பில் நீண்டநேரம் ஆராயப்பட்டது.

காணாமல்போனோர் மற்றும் தமிழ் அரசியல் கைதிகள் தொடர்பில் எதிர்வரும் 8ஆம் திகதி நாடாளுமன்றத்தில் தமிழ்த் தேசியக் கூட்டமைப்பின் ஒத்திவைப்பு பிரேரணை விவாதிக்கப்படவுள்ளது.

இதனைத் தொடர்ந்து தமிழ் அரசியல் கைதிகளின் விடுதலை தொடர்பில் தமிழ்த் தேசியக் கூட்டமைப்பு எடுத்திருக்கும் நடவடிக்கைகள் துரிதப்படுத்தப்பட்டு விரைவில் முடிவொன்று எட்டப்படுவதற்கு முயற்சிகள் மேற்கொள்ளப்படும்.

இந்நிலையில், மேற்குறிப்பிட்ட காரணத்தின் அடிப்படையில் போராட்டத்தில் ஈடுபட்டுள்ள தமிழ் அரசியல் கைதிகள் தமது உண்ணாவிரதப் போராட்ட 23<sup>ஆம்</sup> பக்கம் பாக்க....